

النظر

ل
فی رسالہ الامام محبت الاسلام ابو حامد محمد الغزالی

المسلمین به

فرقہ بین الاسلام والزند

ہیں، نہایت
شفاف اور خوب

طبع فی المظاہر فیض عام الکائنات

بلکہ علی گڑھ

النظر

فِي بَعْضِ نَوَاحِي الْمَأْمُورِ بِطَوَاتُرِ الْغَرَامِ لِلَّهِ تَعَالَى
مِنْ الْعَبْدِ الْمُقِرِّ إِلَى اللَّهِ الصَّامِعِ حَسْبُ

الأول - في ذات الله تعالى كما صرح به في كتابه المضمون به على غير أهله -

الثاني - في واردات القلبية كما صرح به في كتابه المنقذ من الضلال -

الثالث - في اصناف الفلاسفة وعلومهم كما صرح به في كتابه المنقذ من الضلال -

الرابع - في الروح وحققتها كما صرح به في كتابه المضمون به على غير أهله -

بين ما نهي والقلم كما صرح به في كتابه المضمون به على غير أهله -

الخامس - في الصبر الميزان كما صرح به في كتابه الاقتصاد في الاعتقاد -

وفي كتابه المضمون به على غير أهله

السادس - في الملائكة والجن والشياطين كما صرح به في كتابه المضمون به على غير أهله

اهله - وفي كتابه المضمون به على غير أهله

الثامن - في الاسلام والزندقة كما صرح به في كتابه التفرقة بين الاسلام والزندقة

مع في المطبع فيض عام على كنهه

النظر فِرسالۃ الامام حجتہ الاسلام ابو حامد محمد الغزالیؒ

المسحوب

التفت بید الاسلام والنزق

بسم اللہ الرحمن الرحیم

جو لوگ کہ تقلید کی ادا دہندی سے نکلے اور تحقیق کے میدان میں بہادرانہ قدم رکھا

اون میں سے ایک امام غزالی بھی ہیں، عام خیالات سے علیحدہ۔

کھو لکر رستہ چلنا، ہمیشہ اون لوگوں کے طعن و تشنیع کا باعث

کی مانند آنکھوں پر پٹی باندھے چکر کھاتے رہتے ہیں ارات دن پر

مگر جب دیکھو تو وہیں کے وہیں ہیں اسی طرح امام غزالی پر بھی عام خیالات کے

لوگوں نے بہت کچھ یعن و طعن کیا ہے۔ اون کے کفر کے فتوے دے گئے، انکا

قتل مباح کہا گیا۔ اون کی کتابوں کے جلانیکا حکم دیا گیا، گو کہ ایک زمانہ کے بعد

وہ مقبول ہوئے، اور مقبول ہوئیں۔

جس زمانہ میں کہ اون پر کفر کی بوچھاڑ ہو رہی تھی، اور ہر طرف سے لعنت لعنت

آواز آرہی تھی، اون کے مخلصین کا دل جلتا تھا، اور ٹپ ٹپ کر رہ جاتے تھے۔ گو کہ ایک مخلص نے جو کسی قدر جرأت رکھتا تھا امام سے اپنا سوز دل کہا، اور اوس کی دوا چاہی، اوس پر امام نے یہ مختصر رسالہ لکھا ہے جو درحقیقت حرز جان کے قابل ہے، اور ہم اوس ریویو لکھنا چاہتے ہیں *

انسان کا دماغ کیسا ہی روشن ہو جاوے، اور وہ کیسی ہی دلی قوت اور جذبات اور بخوف ملامت اون تعلیمی اور تقلیدی اور تربیتی بندشوں کو توڑنا چاہے جسے وہ اپنے چھٹپن سے بندھا ہوا ہے، پھر بھی کوئی نہ کوئی بندش اوس کو باندھے رہتی ہے۔ ہمارے ماں کے علماء کا بھی جنہوں نے اون بندشوں کو توڑا اور میدان تحقیق میں بہادرانہ قدم رکھا، اور جن کا سلسلہ حجتہ اللہ حضرت شاہ ولی اللہ پر ختم ہوتا ہے، یہی حال ہوا، اون کی تصانیف میں اون سخت بندشوں کے جا بجا گھرے نشان پائے جاتے ہیں، نہایت عالی دماغی سے ایک عمدہ مضمون لکھتے چلے جاتے ہیں۔ جو مثل ایک شفاف اور خوش گوار دریا کے بہتا چلا جاتا ہے۔ پھر جا کر اسی بند میں بند ہو جاتا ہے، اور سڑا ہوا پانی معلوم ہوتا ہے۔ اون کی تصانیف کے ایک صفحہ کو دیکھو تو الہام ربانی معلوم ہوتا ہے، اور دوسرے صفحہ پر ایسا مضمون آ جاتا ہے جسکو دیکھ کر تعجب ہوتا ہے۔ اگرچہ یہ رسالہ امام غزالی کا جسکا ہم ریویو لکھنا چاہتے ہیں بہت چھوٹا ہے، مگر اوس میں نہایت عالی مضامین بھرے ہوئے ہیں جو بڑی بڑی کتابوں بھی نہیں ہیں، بائیمہ شتر گربہ سے خالی نہیں، اوس پر نظر ڈالنے اور اوس کا ریویو لکھنے سے میرا مقصد یہ ہے کہ جہاں تک مجھے ہو سکے اون دونوں قسم کے مضامین میں تمیز کروں۔ اور اون کے رسالہ کا اہل ہی اوس ریویو میں لکھوں *

یہ رسالہ درحقیقت ایک خط ہے، امام صاحب نے اُس کو اس طرح پر شروع کیا ہے کہ ”اے بہائی اور اے میرے دوست جب تم حاسدوں کے طعنے میری بعض کتابوں کی نسبت سناؤ جو میں نے اسرارِ علاماتِ دین میں لکھی ہیں، اور جنکی نسبت طعنہ کر نیوالے سمجھتے ہیں کہ اون میں متقدمین علماء علمِ کلام کے مخالف باتیں ہیں، اور وہ مذہبِ اشاعرہ سے الگ ہو نیکو گو کہ وہ باشت ہی بھر کیوں نہو، اور انکے خلاف کر نیکو گو کہ وہ ایک ذرہ سی چیز سی میں کیوں نہو، مگر ابھی جانتے ہیں، تو اے میرے دوست دل تنک مت ہوؤ، اور ایسے لوگوں کی باتوں پر صبر کرو، اور پوہ پوہ کر کے چھوڑ دو۔ اے میرے دوست جس شخص پر لوگ حسد نہ کریں اوس کو حقیر جان، اور جس کو کافر و گمراہ نہ کہیں اوسکو ناجیز سمجھ، سید المرسلین سے زیادہ کون شخص ہوگا، اون کی باتوں کو بھی لوگوں نے اگلے زمانہ کے زطل قافے بتایا، پہراون کی جھگڑے میں مت پڑو اور اون کو راہ پر لانیکی توقع مت رکھو، کیا تم نے نہیں سنا۔

اَلْعَدَاوَةُ تَرْجِي مَسْلَمَتَهَا | اَلَا الْعَدَاوَةُ لَا مِنْ اَعْدَاءِ عَنَتِ

اگر کوئی بھی ایسے لوگوں کو راہ پر لاسکتا تو اون سے بھی بڑوں کے حق میں خدا ایسی سخت آیتیں کیوں نازل فرماتا۔ کیا تم نے قرآن کی وہ آیت نہیں سنی جس میں خدا نے فرمایا ہے ”اگرچہ اون کا آنا کافی دنیا تمکو گراں گذرتا ہو پہر اگر تجھ سے ہو سکے کہ زمین میں ایک سرنگ اور آسمان پر ایک سیڑھی ڈھونڈ نکالے اور اونکے لئے کوئی نشانی لے آوے“ (تو بھی وہ راہ پر نہیں آئیں گے)، اور ایک جگہ یہ فرمایا ہے کہ ”اگر ہم اون کے لئے ایک دروازہ آسمان میں کھولیں اور وہ اوس میں چڑھنے لگیں تو کمیں گے ہمارے آنکھوں پر ڈھٹ بندی ہو گئی ہے اور ہم لوگوں پر جادو کیا گیا ہے“ اور ایک جگہ فرمایا ہے

کہ اگر ہم تجھ پر لکھی ہوئی ایک کتاب اوتاریں اور وہ اپنے ہاتھوں سے اس کو چھولیں تو جو لوگ منکر ہیں وہ کہیں گے کہ یہ تو کھلا ہوا جادو ہے اور ایک جگہ فرمایا ہے کہ اگر ہم اون پر فرشتے بھیجتے اور مڑے اون سے باتیں کرتے اور اون کے پاس ہر ایک شے کو اکٹھا کر دیتے تو بھی وہ ایمان نہ لاتے۔

سمجھو کہ کفر اور ایمان کی حقیقت اور اون کی حد اور حق و ناحق کا بھیدا اون دلوں پر نہیں کھلتا جو جاہ و منزلت کی تلاش سے اور مال کی محبت سے میلے کھیلے اور ناپاک ہو گئے ہیں۔ بلکہ وہ ایسے دلوں پر کھلتا ہے جو اول تو دنیا کے میل کھیل سے پاک صاف ہو گئے ہیں پھر کامل ریاضت سے اون کو جلا ہو گئی ہے پھر خدا کی یاد سے منور ہو گئے ہیں پھر غور سوچ سمجھ سے اون میں حلاوت آگئی ہے پھر شرع کی پابندی سے مزین ہو گئے ہیں اور شکوۃ نبوت سے اون پر نور کی شعاعیں پڑنے لگی ہیں اور جلا دار آئینہ کی مانند ہو گئے ہیں۔ اور اون کے ایمان کا چراغ بلور کی مانند یوں میں ہے اور اون کے دل سے نور کے چمکارے نکلتے ہیں بغیر آگ کے چھوئے اون کے دل کا چراغ روشن ہے۔ یہ اسرار ملکوت کس طرح ایسے لوگوں پر کھل سکتے ہیں جنکی خواہشیں اون کا خدا اور جنکے معبود سلاطین میں اور درہم و دنانیر اون کا قبلہ اور جاہ و منزلت اون کی شریعت اور ارادت ہے دولت مندوں کی خدمت کرنا اون کی عبادت اور تمام وسوساں اون کا ذکر اور حیلوں کا ڈھونڈنا اون کی حشمت ہے۔ پھر ایسے لوگ کس طرح کفر کی ظلمت اور ایمان کی روشنی کو تمیز کر سکتے ہیں۔ کیا الہام ربانی سے؟ اور اون کا دل تو دنیا کی آلائش سے پاک ہو ہی نہیں اور کیا کمال علمی سے؟ اور اون کی پونجی علم کی تو صرف یہ ہے کہ نجاست دور کر نیکو زعفران کا لپ پتاتے ہیں۔ ان باتوں کا جاننا بہت دور ہے پھر اسے میرے دوست تو

اپنے کام میں لگ رہا اور اپنی اوقات اول لوگوں کی باتوں میں خراب مت کرنا جو لوگ ہم کو
 برا کہتے ہیں اون کا کچھ خیال مت کر دنیا کی زندگی ہی کو وہ جانتے ہیں ہی اون کا علم ہی
 خدا اون کو بھی خوب جانتا ہے جو گمراہ ہیں اور اونکو بھی خوب جانتا ہے جو راہ پر ہیں
 اس مقام پر امام غزالی صاحب نے اون لوگوں کی نسبت جو اون کو کافر و مرتد
 و گمراہ بتاتے تھے خوب دل کے پسوئے پھوڑے ہیں اور اپنے مخلصین کو نہایت عمدہ
 نصیحت کی ہے اور بلاشبہ ایسے شخص کے احباب کو ایسا ہی کرنا چاہئے، ایسے شخص کو
 مخالفوں سے ٹکرا اور مباحثہ محض بے سود ہے، ایسے مباحثوں سے مخالفین میں نادانی
 و نا سمجھی پر ضد و نفسانیت کی بیماری زیادہ بڑھ جاتی ہے اور جو مرض علاج کے قابل ہوتا
 ہے وہ لا علاج ہو جاتا ہے، پس ایسے شخص کے مخلصین کو ضرور ہے کہ وہ معاندین کی باتوں
 پر صبر کریں اور یقین کریں کہ الحق یعلو ولا یعلیٰ اور اسی وقت کے آنیکے منتظر رہیں +
 مگر اس مقام پر امام غزالی صاحب نے دو قسم کے دلوں کا حال لکھا ہے ایک
 اون کا جو اسرار ملکوت اور کفر و ایمان کی حقیقت کے سمجھنے کے قابل ہیں اور دوسرے
 وہ جو ناقابل ہیں اور اون دونوں دلوں کے اوصاف بیان کئے ہیں، مگر وہ مقام کیسے
 زیادہ تشریح کے قابل ہے +

اس میں کچھ شبہ نہیں ہو سکتا کہ اس مقام پر امام صاحب نے جن لوگوں کے
 حال سے بحث کی ہے اون میں وہ لوگ جو علانیہ اہل دنیا کہلاتے ہیں دخل نہیں ہیں
 اہل دنیا سے میری مراد اون دنیا داروں سے نہیں ہے جنکو اہل دنیا بھی "الدنہ" سمجھتے
 ہیں بلکہ اون سے مراد ہے جنہوں نے دنیا کو بغیر کسی بے ایمانی اور دنیا بازی کے
 اختیار کیا ہے دنیا میں بحیثیت دنیا داری اپنی عزت، اپنا نام، اپنی شہرت، اپنا آرام،

اپنی حشمت چاہتے ہیں، زہد و تقویٰ، علم و انصاف و قناعت کے ذریعہ سے دنیا و آخرت میں تفوق کی خواہش انہوں نے ظاہر نہیں کی۔

انہوں نے ایمان میں سے لا الہ الا اللہ محمد رسول اللہ پر دل سے یقین کیا ہے وہ خدا کی ذات کو بے نقص اور رسول اللہ کو بے عیب سمجھتے ہیں، وہ کسی ایسی بات کو جس میں اون کی دانست میں خدا پر کوئی نقص آتا ہو اور رسول پر کوئی عیب لگتا ہو نہیں مانتے، گو وہ کسی نے کہی ہو اور کسی نے لکھی ہو، اور گو کہنے والے اور لکھنے والے کے نزدیک اوس سے کوئی نقص نہ آتا ہو، اور عیب نہ لگتا ہو، اور گو بالفرض و حقیقت وہ بات کوئی نقص یا عیب کی نہ ہو مگر اس وجہ سے کہ وہ اوس کے ناقص اور معیوب ہونے پر یقین رکھتے ہیں، گو کہ وہ غلطی پر ہوں خدا اور رسول کی شان سے اوس کو بعید سمجھتے ہیں، اور اس لئے اوس پر یقین نہیں کرتے۔ غرض کہ اون کو خدا کے تقدس اور رسول کی منزلت پر ایسا یقین ہے کہ کسی دوسرے کی اوس کے سامنے کچھ حقیقت نہیں سمجھتے، پر وہ کہہ کر کیوں نہ ہو۔

اعمال میں سے فرائض کو حق سمجھنا، اور جس طرح پر ہو سکیں اون کو ٹوٹا پھوٹا مسلسل یا گنبد یا راد کرنا، اور اوس میں کوتاہی کو اپنی شامت اعمال سمجھنا، اور اوس پر تاسف کرنا، دل کو بدی اور بدینتی کینہ اور فساد و بغض و حسد سے پاک رکھنا، کسی کے ساتھ دنیا بازی نہ کرنا، کسی کا مال نہ مار رکھنا، کسی کو انید اور تکلیف نہ پہنچانی، ہر ایک کے ساتھ سچی محبت سچی دوستی سے پیش آنا سب کی بھلائی چاہنا، سب کے ساتھ ایمان داری سے معاملہ کرنا اور رکھنا اختیار کیا ہے۔

دنیا تو گویا اون کا مقصد ہی ہے، اون باتوں کے سوا انہوں نے دنیا ہی

دنیا کو پکڑا ہے، روپیہ کے ایمان داری سے پیدا کرنے میں اپنی محنت و مشقت سے روٹی کمانیں بے انتہا کوشش کرتے ہیں، روپیہ کھاتے ہیں، عمدہ عمدہ مکانات بناتے ہیں دنیا میں عزت و ترقی حتمت حاصل کرتے ہیں، باغ بناتے ہیں اور اوس کے پھول اور بیلوں کی سیر و خوش ہوتے ہیں، میوے کھاتے ہیں، گھوڑوں پر چڑھتے ہیں، عمدہ سے عمدہ کپڑا پہنتے ہیں، اور اچھے سے اچھے کھانے کھاتے ہیں، قالینوں کے فرش کو جوتیوں کے تلے بچھاتے ہیں، تمام عیش و آرام جو کہ انسان عمدہ اخلاق اور شائستگی کیساتھ کر سکتا ہو کرتے ہیں خدا کی پیدا کی ہوئی چیزوں کو جس لئے اوس نے پیدا کیا ہی برتتے ہیں، اور کام میں لاتے ہیں، اور کہتے ہیں کہ خدا نے ہم کو دیا ہی ہم کیوں برتیں اور کیوں مصیبت بھگتیں، اگر خدا کو ان سے ہمارا عیش و آرام مقصود نہ تھا تو ان کو پیدا ہی کیوں کیا تھا، پس ہمارا فرض یہ کہ ہم ان کو برتیں اور عیش اور اویں مگر زیادتی نہ کریں کیونکہ جس طرح کے استعمال کے لئے وہ بنائی گئی ہیں اگر اس طرح پر استعمال نہ کریں تو نمکھرام اور چور ہوں گے نہ شریف دنیا دار۔ وہ نہ دعویٰ دینداری کرتی ہیں، نہ کسی کے پیشوا بنا چاہتے ہیں، نہ اپنے تئیں تابع سنت کہونا پسند کرتی ہیں نہ پیر مرشد نہ نمبر پر واعظ بنا چاہتے ہیں، نہ استفتا کے مفتی، سیدھی طرح سے خدا کی بندی رسول کی امت خدا کے لئے ہوئے عیش و آرام میں مست رہتے ہیں۔ پس ایسے لوگ تو امام صاحب کی بحث سے خارج ہیں۔

ہاں جو کچھ اس مقام میں امام صاحب نے لکھا ہے وہ ان لوگوں کی نسبت لکھا ہے جو جبہ و عمامہ دار ہیں، دنیا چھوڑ دین کی راہ پر چلتے ہیں۔ دن رات قال اقلہ و قال الرسل میں بسر کرتے ہیں، دین ہی دین پکارتے ہیں، دین ہی کا اور صفا

دین ہی کا بچھونا بناتے ہیں، دنیا داروں نے جس قدر مختصر انچہر دین کے اختیار کئے تھے اون دنیا داروں نے اسی قدر مختصر باتیں دنیا کی اختیار کی ہیں، اور جس قدر وہ دنیا کے حاصل کرنے میں مشغول تھے اسی قدر وہ دین کے حاصل کرنے میں مشغول ہیں، گویا پہلے فرقہ کے بالکل برعکس ہیں، اسی مقدس فرقے کا (خدا اون سے پناہ میں رکھے) امام غزالی صاحب نے ذکر کیا ہے۔ بیشک جب یہ فرقہ کر ملا اور نیم چڑھا ہو جائے، یعنی ہو اے نفس کو اپنا خدا، اور سلاطین کو اپنا معبود، اور درہم و دنانیر کو اپنا قبلہ، اور حب و جاہ کو اپنی شریعت، اور اہل دول کی خدمت کو اپنی عبادت، قرار دے تو وہ کبھی کفر کی ظلمت اور ایمان کی روشنی کو تمیز نہیں کر سکتا فمآ قالہ الغزالی فھو حق لا یریب فیہ ۛ

مگر وہ دوسرا فرقہ بھی نہایت ہی خوفناک ہے جسکی نسبت خیال کیا جاتا ہے کہ اون کا دل دنیا کے میل کچیل سے پاک ہے، کامل ریاضت سے مجلّا ہے، خدا کی یاد سے منور ہے، فکر کی شیرینی سے شیریں ہے، شریعت کی پابندی سے فریں ہے، مشکوٰۃ نبوت سے روشنی لیتے ہیں، جلا دار آئینہ کی مانند ہیں، ادن کا نور ایمان، شیشہ کی بانڈی میں بر آگ کے سلگتا ہے نور کے چمکا رہے اون کے دل سے نکلتے ہیں۔ ہاں یہ سچ ہے کہ اس فرقے نے ہو اے نفس کو اپنا خدا اور سلاطین کو اپنا معبود اور درہم و دنانیر کو اپنا قبلہ نہیں بنایا، مگر خود ہو اے نفس نے اون کو اپنا خدا اور خود سلاطین نے اون کو اپنا معبود اور درہم و دنانیر نے اون کو اپنا قبلہ بنایا ہے پھر اون کو بنا کی کیا حاجت تھی ۛ

جس وقت کہ پیر صاحب یا مولوی صاحب کے گرد اون کے معتقدین کا

حلقہ ہوتا ہے اور حجر اسود کی مانند اون کے دست مبارک کے بوسہ دینے کو لوگ دوڑتے ہیں تو اون کا دست مبارک یمین الرحمن سے بھی بالا دست ہو جاتا ہے مولیٰ صاحب حضرت صاحب کی آواز کا چاروں طرف سے اون کے کان میں آنا چا و شان کسرا و کتبا دکی آواز سے بھی قوی اثر اون کے دل پر ڈالتا ہے مسکینی اور انکسار اون کو آسمان پر چڑھاتی جاتی ہے اس لئے وہ اور زیادہ مسکین اور منکسر ہوتے جاتے ہیں، سادہ وضعی پر لوگ فریفتہ ہوتے ہیں اس لئے وہ اور سا بننے جاتے ہیں، دنیا سے نفرت اون کو دنیا دلائی ہے اور اسلئے دنیا سے زیادہ نفرت کرتے جاتے ہیں، بے طمعی حاجت سے زیادہ بغیر محنت کے درہم و دنانیر لادیتی ہے اور اس لئے وہ زیادہ بے طمع ہوتے جاتے ہیں۔ اون کی ہر ایک بات لوگ امتنا و صدقہ قائل کہتے ہیں اس لئے دوسرے کی بات کی حقارت جتنی جاتی ہے۔ ہاتھوں کو چھو ائے، چھو ائے، پاؤں کو چھو ائے، چھو ائے، ہر ایک شکل کے صل کو دعائیں منگو ائے، منگو ائے، ہر ایک مسئلہ کا فتوے دیتے دیتے، ایک اور (معلوم) چیز اون میں پیدا ہو جاتی ہے جس کے سبب بھلائی بُرائی، دوزخ و بہشت کفر و ایمان کی کنجی وہ اپنے ہاتھ میں سمجھنے لگتے ہیں۔ کسی کو کافر بنا دیتے ہیں، اور کسی کو مُردہ، کسی کو جہنم دیتے ہیں اور کسی کو بہشت، کبھی خازن جنت ہیں اور کبھی لُک جہنم، خدا کے نور کے دل میں بھڑکنے کے خیال سے ظلمت پر ظلمت میں پڑ جاتے ہیں۔ یہ تمام باتیں مل ملا کر حضرت کو ایک ایسا شخص بنا دیتی ہیں جو پھول پھلا کر گپا ہو جاتا ہے نہ کان رہتے ہیں جو کچھ سنیں، نہ آنکھیں رہتی ہیں جو کچھ دیکھیں، نہ منہ رہتا ہے کہ حق بات کہیں، جو سرور اور دلی آسائش اور

دل کے پھولنے سے جو مزہ اس فرقہ کو آتا ہے نہ کسی دنیا دار کو میسر ہوتا ہے نہ کسی دولت مند کو، اور نہ کسی صاحب تخت و سلطنت کو، پس اس فرقہ سے بھی کفر کی ظلمت اور ایمان کی روشنی کو تمیز کرنے کی توقع نہیں ہے الا ماشاء اللہ۔ کوئی آفت انسان کیلئے اس سے زیادہ نہیں ہے جبکہ وہ سمجھتا ہے کہ میں نیک ہوں۔ کوئی گمراہی انسان کے لئے اس سے زیادہ نہیں ہے جب وہ جانتا ہے کہ میں پابند شریعت ہوں، وہ زبان سے اپنے تئیں گنہگار کہتا ہے مگر اس کا دل اس کو جھٹلاتا رہتا ہے اس کہنے کو بھی وہ ایک نیکی اور تعلیٰ سمجھتا ہے، اپنی چال ڈھال شریعت کے موافق بناتا ہے، مگر اس کا دل روز بروز سیاہ ہوتا جاتا ہے۔ ازار کے دو انگلی نیچے ہونے ڈاڑھی کے لمبی یا یکشت دو انگشت ہونے، کپڑے کو سجاست سے پاک کرنی پانی کے پاک ناپاک ہونے پر دن رات بحث کرتا ہے، لمبے لمبے قہقہے لکھتا ہے مگر دلوں سجاستوں سے پاک کرنیکا خیال بھی نہیں کرتا، اکل حلال و صدق مقال پر لمبے وعظ کرتا ہے، مگر جب کوئی لقمہ تر آ جاوے تو جھپنگ لگاتا ہے، اور اگر کبھی او گل تیا ہے تو اس اُمید پر کہ اس سے بھی زیادہ لقمہ تر تر آویگا یہی باتیں تھیں جنکے سبب حضرت عیسیٰ نے فروسیوں اور صدوقیوں کو یعنی شریعت پر چلنے والے یہودیوں کو ملامت کی، یہی لوگ اس کے مصداق ہیں کہ یلعنہم اللہ و یلعنہم اللہ اعنون، عمدہ زندگی وہی ہے جو سیدھی سادی ایک دنیا دار کیسی ہو، پھر خواہ وہ دوزخ میں جائے یا بہشت میں قال رسول اللہ صلعہ "لا اعلم ما یفعل بی و لا بکم۔"

اسکے بعد امام صاحب اپنے دوست کو مخاطب کر کے فرماتے ہیں کہ "اگر تو اپنے دل کا اور اون کے دل کا کاٹنا لگانا چاہتا ہے، جنکو حاسدوں کے بہکانے نے

نہیں ادبھارا اور تقلید تے اون کو قید نہیں کیا، بلکہ وہ اصل حقیقت کو جاننا چاہتی ہیں اور اوس کے پیاسے ہیں، تو خود اپنے آپ سے اور اون سے پوچھ کہ کفر کی حد کیا ہے؟ پھر اگر وہ یہ کہیں کہ مذہب مشہورہ سے مخالفت کرنی کفر ہے، ایسے شخص کو تو محض کو دن سمجھ، کہ اوس کو تقلید نے قید کر رکھا ہے، اور نیٹ انداز ہے، اوس کے راہ پر لانی کو اپنی اوقات مت ضائع کر، اوس کے لئے تو یہی کافی ہے کہ اوس کیسی بات سے جو اوس کا مخالف کہتا ہے، اوس کو قایل کیا جاوے، کیونکہ وہ اپنے میں اور دیگر مذاہب کے مقلدوں میں جو اوس کے مذہب کے برخلاف ہیں کچھ فضیلت نہیں پاتا۔ ایک شخص تمام مذہبوں میں سے اشعری کے مذہب کو ماننا ہے اور سمجھتا ہے کہ جو باتیں اشعری کے مذہب میں ہیں اون کی مخالفت کفر ہے، اوس سے پوچھو کہ تو کیوں کہتا ہے کہ اشعری ہی کا مذہب حق ہے جس کی مخالفت کے سبب باقلانی کو کافر بتاتا ہے جس نے اللہ تعالیٰ کی صفت بقا کی نسبت اشعری کی مخالفت کی ہے اور یہ سمجھا ہے کہ صفت بقا ذات باری سے کچھ علیحدہ نہیں بلکہ عین ذات ہے، اور کیوں اوس نے اشعری کی مخالفت سے باقلانی کو کافر بتایا اور اشعری کو باقلانی کی مخالفت سے کیوں نہ کافر سمجھا اور کس لئے اوس نے اون میں سے ایک کو مذہب حق پر اور دوسرے کو باطل پر مانا، اگر اس نے کہ اشعری باقلانی سے پہلے تھا تو اشعری سے پہلے معترلی اور آو لوگ تھے تو چاہئے کہ وہی حق پر ہوں، اور اگر علم اور سمجھ کی زیادتی سے، تو کس ترازو اور کس پیمانے سے اوس نے اون کے علم کے درجوں کو تولانا اور ناپا ہے جس سے اوس کو معلوم ہوا کہ جس کا وہ مقلد ہے، اوس سے بڑھ کر کوئی نہیں ہے، اور اگر وہ باقلانی کو

مخالفت کرنے کی اجازت دیتا ہے تو اوروں کو کیوں منع کرتا ہے اور باقلانی اور کرٹسی اور قلائی اور اور لوگوں میں کیا فرق نکالتا ہے اور اس تخصیص کی کیا وجہ بتاتا ہے اور اگر وہ یہ گمان کرتا ہے جیسے کہ بعض متعصبوں نے کیا ہے کہ باقلانی اور اشعری میں صرف لفظی اختلاف ہے اور دوام وجود میں دونوں موافق ہیں اور یہ بات کہ صفت بقائین ذات ہے یا ذات میں قائم ہے قریب قریب ہے اور اس اختلاف پر تشدد کی ضرورت نہیں ہے تو وہ معتزلی پر یقین صفات باری میں کیوں تشدد کرتا ہے کیونکہ وہ بھی تو اس بات کے معترف ہیں کہ خدا عالم اور محیط جمیع مخلوقات پر قادر ہے اور اشعری سے صرف اسی بات میں اختلاف ہے کہ وہ عالم بالذات ہے یا بصفۃ قائمۃ فی الذات، پہر ان اختلافوں میں کیا فرق ہے۔ اگر وہ یہ کہے کہ ہم معتزلی کو اس لئے کافر بتاتے ہیں کہ وہ یہ کہتا ہے کہ خدا ذات واحد ہے اور اسی ذات واحد سے علم و قدرت و حیات ہے اور یہ مختلف صفتیں مختلف حقائق ہیں اور حقائق مختلفہ کو ذات واحد کہنا یا سب کو ذات واحد ٹھہرانا ناممکن ہے تو وہ کیوں اشعری کے اس قول کو مستبعد نہیں سمجھتا جبکہ وہ کہتا ہے کہ کلام ایک صفت ہے جو ذات باری میں قائم ہے باوجودیکہ ذات باری واحد ہے اور کلام مختلف ہیں جیسے کہ تورات و انجیل و قرآن اور امر و نہی خبر دینا اور خبر چاہنا اور یہ سب حقائق مختلفہ ہیں خبر کس طرح حقیقت واحدہ ہو سکتی ہے جب کہ اس پر صادق اور کاذب ہونیکا اطلاق ہو اور جس پر نہ ہو سکے وہ کیونکر حقیقت واحدہ ہو سکتی ہیں، پہر وہ نفی اثبات دونوں کو ذات واحد میں جمع کرتا ہے۔ پہر اگر وہ اس کا جواب اٹ کا سٹ دینے لگے اور اس کی حقیقت نہ بتا سکے تو جان لے کہ وہ محقق نہیں ہے نہ مقلد ہے اور اس کو چپ رہنا

اور اوس کے جواب میں بھی خاموش رہنا چاہئے کیونکہ مقلد کے سامنے دلیل کا لانا اور اوس کو سمجھانا بیفائدہ آہن سر و کوفتن ہے۔

یہ تقریر امام صاحب کی نہایت عمدہ آب زر سے لکھنے کے قابل ہے، مگر انہوں نے اوس کو نہایت محدود خیال کیا ہے، یہ تو ایک بڑا مضمون ہے صرف اشعری و باقلانی اور معتزلی ہی پر محدود نہیں ہے بلکہ ادیان مختلفہ سے بھی متعلق ہے، یہودی و عیسائی و مسلمان مجوسی و برہمی سب کی نسبت یہی بحث ہے، ایک مسلمان کیوں صرف اپنے مذہب کو حق اور اپنے ہی کو ناجی اور سب مذہبوں کو باطل اور اون کے پیروں کو کافر بتاتا ہے، اوس کا سبب بجز اس کے اور کچھ نہیں کہ وہ اپنے متبوع پر اور اوس کے کلام پر پورا اعتقاد رکھتا ہے، مگر یہودی و عیسائی و مجوسی و برہمی بھی اسی طرح اپنے متبوع پر اعتقاد رکھتا ہے، جو دلیلیں ایک مذہب والا اپنے متبوع کے قابل اتباع ہونے کی اپنے ہی گروہ کی سند پر پیش کرتا ہے، وہی دلیلیں دوسرے مذہب والا اپنے ہی گروہ کی سند پر اپنے متبوع کے واجب الاتباع ہونے کی لاتا ہے، خواہ وہ دلیلیں اوس متبوع کی ذاتی عمدگی اور اعلیٰ سے اعلیٰ درجہ رکھنے سے متعلق ہوں یا ذات باری سے تعلق خاص ثابت کرنے سے علاقہ رکھتی ہوں، خواہ ظہور معجزات و خرق عادات اور اظہار عجائبات پر مبنی ہوں، یہی سب سے بڑے مرحلہ ہے جو ہر مذہب والے کو جو صرف اپنے ہی مذہب کے حق ہونیکا دعویٰ دار ہے طے کرنا ہے۔ امام صاحب کو اس رسالہ میں صرف مذہب معین ہی کے فرق متعذہ سے بحث کرنی تھی اس لئے انہوں نے اس بحث کو وسعت نہیں دی، ہماری کوشش اس میں ہے کہ ادیان مختلفہ میں سے مذہب حق کی تمیز کرنیکا طریقہ ظاہر کریں

اور اوس پر جو کچھ ہم نے لکھا اوس کو لوگ نہیں سمجھے اور سمجھے تو کفر و ارتداد و نیچریت
بمعنی دہریت سمجھے، اگرچہ موقع تھا کہ ہم بھی وہی کہیں جو امام صاحب نے کہا مگر ہملو
ایسی جرأت نہیں ہے اور ہم صرف اسی پر اکتفا کرتے ہیں کہ ان ابی ہوا علم بمن ضل
عن سبیلہ و ہوا علم بمن اہتدی -

اس کے بعد ایک نہایت عمدہ اور سچا فقرہ امام صاحب نے لکھا ہے،
فرماتے ہیں کہ "جو شخص صرف کسی ایک ہی محقق پر راہِ حق کو منحصر کرتا ہے وہی کفر
اور تناقض کے قریب ہوتا ہے، کفر کے قریب تو اس لئے ہوتا ہے کہ اوس کی اوس
محقق کو ایسے بنی معصوم کا درجہ دیدیا ہے جس کی اتباع پر اسلام منحصر ہے اور جس
کی مخالفت سے کفر لازم آتا ہے، اسی مطلب کو ہم نے اپنی تحریروں میں شرک
فی النبوة سے تعبیر کیا ہے، اور تناقض کے قریب اس لئے ہوتا ہے کہ ہر ایک
محقق کو تحقیق لازم ہے اور تقلید اوس پر حرام ہے پھر کیونکر تحقیق و تقلید ساتھ ہو سکتی
ہے، یہ تو ایسی بات ہے جیسکہ کوئی کہے کہ تھکودیکھنا واجب ہے مگر جو بتایا گیا ہے
اوس کے سوا کچھ مت دیکھ اور اوس کی تحقیق سمجھ، اور جو چیز تھکو مشتبہ بتائی گئی ہے اسکو
مشتبہ یقین کر پھر کیا فرق ہے اوس شخص میں جو کہتا ہے کہ صرف میرے مذہب کی
پیروی کرو اور اوس شخص میں جو کہتا ہے کہ میرے مذہب اور میری دلیل دونوں کی
پیروی کرو، اور یہ تناقض نہیں ہے تو اور کیا ہے۔"

اس کے بعد امام صاحب اپنے دوست کو مخاطب کر کے فرماتے ہیں کہ "اگر
تو کفر کی حد جانتی چاہے تو میں تھکواوس کی صحیح نشانی جو سب جگہ اور ہر طرح ٹھیک
آوے بتا دوں تاکہ تو لوگوں کو جبتک کہ وہ لا الہ الا اللہ محمد رسول اللہ پر یقین رکھتے

ناحق کافر نہ کہے، اور اہل اسلام کے حق میں زبان درازی نہ کرے، گو کہ اون کے طریقے کیسے ہی مختلف ہوں۔ پس سمجھ لے کہ کفر رسول اللہ صلی اللہ علیہ وسلم کی تکذیب ہی۔ اور جو کچھ اون پر نازل ہوا ہے اس کو جھٹلانا ہی۔ یہودی اور عیسائیوں کو کافر کہتے ہیں کہ وہ رسول اللہ کی تکذیب کرتے ہیں اور بڑا ہی اسلئے کافر ہیں کہ تمام رسول کو جھٹلاتے ہیں، اور دہریہ بھی کافر ہیں کہ وہ رسولوں کو نہیں مانتے، کفر ایک حکم شرعی ہے جس کا مطلب خلود فی النار ہے، اور اس کی پہچان بھی شرعی ہے کہ نص صریح یا قیاس سے جو نص پر مبنی ہو پہچانا جاتا ہے، یہود و نصاریٰ کے حق میں نص موجود ہے، براہمہ و بت پرست اور زندیق اور دہریہ اونہی کے ساتھ ہیں، کیونکہ وہ رسول کی تکذیب کرتے ہیں اور جو رسول کی تکذیب کرتا ہے وہ کافر ہے، یہی عام علامت ہے جو الٹ پلٹ کر سب طرح ٹھیک آتی ہے۔

اس مقام پر امام صاحب نے بات کو خلط ملط کر دیا ہے، یہ ٹھیک ہے کہ کفر ایک شرعی حکم ہے اور منکر یا مکذب رسول کافر ہے، مگر شرعی کفر، پس ایک محد جو پورا پورا ٹھیک طور پر کامل موحّد ہے، مگر وہ نفس رسالت ہی کا منکر ہے اور اس لئے کسی رسول کو نہیں مانتا اس کا کفر بھی شرعی کفر ہے، مگر اس پر خلود فی النار کا حکم دنیا جیسا کہ اس مقام پر امام صاحب نے بیان کیا ہے صحیح نہیں۔ موحّد کے کفر کو کوئی نص وارد نہیں ہے، بلکہ برخلاف اس کے نص آئی ہے، قیاس بھی جو نص پر مبنی ہو بلکہ مطلق قیاس بھی موجود نہیں ہے، انبیاء صرف خدا کی وحدانیت یقین دلائے کو اور اسی کی عبادت کی ہدایت کرنیکو مبعوث ہوئے ہیں، اور موحّد اس پر کامل یقین رکھتا ہے۔ پھر اس کے کفر مطلق پر قیاس بھی موجود

نہیں ہے، کفر شرعی اور کفر مطلق دو علیحدہ علیحدہ چیزیں ہیں جنہیں عموم خصوص من وجہ کی نسبت ہے، اور خلود فی النار صرف کفر مطلق کا نتیجہ ہے، اور وہ کفر صرف شرک حقیقی سے خواہ ذات میں ہو خواہ صفات میں خواہ عبادت میں متحقق ہوتا ہے نہ کسی دوسری چیز سے لہذا نہ یغفر ما دون ذلک، فافہم۔

اس کے بعد امام صاحب نے جو کچھ لکھا ہے درحقیقت الہام ربانی معلوم ہوتا ہے، اور تحقیق کا ایک دریائے عمیق و شفاف دکھائی دیتا ہے، جو نہایت دلفریبی سے بہتا چلا آتا ہے، وہ فرماتے ہیں کہ "جو بات ہم نے بیان کی وہ نہایت غور کے لائق ہے، ہر ایک فرقہ دوسرے فرقہ کی تکفیر کرتا ہے، اور اس پر رسول کی تکذیب کی تہمت دھرتا ہے، حنبلی اشعری کو کافر کہتا ہے، اور یہ خیال کرتا ہے کہ اس نے جو خدا کے لئے اوپر کی جہتہ ثابت کی ہے اور عرش پر خدا کا بیٹھا مانا ہے تو اس نے رسول کی تکذیب کی ہے، اور اشعری حنبلی کو کافر کہتا ہے، اور خیال کرتا ہے کہ وہ خدا کی تشبیہ کا قائل ہے، اور رسول نے تو کہا ہے لیس کمثلہ شئی اس لئے وہ رسول کی تکذیب کرتا ہے، اور اشعری معتزلی کو اس خیال سے کافر بتاتا ہے کہ اس نے خدا کے دیدار ہونے اور خدا میں علم اور قدرت اور دیگر صفات کے قایم فی الذات ہونے سے انکار کرنے میں رسول کی تکذیب کی ہے، اور معتزلی اشعری کو اس خیال سے کافر بتاتا ہے، کہ صفات کو عین ذات نہ ماننا، کثیر فی الذات ہے، اور توحید ذات باری میں تکذیب رسول کی ہے۔ پس ان جھگڑوں سے نکلنا جیتک کہ تکذیب و تصدیق کی حقیقت نہ سمجھی جاوے مشکل ہے۔"

اس کے بعد امام صاحب تکذیب و تصدیق کی حقیقت اس طرح پر بتلاتے ہیں کہ کسی خبر کی تصدیق صرف اس خبر ہی تک نہیں ٹھہرتی بلکہ مخبر تک پہنچتی ہے اور اس کی حقیقت اس چیز کے وجود کو تسلیم کرنا ہے جس کے وجود کی خبر رسول نے دی ہے لیکن وجود کے پانچ درجے ہیں اور انہی کے نہ جاننے سے ایک فرقہ دوسرے فرقے کو کا فر بتاتا ہے اور وجود کے پانچ درجے یہ ہیں (۱) وجود ذاتی (۲) وجود حسی (۳) وجود خیالی (۴) وجود عقلی (۵) وجود شبہی (شین اور بے کے فتح یعنی زبر سے) پس جس چیز کے وجود کی رسول نے خبر دی ہے اور جس نے اس کے وجود کو ان پانچوں قسموں میں سے کسی قسم کے وجود سے تسلیم کیا ہے تو وہ اس کی تصدیق کرتا ہے نہ تکذیب اور اس کی تشریح مثالوں میں بتائی جاوے گی +

وجود ذاتی - حقیقی وجود ہوتا ہے جو خارج میں موجود ہو اور حس اور عقل اس سے اس کو سمجھے جیسے کہ آسمان اور زمین اور جانور اور نباتات کا وجود ہے جو حقیقتاً موجود ہے اور سب جانتے ہیں بلکہ اکثر ان سے بجز اونکے وجود کے اور کوئی معنی ہی نہیں سمجھتے + وجود حسی - ایسا وجود ہوتا ہے جو آنکھ میں محسوس ہوتا ہے مگر خارج میں اس کا وجود نہیں ہوتا اور اس کا وجود صرف حس ہی میں ہوتا ہے اور حس کر نیا لا ہی اس کو دیکھتا ہے اور کوئی دوسرا شخص اس کو نہیں دیکھتا جیسے کہ مریض جاگتے ہیں بعضی دفعہ طرح طرح کی صورتوں کو اسی طرح دیکھتا ہے جیسے کہ وہ اور تمام موجودات خارجی کو جو وجود حقیقی رکھتے ہیں دیکھتا ہے حالانکہ ان کا وجود خارج میں کچھ نہیں ہوتا۔ بلکہ کبھی انبیاء اور اولیاء اللہ کو صحت کی حالت میں اور جاگتے ہیں ایک خوبصورت شکل جو فرشتہ کی خیال کی جاتی ہے دکھائی دیتی ہے اور اس کے ذریعہ ہے ان تک

وحی والہام پہنچتا ہے جیسے حضرت مریم کو ایک آدمی کی صورت دکھائی دی تھی جسکی نسبت خدا نے فرمایا ہے ”قمتل لہا بشا سویا“ اور جیسے آنحضرت صلعم نے جبریل کو بہت طرح کی صورتوں میں دیکھا ہے اور اصلی صورت میں صرف دو ہی دفعہ دیکھا ہے اور جب کہ مختلف صورتوں میں دیکھا تھا تو صرف مثالی صورت تھی۔ اور جیسے کوئی آنحضرت صلعم کو خواب میں دیکھتا ہے، آنحضرت نے فرمایا ہے کہ جس نے مجھے خواب میں دیکھا تو اس نے مجھی کو دیکھا کیونکہ شیطان میری شبیہ نہیں بنتا۔ اور آنحضرت کے دیکھنے کا یہ مطلب نہیں ہے کہ آپ کا جسم مطہر و وضع مبارک سے نکل کر خواب دیکھنے والے کی پاس جاتا ہے اور اس کو دکھائی دیتا ہے۔ بلکہ وہ دیکھتا اس صورت کا ہے جو خواب دیکھنے والی حس میں ہے، باقی تحقیق اس حدیث کی اور کتا بونہیں لکھی گئی ہے۔ اور اگر تجھ کو ان باتوں پر یقین نہ ہو تو خود اپنی آنکھ پر تجربہ کر کے یقین آگے کی ایک نگاہی ایک نقطہ کی برابرے اور زور سے بلا وہ تجھ کو ایک آتشیں لمبا خط دکھائی دے گی، اس کو چکر دے تو وہ ایک گول آتشیں دائرہ معلوم ہوگی حالانکہ نہ خط موجود فی الخارج ہے نہ دائرہ بلکہ صرف تیرے حس میں ہے اور موجود فی الخارج تو صرف وہ نقطہ ہے۔

وجود خیالی - ان محسوس چیزوں کی صورت ہے جو ہم کو دکھائی دیتی ہیں جبکہ وہ ہمارے سامنے موجود نہوں، تم آنکھیں بند کئے ہی ہاتھی اور گھوڑے کی صورت اپنی خیالیں پیدا کر سکتے ہو یا کہ تم اس کو دیکھ رہے ہو اور وہ ہو ہو پوری صورت و شکل کا تمہارے سامنے موجود ہے، مگر موجود فی الخارج کچھ بھی نہیں ہے۔

وجود عقلی - ہر ایک چیز کی ایک حقیقت اور اس کے لئے کوئی معنی یعنی غایت ہے، پس جبکہ عقل اس شے کی غایت و مقصد کی طرف بلالحاظ اس کی صورت ذاتی یا خیالی یا حسی کے منتقل ہوتی ہے تو اس شے کا وجود وجود عقلی ہوتا ہے، مثلاً ہاتھ اس کی ایک

صورت موجودہ فی الخارج ہے جو اوس کا وجود ذاتی ہے۔ اور ایک اوس کا وجود حسی ہے اور ایک وجود خیالی ہے جس کی تفصیل اوپر بیان ہوئی، مگر اوس کے سوا ہاتھ کے لئے ایک معنی بھی ہیں جو دراصل اوس کی حقیقت ہے، اور وہ کیا ہے پکڑنے کی قدرت، اور یہی عقلی ہاتھ ہے، اور مثلاً قلم اوس کی ایک صورت ہے مگر اوس کیلئے ایک معنی بھی ہیں، اور وہ کیا ہیں علوم کو نقش کر دینا، اور اس امر کو بغیر اس کے کہ قلم کو لکڑی یا نیزہ یا پریا سٹیل کی صورت پر خیال کیا جاوے عقل تسلیم کر لیتی ہے، اور یہی اوس کا وجود عقلی ہے۔

وجود شہی۔ (دفعہ شین و باب موصد) وہ ہے کہ نفس شے موجود نہوانہ حقیقت میں اور نہ فی الخارج اور نہ فی الحس اور نہ فی الخیال اور نہ فی العقل، بلکہ ایک ایسی چیز موجود ہو جو اس کی کسی خاصیت یا صفت میں مشابہ ہو۔ یہ ذرا دقیق بات ہے آئندہ مثال میں بخوبی سمجھ میں آوے گی۔ ان پانچوں اقسام وجود کو بیان کے بعد امام صاحب اؤن کی مثالیں بیان کرتے ہیں اور فرماتے ہیں کہ وجود ذاتی تو کچھ تاویل کا محتاج نہیں ہے اوس سے تو یہی ظاہری وجود مراد ہوتا ہے اور اوس کی مثال میں فرماتے ہیں جیسے عرش و کرسی و سبع سماوات، جنکی خبر رسول صلعم نے دی ہے اور اؤن کے وجود سے اؤن کا ظاہری وجود مراد ہر اسلئے کہ یہ چیزیں فی نفسہ موجود ہیں خواہ وہ حس سے اور خیال سے جانی جاویں یا نہ جانی جاویں۔

یہ اخیر فقرہ امام صاحب کا اور جو تمثیل کہ امام صاحب نے اس مقام پر دی ہے یہ وہی تعلیمی اور تربیتی بندش ہے جو ٹوٹ نہیں سکی، تعلیم نے جو ابتدا سے اؤن کے دل پر آسمان کے جسم کا ایسا ہی یقین بٹھلا دیا تھا جیسکہ زمین کا اس لئے اؤنہوں نے مثال دینے میں آسمان اور زمین میں کچھ امتیاز نہیں کیا۔ یونانیوں کی ہمت نے اؤن کے سات عدد ہونیکا اور آٹھویں فلک ثابت اور نویں فلک اطلس کا ایسا یقین دلا

رکھا تھا کہ اون کی تعداد کا بھی اون کو ایسا ہی یقین تھا جیسکے زمین کا، اور جو کہ یہ غلط یقین کی ہوئی چیزیں نہ اون کو دکھائی دیتی تھیں نہ محسوس ہوتی تھیں اس لئے کہدیا کہ ”اور کت باحس والخیال اولم تدرك“ اور یہ نہ سمجھے کہ جو چیز نہ ظاہر ادکھائی دیتی ہو نہ حس خیال معلوم ہوتی ہو تو اوس کا وجود ذاتی مع الشخص کیونکر مانا جاسکتا ہے اور وہ شے کیونکر وجود ذاتی کی اون معنوں میں جو خود ادھنوں نے بیان کئے ہیں مثال ہو سکتی ہے۔

وجود ذاتی کی نسبت زمین کی مثال بالکل صحیح ہے۔ سموات کے لفظ سے اگر یہی نیلا نیلا گنبد جو ہم کو دکھائی دیتا ہے مراد ہو گو اوس کی ماہیت کچھ ہی ہو تو بھی وجود ذاتی کی مثال دینے میں چنداں مقام تامل نہیں ہے، لیکن اگر اوس سے آگے بڑھو اور آسمان کا جسم یا جرم ایسا مانو جیسا کہ حکماء یونانی نے مانا ہے اور علماء اسلام نے بھی اوس کو تسلیم کر کر غلطی سے وہی مطلب قرآن کا بھی قرار دیا ہے تو اس میں کلام ہے، اور پھر کسی طرح سموات وجود ذاتی کی مثال نہیں ہو سکتی، اور اون کے ساتھ عدد کو بھی وجود ذاتی کی مثال میں داخل کرنا تعجب پر تعجب ہوتا ہے۔

عرش و کرسی کی تعریف یا اون کی صورت یا اون کے جسم کی حالت یا اون کی ماہیت خدا نے نہیں بتائی اور کوئی وجہ نہیں ہے کہ اون کے وجود کو وجود عقلی سے خارج کر کے وجود ذاتی کی مثال میں داخل کیا جاوے، پس یہ وہی گند اپانی ہے جو اس شفاف دریا میں ملگیا ہے، -

وجود حسی کی امام صاحب نے دو عمدہ مثالیں دی ہیں۔ پہلی مثال رسول خدا صلعم کا موت کی نسبت یہ فرمانا ہے کہ قیامت کے دن اہل بقینٹہ کی صورت میں موت لائی جاوے گی اور دوزخ و بہشت کے بیچ میں ذبح کر ڈالی جاوے گی اس پر امام صاحب

فرماتے ہیں کہ جو یہ دلیل لاتا ہے کہ موت عرض ہے یا عدم عرض ہے، یعنی یا تو خود علیحدہ موجود نہیں ہے بلکہ مردہ میں پائی جاتی ہے یا زندہ میں جو حیات موجود ہوتی ہے اس کے ہونیکا نام موت ہے، پس جبکہ وہ علیحدہ کوئی چیز نہیں ہے تو اس کا منڈھے کی صورت میں لایا جانا محال ہے، تو وہ شخص اس حدیث کا مطلب یہ قرار دیتا ہے کہ قیامت میں لوگ ایسا ہوتا دیکھیں گے، اور اس منڈھے کی صورت کو جو وہ دیکھیں گے موت سمجھیں گے، اور یہ صرف ادن کی حس میں موجود ہوگا نہ موجود فی الخارج۔ اور جو شخص اس دلیل کو تسلیم نہیں کرتا وہ سمجھتا ہے کہ درحقیقت موت ہی منڈھے کی صورت بن جائیگی اور وہی ذبح کیجاوے گی۔

دوسری مثال وجود حسی کی رسول خدا صلی اللہ علیہ وسلم کی نسبت یہ فرمانا ہے کہ مجھکو اس چار دیواری کے چوڑان کے اندر جنت دکھائی گئی، پس جو شخص یہ دلیل لاتا ہے کہ تداخل اجسام محال ہے اور چھوٹی چیز کے اندر بڑی چیز نہیں سما سکتی، وہ اس کے معنی یہ کہتا ہے کہ خود جنت اس چار دیواری میں نہیں چلی آئی تھی لیکن حس میں جنت کی صورت بنگئی تھی گویا کہ وہ دکھائی دیتی ہے، اور بڑی چیز کا چھوٹی چیز میں دکھائی دینا غیر ممکن نہیں ہے جس طرح آسمان چھوٹے سے آئینہ میں دکھائی دیتا ہے اور اس طرح کا دکھانا صرف خیال میں آئیے بالکل جدا چیز ہے اور یہ تفرق اس وقت سمجھ میں آتا ہے جبکہ آسمان کو آئینہ میں دیکھو اور جبکہ آنکھ بند کر کے اس کا خیال کرو تو آئینہ میں آسمان کی صورت تخیل کی صورت سے دوسری طرح پاؤ گے۔

وجود خیالی کی مثال امام صاحب نے رسول خدا صلی اللہ علیہ وسلم کے اس قول سے دی ہے کہ حضرت نے فرمایا کہ ”گویا میں یونس ابن متی کو دیکھتا ہوں اس پر دو قطوانی عباس

ہیں وہ لبیک کہتا ہے اور پہاڑ اس کو جواب دیتے ہیں اور خدا کہتا ہے لبیک ایڈولٹس“
 انحضرت صلعم کا ایسا فرمانا اسی پر مبنی ہے کہ حضرت کے خیال میں یہ صورت بند گئی
 تھی اسلئے کہ اس حالت کا وجود انحضرت صلعم کے وجود سے پہلے تھا اور وہ معدوم ہو گیا
 تھا اور اس وقت موجود نہ تھا +

اور یہ بھی ہو سکتا ہے کہ حضرت کی حس میں یہ حالت اس طرح پر آئی تھی کہ اس کو دیکھتے
 تھے جیسے کہ خواب دیکھنے والا صورتیں دیکھتا ہے لیکن یہ فرمانا کہ گویا میں دیکھتا ہوں اس
 بات کا اشارہ کہ حقیقت میں دیکھنا نہ تھا اور اس سے غرض صرف مثال سے مطلب کا
 سمجھنا ہے نہ خاص اس صورت کا ہونا بہر حال جو چیز خیال میں بندھ جاتی ہے وہ
 دیکھنے ہی کی جگہ ہو جاتی ہے اور اس لئے وہ دیکھنا ہی ہو جاتا ہے +

وجود عقلی کی امام صاحب نے دو مثالیں دی ہیں۔ پہلی مثال رسول خدا صلعم کا
 یہ فرمانا ہے کہ جو شخص سب سے اخیر کو دوزخ میں سے نکالا جاوے گا اس کو دنیا سے
 دس گنی جنت ملیگی۔ ظاہر میں تو اس سے معلوم ہوتا ہے کہ دنیا کے عرض و طول و
 دس گنی جنت ملیگی اور یہ تفاوت حسی و خیالی ہے اور جب اس بات کا تعجب ہوتا ہے کہ
 کیونکر دنیا سے باعتبار مساحت کے دس گنی ہو سکتی ہے، کیونکہ جنت تو آسمان پر ہے
 جیسے کہ روایتوں سے ظاہر ہوتا ہے پھر آسمان میں دس گنی دنیا سے کیونکر جنت
 سما سکتی ہے اسلئے کہ آسمان بھی تو دنیا ہی میں داخل ہے تو تاویل کرنیوالا اس تعجب کو
 اس طرح دور کرتا ہے کہ اس تفاوت سے تفاوت معنوی اور عقلی مراد ہے نہ حسی و خیالی
 جیسے کہ کہتے ہیں کہ یہ موتی تو گھوڑے سے دس گنا ہے یعنی مالیت و قیمت میں جو عقلی
 تفاوت ہے نہ گھوڑے کے قدر و قیمت سے جو حسی و خیالی تفاوت ہے۔

اس مثال میں تو امام صاحب نے صرف ملانا پنا ہی برتا ہے، اونہوں نے
 بلا متوقع اس بات کے کہ فوق کے اور آسمان کے اور جنت کے اور دوزخ کے وجود
 سے منجملہ اقسام وجود کے جو اونہوں نے بیان کئے ہیں کو نسا وجود متحقق ہے اس حدیث
 کو مثال میں پیش کر دیا ہے، اور اسی تعلیمی و تربیتی نبذش سے بہشت اور دوزخ کے
 وجود کو منوالی کے بلغ اور کلا الوہار کی بھٹی کی مانند تسلیم کر لیا ہے، فلیتعب کل العجب۔
 دوسری مثال رسول خدا صلعم کا یہ فرمانا ہے کہ چالیس دن تک خدا نے اپنے
 ہاتھ سے آدم کی مٹی کو گوندھا ہے جس سے خدا کے ہاتھ ہونا معلوم ہوتا ہے۔ پس جس
 شخص کے نزدیک دلیل سے ثابت ہوا ہے کہ خدا تعالیٰ کے ہاتھ ہونا محال ہے
 جو ایک عضو محسوسہ اور متخیلہ ہے تو وہ شخص اللہ کے لئے عقلی ہاتھ ثابت کرتا ہے یعنی جو
 حقیقت اور غایت ہاتھ کی ہے وہ خدا میں ثابت کرتا ہے نہ ہاتھ کی صورت، اور
 ہاتھ کی حقیقت کیا ہے؟ پکڑنا، اوس سے کام کرنا، دینا، چھین لینا، جو بواسطہ ملائکہ ہوتے
 ہیں، رسول خدا صلعم نے فرمایا ہے کہ خدا نے سب سے پہلے عقل کو پیدا کیا اور کہا
 کہ تیرے واسطے سے دوں گا اور نہ دوں گا اور اس سے عقل کا عرض ہونا یعنی
 ذی عقل میں قائم ہونا نہیں پایا جاتا جیسا کہ متکلمین نے خیال کیا ہے کیونکہ ممکن نہیں ہے
 کہ عرض یعنی وہ چیز جو ایک دوسری چیز میں قائم ہو سب سے اول مخلوق ہو بلکہ اوس
 فرشتوں میں سے ایک فرشتہ مراد ہو سکتا ہے جس کا نام عقل ہے اس حیثیت سے کہ وہ اشیا
 کی ذاتی باتوں کو بغیر سکھائے جانتا ہے۔ اور اوس کا نام قلم ہے اس حیثیت سے کہ وہ انبیاء اور
 اولیاء اللہ اور تمام ملائکہ کے لوح و لپہر خفایق علوم کو وحی و الہام سے نقش کر دیتا ہے۔ ایک حدیث
 میں آیا ہے کہ سب سے پہلے قلم کو خدا نے پیدا کیا، پس اگر عقل قلم کو ایک نہ مانا جائے تو دونوں حدیثوں

میں تناقض ہوتا ہے۔ ایک شے کے مختلف حیثیتوں سے متعدد نام ہو سکتے ہیں، عقل کا نام عقل باعتبار اوسکی ذات کے اور ملک بلحاظ اوس نسبت کے جو اوسکو خدا کیساتھ ہو اور خدا میں اور خلق میں واسطہ ہو اور قلم اس لحاظ سے کہ اوسکے سبب الہام اور وحی ہو علوم کا دلوں پر نقش ہوتا ہے نام رکھا جاسکتا ہے اور یہ ایک ہی شے کے تین نام مختلف حیثیتوں کے لحاظ سے ہوئے، جیسیکہ جبریل کا نام باعتبار اوس کی ذات کے روح اور بلحاظ اون اسرار کے جو اوس کے سپرد کئے جاتے ہیں امین اور بلحاظ اوس کی قدرت کے ذومرہ اور باعتبار اوسکی قوت کے شدید القویٰ اور باعتبار قرب اللہ کے مکین عند ذی العرش اور مطاع اس لحاظ سے کہ بعض ملائکہ کا متبوع ہی کہا جاتا ہے۔ جو شخص کہ اس طرح پر قابل اوس فی قلم اور ہاتھ کا عقلی وجود ثابت کیا ہے نہ حسی و خیالی۔ اسید طرح جو شخص اس بات کا قابل ہے کہ ہاتھ سے مراد صفات باریکی صفتوں میں سے ایک صفت ہو خواہ اوس اوس نے صفت قدرت مراد لی ہو یا اور کوئی وہ بھی عقلی ہاتھ کا مثبت ہے۔

وجود شبہی (بفتح الشین والباء الموحدة) کی مثال امام صاحب نے خدا کی طرف غصہ اور شوق اور خوشی اور صبر اور اسید طرح کی باتوں کی نسبت کرنیکی دی ہے، وہ فرماتے ہیں کہ مثلاً غضب اوسکی حقیقت دل میں خون کا جوش مارنا ہے اس مقصد سے کہ غصہ کر کے تسکین حاصل ہو اور یہ بات نقصان اور رنج سے خالی نہیں، پھر جس شخص کے نزدیک خدا کی نسبت ذاتی یا خیالی یا حسی یا عقلی طور پر غضب کو منسوب کرنا دلیل سے محال ثابت ہوا ہے تو وہ اوس سے ایک اور صفت کو مراد لیتا ہے جو غضب پر مبنی ہوتی جیسے ارادہ عقاب اور ارادہ عقاب اور چیز ہے اور غضب اور چیز ہے، لیکن اوسکی صفات میں سے ایک صفت کی قریب قریب ہوا ایک اثر ہے جو غضب سے صادر ہوتا ہے اور وہ خدا کی شان کے نامناسب نہیں ہے۔

ان پانچوں قسم کو وجود کے بیان کرنے کے بعد امام صاحب فرماتے ہیں کہ جس شخص نے شارع کو اقوال کو ان قسموں میں سے کسی قسم پر تسلیم کیا تو وہ شارع کے قول کا تصدیق کرنا والا ہے نہ تکذیب کرنا والا، تکذیب جب ہی ہوگی جب وہ ان سب قسم کو معافی و مراد سے انکار کرے اور یہ گمان رکھے کہ جو کہا ہے اس کے کچھ معنی نہیں ہیں اور وہ کذب محض ہے اور قایل کی غرض دھوکہ دینا ہی یا دنیاوی مصلحت اور یہ محض کفر اور زندہ ہے۔ اور تاویل کرنیوالوں کو جب تک کہ قانون تاویل کو پکڑے ہوئے ہیں جس کا ہم آگے بیان کریں گے کفر لازم نہیں ہوتا۔

اب ہم پوچھتے ہیں کہ بموجب اس تشریح کے جو امام صاحب نے بیان کی کیا وجہ ہے کہ جو لوگ اس بات کا اقرار کرتے ہیں کہ "الاخبار من الجنة والناحق" مگر انکو نزدیک دلیل سے ثابت ہوا ہے کہ جنت و فرخ منوالی کا سابع اور کلوالو ہا کیسی ٹھٹی نہیں ہو سکتی اور اس لئے وہ اسکا وجود شبہی قرار دیتے ہیں پھر وہ کیوں کافر ہیں؟

وہ لوگ جنکے نزدیک کسی دوسرے جسم غیر مرنی و غیر محسوس کا معنوی للانسان یا بادی الانسان ہونا محال ثابت ہوا ہے۔ اور اسلئے وہ شیطان یا ملائیک کے وجود خارجی کے منکر ہو کر اسکا وجود فی نفس الانسان تسلیم کرتے ہیں اور بعض اسکے کہ عورت کے رحم میں ایک مصور فرشتہ گھسا ہوا سمجھیں قوت مصورہ ہی پر ملک کا اطلاق کرنے ہیں کیوں کافر ہیں؟

جو لوگ کہ لوح محفوظ کو لٹاکوں کیسی تختی اور قلم کو نیزہ یا پھٹیرے کا قلم نہیں سمجھتے بلکہ اسکا وجود عقلی تسلیم کرتے ہیں۔ وہ کیوں کافر ہیں؟

جو لوگ کہ جی من اللہ میں کسی دوسرے کی واسطے کو بدلائل محال سمجھتے ہیں اور وہ اسی قوت کو جو انبیاء میں ہی جس کے سبب اون پر نزول وحی ہوتا ہے اور جسکو ملکہ نبوت کی بھی تعبیر کیا جاتا ہے جبریل امین تسلیم کرتے ہیں اور کہتے ہیں کہ الجبریل حق ہے وہ کیوں کافر ہیں؟ علاوہ اسکے

بلکہ اتنا دریا اسی قسم کی مثالوں کا اس چشمہ سے جس کو امام صاحب نے کھولا ہو بہہ سکتا ہو۔
 مگر اخیر کے دو لفظ امام صاحب کے سخت گرفت کے قابل ہیں اور صرف گرفت ہی کے قابل نہیں
 ہیں بلکہ غلط بھی ہیں۔ وہ اس طرح پر معنی قرار دینیکو جس طرح پر بیان ہوا تاویل کہتے ہیں تاویل کو
 معنی اونہوں نے نہیں بیان کئے، مگر ان کے سیاق کلام سے معلوم ہوتا ہے کہ جن الفاظ کی ظاہری
 معنی بدلیل مستحکم درست نہ ٹھہر سکتے ہوں تو اس کے دوسرے معنی لئے جاویں اور تاویل کیجاوے
 تاکہ قول قابل صحیح ہو جاوے، جس کا منشا یہ نکلتا ہے کہ بعض ضعیف صحیح قول قابل وہ تاویل کی گئی ہو
 اگر یہی مطلب امام صاحب کا ہو تو یقینی غلط ہے اور خدا و خدا کے رسول کے کلام کو ایسا
 سمجھنا مساوی تکذیب کے ہو جسکو اونہوں نے کفر اور ہم نے کفر شرعی قرار دیا ہے۔ تاویل کے
 معنی اگر صرف عن الظاہر کیلئے جاویں تو میں اسکو تسلیم کرتا ہوں اور اگر اس کے معنی صرف
 عما قالہ القائل کیلئے جاویں تو میں اسکو کفر شرعی سمجھتا ہوں۔ ایک شخص نے کہا کہ زید اسد
 اور لفظ اسد سے قابل کی مراد تھی کہ زید شجاع ہو، تو اب ہم جو اسد کے معنی شجاع کے لئے ہیں
 وہ درحقیقت تاویل نہیں ہو، کیونکہ ہم نے وہی معنی لئے ہیں جس کے لئے قابل نے یہ لفظ بولا
 تھا، اور اس طرح پر معنی لینے کو تاویل کہنا حماقت میں داخل ہو، کیا فرق ہو اس میں کہ ایک
 شخص نے شجاع کیلئے اسد کا لفظ اختیار کیا ہو اور ایک شخص نے شمس کا اپنے بیٹے کے لڑے
 شمس سے توجیوان ناطق مع ہذا شخص مراد لینا تاویل نہ ہو اور اسد سے شجاع مراد لینا تاویل
 ہم جو خدا اور خدا کے رسول کے کلام کے معنی بیان کرتے ہیں یقین کامل رکھتے ہیں
 کہ خدا و خدا کے رسول نے اونہی معنوں میں وہ الفاظ بولے ہیں اور موافق اور مخالف
 دونوں کو دلیل سے اسکا ثبوت دیتے ہیں۔ موافق یعنی اہل اسلام سے صرف اسی قدر کہتے
 ہیں کہ تم خدا اور رسول کو برحق اور ان کے کلام کو سچ اور غلطی سے پاک یقین کر چو

پس اگر ان الفاظ کے یہ معنی و مراد نہوں اور خدا و رسول نے اون معنی و مراد میں انکا استعمال نہ کیا ہو تو دلیل مستحکم سے اون کا غلط اور جھوٹ ہونا ثابت ہوتا ہے جو تمہاری تسلیم کے برخلاف ہے، اس لئے ضرور ہے کہ وہی معنی اور مراد خدا اور رسول کی ہی جو صحیح اور سچ ہے۔ مخالف کو یعنی اوس کو جو مذہب اسلام کو تسلیم نہیں کرتا دلیل سے، اور مقتضائے کلام انسانی سے، اور خود خدا و خدا کے رسول کے کلام کے سیاق سے یا اوس کی مثل دوسرے کلام سے ثابت کرتے ہیں کہ ان الفاظ کے یہی معنی خدا و خدا کے رسول نے لئے ہیں، ہم اوس کی تاویل نہیں کرتے، بلکہ انہی معنوں و مراد میں خدا و رسول اون الفاظ کو استعمال کیا ہے۔ جب وہ کہتا ہے کہ تیرہ سو برس تک اور کسی نے بھی یہ معنی سمجھے ہیں تو ہم اوس کو "غیر بلید" کہتے ہیں، کیونکہ بالفرض ہزاروں برس تک کسی کلام کے صحیح معنوں پر کسی اسباب سے لوگوں کا غور نہ کرنا یا پے نہ لیجانا دوسری چیز ہے۔ اور کلام کافی نفسہ صحیح ہونا دوسری چیز ہے۔ اس کیلئے سیدھی راہ یہ ہے کہ اون لوگوں کو پے نہ لیجانیکے اسباب کو تفتیش کرے نہ یہ کہ کلام کے صحیح معنوں کو تسلیم نہ کرے، ولا یجی احد من هذه الظلمات الا من شرح الله صدره للكمالات۔

دوسرا نقطہ وہ ہے جس سے امام صاحب نے قانون تاویل کی طرف اشارہ کیا ہے اور اوس قانون کو آگے بیان کیا ہے، ہم اوس قانون تاویل کے صحیح نہ ہونے پر بحث نہیں کرتے، بلکہ امام صاحب نے جو شرط عدم کفر کو اس قانون پر شرط کیا ہے اور اس پر بحث کرتے ہیں، ہم پوچھتے ہیں کہ وہ قانون تاویل بنایا کون ہے؟ امام صاحب؟ اگر وہی ہیں یا اور کوئی انسان تو اس بات کے کہنے میں کہ جب تک تاویل کرنیوالا ہمارے قانون تاویل کا پابند رہیگا اوس وقت تک اوس پر کفر لازم نہیں ہوگا۔ اور سبائے کہنے میں کہ جو شخص

جب تک ہمارے مسائل کا یا ہمارے مذہب کا پابند رہیگا اور سوت تک اور سپر کفر لازم نہ ہوگا کیا فرق ہے اشعری و معتزلی و جنہلی کی مخالفت کو گو کہ وہ ذات و صفات خدا ہی میں کیوں نہ ہو جبے قرار نہیں دیا تو امام صاحب کے بنائے ہوئے قانون تاویل کی مخالفت کیوں کفر لازم آویگا پس وہی مثل ہوئی کہ فومن المطر و وقع تحت المیزاب کوئی شخص جسکو امام صاحب نے مؤل کہا ہے جب تک کہ وہ تاویل کرتا ہی اور تکذیب نہیں کرتا کافر نہیں کہلایا جاسکتا گو کہ اس کی تاویل کیسی ہی غلط ہو۔ کیا کہو گے حضرت امام محی الدین ابن عربی کو جنکی تفسیر ایسی رکیت تاویلوں سے بھری ہوئی ہے جس کے لئے کوئی قانون ہی نہیں، اہل ہو کا فر فعوذ باللہ منھا۔

اسکے بعد امام صاحب فرماتے ہیں کہ مؤل کی تکفیر کیونکر ہو سکتی اہل اسلام کا کوئی فرقہ بھی ایسا نہیں ہے جو تاویل کا محتاج نہوا ہو سب سے زیادہ تاویل سی پرہیز کر نیوالے امام احمد بن حنبل ہیں اور اقسام تاویل سے سب سے بعید تاویل جس سے کلام اپنی حقیقت سے خارج ہو کر صرف مجاز و استعارہ ہی رہ جاتا ہو وہ وجود عقلی و شہی سے تاویل کرنا ہے امام احمد بن حنبل ایسی بعید تاویل کرنے پر بھی مجبور ہوئے ہیں، میں نے بغداد میں نہایت معتبر علماء جنہلی سے سنا ہے کہ امام احمد حنبل نے باتصریح تین حدیثوں کی تاویل کی ہے۔ پہلی حدیث یہ ہے الحجرا لا سودیمین اللہ فی الارض اور دوسری یہ ہے۔ انی لاحد نفس الرحمن من قبل الیمن (اور تیسری حدیث یہ ہے قل لب المؤمن فی اصبغین اصبغ الرحمن) اب دیکھو کہ امام احمد حنبل نے اون میں کیسی تاویل کی ہے، جب اون کے نزدیک ان حدیثوں کے ظاہری معنوں کے محال ہونے پر دلیل قائم ہوئی تو اوہتوں نے فرمایا کہ بزرگوں کا عادت انا ما تھ چوما جاتا ہے اور حجر اسود کا بھی تقریباتی اللہ بوسہ لیا جاتا ہے، تو وہ داہیں ہاتھ کی مانند ہوا کہ حقیقت میں داہاں ہاتھ ہے اور اسی مناسبت سے اسکو خدا کا داہاں ہاتھ کہا گیا اور یہ تاویل وہی ہے جسکو ہم نے جو شہی بتایا ہے اور جو تاویلوں میں بعید بعید تاویل ہے، اب دیکھو کہ جو شخص سب سے زیادہ تاویل

پر ہیز کرتا تھا کیسی بعید سے بعید تاویل پر مجبور ہوا۔ اس طرح جب اون کے نزدیک خدائے عظمیٰ کی گلیوں کا ہونا محال ثابت ہوا تو انکو ان گلیوں کے مقصد تاویل کیا اور یہ وہی تاویل ہے جسکو وجود عقلی بتایا ہے۔ ان گلیوں سے وہ چیز مقصود ہے جس سے اشیاء کا اولٹ پلٹ کروینا ہو سکے انسان کا دل جس سے اولٹ پلٹ ہو جاتا ہے اوس کو کتنا تباہی خدا کی ان گلیوں سے تعبیر کیا۔ اب دیکھو کہ امام احمد حنبل نے کس طرح ان تین حدیثوں کی تاویل کی، اون کے نزدیک ان تین حدیثوں کے سوا اور کسی حدیث میں استحالة لازم نہیں آتا، وہ کچھ زیادہ غور کرنیوالے نہ تھے اگر زیادہ غور کرتے تو اون کو معلوم ہو جاتا کہ خدا کو فوق کیساتھ مخصوص کرنے اور اور چیزوں میں بھی جکی وہ تاویل نہیں کرتے استحالة لازم آتا ہے۔

جو کتاب ہمارے پاس موجود ہے اس مقام پر اوس میں غالباً کچھ عبارت ساقط ہو گئی ہے اس لئے کہ اوس میں صرف وہی حدیثیں ہیں تیسری حدیث نہیں ہے اور جسکو دوسری حدیث لکھا ہے اوس کی تاویل کا بیان نہیں ہے پس یقینی اس مقام سے کچھ عبارت ساقط ہو گئی ہے دوسرا نسخہ ہمارے پاس نہیں ہے جس سے مقابلہ کریں +

اس کے بعد امام صاحب لکھتے ہیں کہ قیامت سے متعلق امور میں اشعری تاویل نہ کرنی میں جہلی کے قریب قریب ہیں، اونہوں نے سوائے چند کے اور سب امور قیامت کو اوس کے ظاہری معنوں میں قرار دیا ہے مگر مختصر یہ سب زیادہ تاویل کرنیوالوں میں ہیں۔ باوجود اس اشعری بھی قیامت کے امور میں تاویل کے محتاج ہوئے ہیں جیسکہ موت کے مینڈھے کی صورتیں لاکر ذبح کرنیکی مثال میں بیان ہوا۔ اعمال کے تولے جانہیں بھی اشعریوں نے تاویل کی ہے اور کہا کہ صحائف اعمال تولے جا دیں گے اور اللہ تعالیٰ اونہیں بناسبت اعمال کے وزن پیدا کر دیگا اور یہ تاویل وجود ذاتی کو وجود شہی قرار دینا ہے جو بعد اوقات ہوتا ہے کیونکہ صحائف تولے

اجسام میں جن میں حساب لکھا جاتا ہو اور بطور اصطلاح کے اعمال کے لفظ سے اوپر استدلال کیا جو عمل
ہیں یعنی اوس میں لکھے گئے ہیں پس اس صورت میں اعمال کا وزن نہ ہوگا بلکہ اوس چیز کا وزن ہوگا جس میں
اعمال لکھے گئے ہیں معتزلی میں انکی تاویل کرتے ہیں اور اوسکو ایسے سبب کا منافیہ قرار دیتے ہیں جس
ہر ایک شخص کے اعمال کی مقدار ظاہر ہو جاوے اور یہ تاویل اعمال کو صحائف سے تاویل کرنے سے بھی زیادہ
بعید ہے اس مقام پر یہ عرض نہیں کہ ان تاویلوں سے کوئی صحیح ہو بلکہ اس بیان سے غرض ہے کہ ہر فرقہ کو
وہ کیسا ہی ظواہر آیات کا پابند ہو اوس کو بھی تاویل کی ضرورت پڑتی ہے۔ صرف ہی شخص جو حد سے
زیادہ جاہل و غبی ہو تاویل کرنا سچا ہیگا اور کہیگا کہ حجر سو حقیقتاً خدا کا دامن ہاتھ دنیا میں آدھرت
گو کہ وہ عرض ہو وہ سچ مچ کا منیڈھا بن جاوے گی اور اعمال اگر عرض ہیں اور معدوم بھی ہو گئے ہیں مگر وہ
پھر ترازو میں آویں گے اور باوجود ان کے خود عرض ہو نیکی ان میں عرض مثل وزن وغیرہ کے
پیدا ہونگے پھر جو شخص کہ جہالت کی اس حد کو پہنچ جاوے تو اوسکی نسبت کہنا چاہیے کہ عقل سے خارج ہو گیا
اسکے بعد امام صاحب قانون تاویل کو جبکا اوپر وعدہ کیا تھا بتاتے ہیں اور فرماتے ہیں کہ بہ تو تو نے
جان لیا کہ یہ پانچ درجے تاویل کے جو بیان ہوئے اوپر تمام فرقے متفق ہیں اور ان میں کوئی سی
تاویل کرنی تکذیب سول نہیں ہے اور اوپر بھی اتفاق ہے کہ ان تاویلوں کا جائز ہونا ان کی
ظاہری معنوی دلیل سے محال ثابت ہونے پر موقوف ہے اور ظاہری معنی ہر ایک چیز کے جسکی خبر گیری
ہے وجود ذاتی ماننا ہے جبکہ اوس کا وجود ذاتی ماننا مستعذر ہو تو وجود حسی تسلیم کرنا ہے اور جبکہ اوس کا
تسلیم کرنا بھی مستعذر ہو تو وجود خیالی اور عقلی کا تسلیم کرنا ہے اگر اسکا تسلیم کرنا بھی مستعذر ہو تو وجود شبہی و
مجازی کا تسلیم کرنا ہے ایک درجہ سے دوسرے درجہ میں تنزل کی جتنک کہ وجہ دلیل نہ ہو اجازت نہیں ہے
ایسی حالت میں جو اختلاف ہو گا دلیل کے ٹھیک اور نا ٹھیک ہونکی نسبت ہو گا جسکی کیسکا
کہ ذات باری کو جہت فوق کے مخصوص کرنے میں کوئی محال لازم نہیں آتا اشعری کہے گا

کہ خدا کی روایت ہو نہیں کوئی محال نہیں ہوتا، اور اون کے مخالف جو دلیلیں دئے محال ہونے کی پیش کرتے ہیں اونکو وہ دلیل کافی اور برہان قطعی نہیں سمجھتے خیر جو کچھ کہ ہو مگر یہ بات کیونکر لائق ہے کہ ایک فریق دوسرے فریق کو کافر تہائے باوجودیکہ اوس کو دلیل کے سبب غلطی میں پڑنا تسلیم کرتا ہے۔ ہاں یہ بات ممکن ہے کہ اوس کو گمراہ اور مبتدع کہے۔ مگر اس لئے کہ جو راہ اوس کو نزدیک اور سبب تک گیا۔ مبتدع اس لئے کہ اوس نے ایک بات دکھائی کہ سلف سے اوسکی تصریح کرنیکا دستور نہ تھا، کیونکہ سلف نے یہ بات مشہور ہے کہ خدا دکھائی دیکھا پس یہ کہنا کہ نہیں دکھائی دیکھا بدعت ہے اور تاویل کرنا روایت کا بھی بدعت ہے۔ بلکہ جس شخص کے نزدیک یہ بات تحقیق ہو کہ روایت مشاہدہ قلبی مراد ہے تو اوس کو لازم ہے کہ اوس کا ذکر کسی سے نہ کرے اور کسی سے نہ کہے کیونکہ سلف نے اسکا کبھی ذکر نہیں کیا مگر اسر کہنے پر جنبلی کہیگا کہ خدا کا فوق پر ہونا سلف سے مشہور ہے اور اودن میں سے کسی نے نہیں کہا کہ خالق عالم نہ عالم سے ملا ہوا ہے اور نہ عالم سے جدا ہے اور نہ عالم کو اندر ہے اور نہ عالم کے باہر ہے اور چھٹیوں طرفیں اوس کو خالی ہیں، یعنی جہت مستغنی ہے اور اوس کی نسبت فوق کے ساتھ ایسی ہے جیسے کہ تحت کے ساتھ تو یہ کہنا بھی بدعت ہے کیونکہ بدعت کے معنی نئی بات نکالنے کے ہیں جو سلف سے ماثر نہیں ہے۔ اس بحث سے سمجھ کو معلوم ہوا ہوگا کہ ان باتوں کے لئے دو مقام ہیں ایک تو عوام خلق کا درجہ و مقام ہے دئے لئے تو یہی بہتر ہے کہ جو کچھ ہے اوس کو مانیں، اور جو ظاہری معنی لفظ کے ہیں اوس کے تغیر و تبدل سے قطعاً باز رہیں، اور اوس کی تصریح اور نئی تاویل سے جسکی تصریح صحابہ نے نہیں کی باز رہیں، اور باب سوالات کو بالکل بند کر دیں، اور اوس میں خوض کرنی پڑ نہ دئے جاوے، اور کلام اللہ اور حدیث رسول اللہ میں جو تشابہات ہیں اودن کی متابعت کریں۔ روایت ہے کہ حضرت عمرؓ نے دو متعارض آیتوں کی نسبت تپ پوچھا اونہوں نے

اوس کو ڈروں سے ٹھونک دیا، اور ایک روایت میں ہے کہ امام مالک سے خدا کو استواء علی العرش سے سوال کیا گیا اونہوں نے کہا کہ استواء کے معنی معلوم ہیں، اور اوس پر ایمان لانا واجب ہے، اور اوس کی کیفیت لا معلوم ہے اور اوس سے سوال بدعت ہے۔

یہ جو کچھ امام صاحب نے بیان کیا رکاکت سے خالی نہیں، قانون جو اونہوں نے بتایا عمدہ و سنجیدہ ہے مگر خدا و خدا کے رسول کے کلام کیلئے ایسا قانون قرار دینا ٹھیک نہیں ہے، اس قانون کے تو یہ معنی ہیں کہ بہکو خواہ مخواہ ایک شخص کے کلام کو درست کرنا اور صحیح بتانا ہے، پس اگر اوس کے ایک معنی نہیں بنتے تو دوسرے معنی لیتے ہیں، جب دوسرے نہیں بنتے تو تیسرے معنی لیتی ہیں، اور علی ہذا القیاس، خدا و رسول کو کلام کیلئے ایسا قانون بنانا تو ایک ایسے نوکر کی مثال ہے جو اپنے آقا کی ہر غلط اور دور از قیاس بات کو صحیح پہلو پر ثابت کر نیکے لڑکوں کو کرتا تھا۔ خدا اور رسول کے کلام کے لئے تو خود اونہی کے کلام سے، اونہی کے منشاء و مراد سے، اون ہی کے سیاق کلام سے، اونہی کی سیاق عبارت سے، اونہی کے اصول مقررہ سے، اونہی کے کلام کی تفسیر و مراد سے، اونہی کے کلام سے دلیل و برہان قائم کر کے، اس بات کا تحقیق کرنا ہے کہ اون الفاظ کے کیا معنی اور اون سے کیا مراد ہے، حقیقی یا مجازی یا استعارہ ذاتی یا حسی یا خیالی یا عقلی یا شبہی، پس جو تحقیق ہو وہی اوس کے حقیقی معنی یعنی مراد قابل ہے بلا تاویل و بلا رد و قدح کے، پس یہی اصلی قانون ہے جو پاک کلام سے متعلق ہو سکتا ہے۔

العجب ثم العجب کہ امام صاحب نے ایسے شخص کو جو اس قسم کی تجلیں کرتا ہر ضال و تبیع کہنا پسند کیا ہے، ضال یعنی گمراہ اوس کی نسبت اطلاق کیا جاتا ہے جو راہ حق سے گمراہ ہو گیا ہو، مگر ابھی تک اوس شخص میں اور اوس کے مخالف میں اس بات کا تصفیہ ہی نہیں ہوا کہ حق کسکی طرف ہے، اور اس لئے اُن دونوں میں سے کسی کو گمراہ کہنا صحیح و درست نہیں ہے۔

مبتدع کہنا اوس سے بھی زیادہ تعجب کی بات ہے جو شخص کہ کسی امر کے حق ہو نیکا دعویٰ کرتا ہے اور لوگوں کو اوس کا قبول کرنا اور یقین دلانا چاہتا ہے اوس کا فرض ہے کہ اپنی دعویٰ کے حق ہو نیکا ثابت کرے خدا نے بھی یہی طریقہ اختیار کیا ہے قرآن مجید میں اذن کے لئے جنگو مذہب اسلام کی دعوت کی ہے اور منکوبین اور معترضین کے اسکات کیلئے اول سے آخر تک دلیلیں بری پڑی ہیں جسکے دلیلیں خود خدشات پیدا ہوئے ہیں اوسکو خود اپنی تسکین کرنی واجب ہے پس یہاں امر جو خود خدا نے اختیار کیا ہے اور جس کے بغیر چارہ نہیں کس طرح بدعت ہو سکتا ہے ؟

حقیقت میں بھی بدعت کا اطلاق اس پر نہیں ہو سکتا کیونکہ اس کی نظیر خدا کا کلام میں موجود ہے ہاں بہت سے امور ایسے ہیں جن پر اس زمانہ میں بحث نہیں ہوتی کیونکہ پیش نہیں آئی تھی اب کہ وہ پیش آئی ہیں اوسی نظیر سے اوس پر بحث کرنی ضرور ہے

عوام کو امام صاحب اس بحث سے منع کرتے ہیں اور زبرد تو بیچ فرماتے ہیں کہ چپ رہو اور اوس پر یقین رکھو۔ اول تو یہی غلطی ہے کہ اون کو کہا جاتا ہے کہ اوس پر یقین رکھو یقین کرنا تصدیق قلبی کا نام ہے پس جس شخص کو کسی بات میں شبہ ہے جب تک کہ اوس کا وہ شبہ نہ نکلیا دے اوس کو تصدیق قلبی ہو کیونکر سکتی ہے حضرت عمر کی نسبت جو روایت لکھی ہے اول تو وہ یقین کے لائق نہیں ہے اسلئے کہ اس کے سچ ہونے کا ثبوت نہیں اور اگر اوس کو واقعی تسلیم کیا جاوے تو امام مالک کی طرح ہم بھی اوسکی نسبت کہیں گے "والکیفۃ مجهولہ" کیونکہ حضرت عمر کے کسی فعل کی کیفیت کا مجہول ہونا ایمان میں کچھ نقصان نہیں لاتا برخلاف اس کے کہ عقائد اسلام میں سے کسی عقیدہ کا یقین تو لازمی اور ضروری بتایا جائے اور اوسکی کیفیت کی نسبت کہا جاوے کہ "مجهولہ" امام مالک کی کیفیت استوا کو مجہول بتایا اون کو معلوم نہو گی اور اونکو باوجود اوسکی کیفیت نہ معلوم ہونیکے استوا پر یقین ہوگا۔ اس زمانہ میں

ہزاروں لاکھوں کروڑوں مسلمان ایسے ہیں جنکو حقیقت استواء اور حقیقت حشر و میزان و وزن اعمال معلوم نہیں مگر وہ اون سب پردل سے یقین رکھتے ہیں اور نہایت عمدہ اور سچے اور سیدھے مسلمان ہیں، یہی حال استواء کے مسئلہ میں امام مالک کا ہوگا بحث یہاں ہے کہ جب مخالفین اس پر معترض ہوں یا خود کسی کے دل میں اسکی نسبت شبہ پیدا ہو تو اس سے بھی یہ کہا جاسکتا ہے کہ والکیفیۃ مجہولۃ ولا یمان بہ واجب حاشا وکلا۔ عوام کی تعریف امام صاحب نے کچھ نہیں فرمائی۔ امام صاحب کے زمانہ میں محدث و چند لوگ ہوں گے جو دارالعلوم بغداد میں پڑھکر ملاکھاتے ہونگے اور انہوں نے بھی صرف عربی لٹریچر اور فلسفہ یونانیہ میں کمال حاصل کیا ہوگا جو خود بہت سی غلط باتوں پر مبنی ہے باقی لوگ وہ ہونگے جو الف کے نام بے بھی نہیں جانتے ہونگے مگر ہمارے زمانہ کا حال ایسا نہیں ہے عربی لٹریچر کا تنزل جہاں تک کہ تسلیم کیا جاسکتا ہے مگر علوم کسی خاص زبان میں مقید نہیں ہیں اس زمانہ میں علوم کی ترقی اس درجہ پر پہنچ گئی ہے کہ عوام کے لفظ کا اطلاق مشکل پڑ گیا ہے علوم حکمیہ اور ریاضیہ و طبیعیہ نے نئے پیدا ہو گئے، کئی کونچوں میں پھیل گئے، بڑے مبالغہ لاکھوں آدمی ہیں جو ہندسہ کو اقلیدس سے بہت زیادہ جانتے ہیں لاکھوں آدمی ہیں جو فن تشریح کو بوعلی سینا سے بہت بہتر جانتے ہیں علوم طبیعیہ نے ہزاروں چیزوں کی حقیقت کو ظاہر کر دیا ہے جو پہلے معلوم نہ تھیں تمام دنیا کے مذہبوں کے امتحان کو بڑے بڑے لوگوں کے اقوال کے جانچنے کو کسوٹیاں موجود ہو گئی ہیں۔ پس اس زمانہ میں نہ وہ دترہ کام آسکتا ہے اور نہ والکیفیۃ مجہولۃ کہنا۔ اس زمانہ میں جو شخص کسی بات کے سچ ہونیکا دعویٰ کرتا ہے کہ وہ مذہب ہی کیوں نہ ہو جنت تک کہ اس کا سچ ہونا ثابت نہ کر دے سچ نہیں مانا جاتا۔ پس جو لوگ کہ اسلام کے طرفدار ہیں ان کا قرض ہے کہ اس کو ان کسوٹیوں پر امتحان کے لئے حاضر کریں اور کامل امتحان اور علوم کی

مقابلہ میں اوس کا حق ہونا ثابت کر دیں و ذلک فضل اللہ یؤتیہ من یشاء۔

ہاں اتنی بات بیشک ہے کہ سایل کے فہم کے موافق جواب دیا جاوے اور اوسکی تسکین کجاء
خدا کی نہی بہت جگہ قرآن مجید میں ایسا ہی کیا ہے مگر یہ امر عجیب کی لیاقت سے علاقہ رکھتا ہے نہ سائل
ایک دفعہ جناب مولانا مولوی محمد اسماعیل صاحب رحمۃ اللہ علیہ کے وعظ میں جن میں انہوں نے اولیاء
اور انبیاء سب سے نفی علم غیب کی تھی ایک شخص نے کہا کہ آپ تو فرماتے ہیں کہ اولیاء کو علم غیب
نہیں ہوتا اور فلاں اولیاء اللہ نے لکھا ہے کہ اگر ساتوس زمین پر چوٹی چلتی ہے تو ہنجر خبر ہو جاتی ہے۔
مولانا نے اوس کو فہم کا اندازہ کر کے اوس کو جواب دیا کہ میاں کبھی ادھوں نے اپنی بیوی سے یہ سچی پوچھا
ہوگا کہ کھانا کیا پکا ہے اسی سے معلوم ہوتا ہے کہ اون کو علم غیب نہ تھا۔

ایک دفعہ مولانا مرحوم سے ایک شخص نے حافظ کے اس شعر کے معنی پوچھے۔

اے تلخ و ش کہ صوفی ام النجاشی خوش خاند	اشھی لنا واحلا من قبلۃ العذار
--	-------------------------------

اور کہا کہ شراب کو ام النجاشی تو آنحضرت صلی اللہ علیہ وسلم نے فرمایا ہے پس صوفی سے یہاں کیا مطلب ہے۔
مولانا نے جواب دیا کہ میاں ایک شاعر کا شعر ہے کچھ قرآن و حدیث تو نہیں ہے جسکی صحت کی فکر
میں پڑے ہو جان لو اور سمجھ لو کہ بچا کہا ہے۔ ہماری غرض یہ ہے کہ عامی ہو یا عالم اوسکے در کا شبہ نہ
یا اوسکو پوچھ لکا شبہ نہاد جب ہے اور بغیر اس کے اوسکو تصدیق قلبی نہیں ہو سکتی اور جبکہ دل میں کوئی شبہ
نہیں ہے خواہ وہ عامی ہوں یا عالم اون سے کچھ بحث نہیں ہے۔

اسکے بعد امام صاحب نے دوسرے درجہ کے لوگوں کی نسبت نہایت عمدہ بحث لکھی ہے۔ وہ فرماتے
ہیں کہ جب اہل تحقیق کے عقائد ماثورہ اور مرویہ ڈنگا گئے لگیں تو اون کو بقدر ضرورت بحث کرنے
اور برہان قاطع کے سبب ظاہری معنوں کو ترک کر دینا لائق ہے۔ لیکن ایک دوسرے کی تکفیر
اس وجہ پر کہ جس امر کو اوس نے برہان قاطع سمجھ کر ظاہری معنوں کو ترک کیا ہے اوسکے برہان

سمجھنے میں اوس نے غلطی کی ہے نہیں ہو سکتی کیونکہ یہ بات آسان نہیں ہڑ برہان کیسی ہی ہو اور انصاف ہی سے لوگ اوس پر غور کریں مگر تاہم اختلاف ہونا ناممکن نہیں ہے خواہ تو اس وجہ سے کہ بعضوں نے اوس کے تمام شرائط پر لحاظ نہیں کیا یا بغیر کامل غور کو اور میزان بائیں وزن کرنے کے صرف اپنی طبیعت ہی پر بھروسہ کر لیا ہے جیسا کہ کسی شاعر نے عروض تو پڑھ لی ہو مگر شعار وزن نہ کرے اور صرف طبیعت کے بہرہ پر رہنے دے تو کچھ عجب نہیں کہ کہی غلطی میں پڑ جاوے یا اوان علوم کے اختلاف کے سبب سے جو برہان کیلئے بطور مقدمات کے ہیں اسلئے کہ جو علوم برہان کیلئے بطور مقدمات کے ہیں کچھ تو اوان میں سے تجربہ ہیں اور کچھ تو اتریہ وغیرہ اور لوگوں کو تجربہ اور تو اتر دونوں میں خلط ہوتا ہے۔ ایک کے نزدیک تو اوس میں تو اتر ہوتا ہے اور دوسرے کے نزدیک نہیں ہوتا۔ ایک شخص تجربہ کر کے ایک بات کو مانتا ہے اور دوسرے کا تجربہ اوس کو نہیں مانتا۔ یا بوجہ مشتبہ ہو جاتی قیامی امر کے وہی امر سے یا بوجہ التباس کلمات مشہورہ کے اختلاف ہوتا ہے۔

یہ تصریح امام صاحب کی بالکل سچ و برحق ہے۔ اور اہل اسلام کو ایک دوسرے کی تکفیر سے عمدگی سے منع کیا ہے اس کے بعد وہ فرماتے ہیں کہ بعض آدمی بغیر برہان کے اپنے گمان و ہم کے غلبہ سے تاویل کر بیٹھتے ہیں مگر ہر جگہ اونکی بھی تکفیر لازم نہیں ہے بلکہ دیکھنا چاہئے کہ کس چیز پر وہ تاویل کرتا ہے اگر وہ تاویل مہمات عقائد سے متعلق نہ تو اوس کی تکفیر کرنی نہیں چاہئے جیسے کہ بعض صوفیہ کا قول ہے کہ حضرت ابراہیم کا چاند سورج کو دیکھنا اور یہ کہنا کہ یہ میرا خدا ہے اور نہ ہی چاند سورج مرا نہیں ہیں، بلکہ اونوں نے ملکوت کی چیزیں دیکھی تھیں، اور اوان کی نورانیت عقلی تھی نہ حسی، اور بسبب تفاوت درجات کمال کے حضرت ابراہیم نے ان کو کو اکب و شمس و قمر تعبیر کیا تھا اور اوس کی دلیل یہ لاتے ہیں کہ حضرت ابراہیم خلیل اللہ کی شان سے بعید ہے کہ کسی جسم میں خدا ہو نہ کہ اعتقاد کریں جب تک کہ اوان کا غروب ہو جانا نہ دیکھ لیں جس کا نتیجہ یہ ہے کہ

کہ اگر وہ غروب نہ ہوتی تو وہ اونہی کو خدا سمجھ رہے اگر وہ خدا کو جسم میں ہونا محال نہ سمجھتے اور یہ دلیل بھی لاتے ہیں کہ پہلے ہی پہل اسی چاند و سورج و کواکب کو دیکھنا کیونکر کہا جاسکتا ہے اور جو کچھ اونہوں نے دیکھا تھا وہ تو وہ خیر تھی جسکو پہلے ہی پہل اونہوں نے دیکھا تھا۔

اس کے بعد امام صاحب صوفیہ کے استدلال کی غلطی بیان کرتے ہیں اور فرماتے ہیں کہ حضرت ابراہیم کی شان سے ایسے عقائد کو بعید قرار دینا ٹھیک نہیں ہے، اس لئے کہ اونہوں نے چھٹ پن میں کواکب و شمس و قمر کو دیکر ایسا خیال کیا تھا اور چھٹ پن کی زمانہ میں ایسے شخص کے دلیں جو نبی ہونی والا ہو ایسے خیالات کا اتنا کچھ بعید نہیں ہے خصوصاً جبکہ وہ فی الفور تائیل ہو گئے ہوں اور کیا عجب ہے کہ اون کا غروب ہونا اون کے نزدیک اون کے حادث ہونے پر بہ نسبت اون کی حیثیت و مقدار کے زیادہ تر وضع دلیل ہوا اور اون کا پہلے ہی پہل اون کا دیکھنا اس روایت پر مبنی ہو سکتا ہے جس میں بیان کیا گیا ہے کہ حضرت ابراہیم چھٹ پن کی زمانہ میں ایک بھڑے میں مقید تھے اور انکو دوسرے نکلے تھے۔

امام صاحب کی دلیلوں کی کاکت و لغویت اور اہل قصوں پر اون کا مبنی ہونا اور ایسے بڑے عالم کا اس طرح پر تعلیمی تربیتی گڑھوں میں گر پڑنا خود اون کی دلیلوں سے ظاہر ہوتا ہے، گو کہ صوفیہ کا استدلال بھی ایک معنی استدلال ہے و تجد تحقیق ہذا المقام فی تفسیر القرآن انشاء اللہ تعالیٰ بہر حال امام صاحب اس قسم کی تاویلات کو اور جو تاویل کہ صوفیہ نے ”مخلم تعلیم“ والہ تعالیٰ کی نسبت تعلیم و محکمات مونی کے کی ہے اور جو تاویل کہ صوفیہ نے عقل سامری کی کی ہے اور اس کو مہمات عقائد سے خیال نہیں کرتے اور اون کے استدلال کو طنز وادام قرار دیتے ہیں نہ برا مگر اون کی تکفیر سے اس لئے منع کرتے ہیں کہ وہ تاویل مہمات عقاید سے متعلق نہیں ہے۔

اس کے بعد امام صاحب نے کفر کا دروازہ کھولا ہے اور فرماتے ہیں کہ مگر اس قسم کی تاویلیں جو اصول عقائد مہم کی نسبت کیجاویں اور ظاہری معنوں کو بغیر برہان قاطع کے تفسیر کیا جائے

تو اون تاویل کرنیوالوں کی تکفیر لازم ہے جیسے کہ منکرین حشر اجساد و منکرین عقوبات حسیہ نے اپنی ظنوں و ادبام سے بغیر برہان قاطع کے اوسکو مستبعد سمجھا ہے پس اون کی تکفیر قطعاً واجب ہے کیونکہ ارواح کے اجساد میں پھر آئینکی محال ہونے پر کوئی برہان قاطع نہیں ہے اور اوس پر بحث کرنی دین میں نقصان عظیم ڈالتی ہے پس اون کی تکفیر واجب ہے *

اسی طرح اوس شخص کی بھی تکفیر واجب ہے جو کہتا ہے کہ خدا تعالیٰ بجز اپنی آپے کی اور کچھ نہیں جانتا اس لئے کہ وہ بجز کلیات کے جزئیات کو جو اشخاص سے متعلق ہیں نہیں جانتا ایسے شخص کی تکفیر اس لئے واجب ہے کہ اوس سے قطعاً مذہب سول صلح لازم آتی ہے اور یہ اوس قسم کی تاویلات میں سے نہیں ہے جنکا ہم نے ذکر کیا ہے کیونکہ قرآن اور حدیث کی دلیلیں تقسیم حشر اجساد اور تعمیم باری پر نسبت ہر ایک بات کے جو ہوتی ہے حد متجاوزین جنہیں کوئی تاویل نہیں ہو سکتی اور وہ لوگ بھی اپنے اس قول کو تاویل نہیں کہتے بلکہ وہ کہتے ہیں کہ معاد عقلی کے سمجھنے کی عقل لوگوں میں عموماً نہیں ہے اور اس نے خلق کی اصلاح اسی میں ہے کہ لوگ حشر اجساد پر اعتقاد رکھیں اور یہ بھی یقین کریں کہ جو کچھ ہوتا ہے خدا اوس کو جانتا ہے اور اون کا نگہبان ہے تاکہ اس اعتقاد سے اون کے دل میں رغبت و ڈر پیدا ہو اور رسول خدا صلعم کو اس طرح پر سمجھنا ناجائز ہے اور اگر کوئی شخص کسی کی بھلائی کیلئے خلاف واقع کوئی بات کہے تو وہ کاذب نہیں ہے مگر اس طرح پر کہنا بالکل غلط ہے کیونکہ وہ صریح جھوٹا کہنا ہے اور جو دلیل بیان کی ہے وہ اس بات کا بیان ہے کہ کیوں جھوٹ بولا ہے اور ایسی خصلت سے منصب نبوت میں خلل لازم آتا ہے اور زندگی ہونی کا پہلا درجہ ہے اور اعتزال اور زندگی مطلق بیچ میں ہے کیونکہ معتزلوں کی دلیلیں فلسفیوں کی دلیلوں کی طرح ہیں بجز اس کے کہ معتزلی ایسے عذر کے سبب رسول پر کذب جائز نہیں رکھتے بلکہ وہ ظاہری معنوں کی جہاں اوس کے برخلاف

اون کو برہان ملتی ہے تاویل کر دیتے ہیں اور فلسفی جن چیزوں کی تاویل بعید یا قریب ہو سکتی ہو تاویل کر دیتا ہو۔ نزدیک مطلق اصل معاد کا عقلی ہو یا حسی منکر ہوتا ہے اور صانع عالم کو بھی سرے سے نہیں مانتا۔ مگر معاد عقلی کا ثابت کرنا اور آلام و لذات حسی کا نہ ماننا اور صانع کے وجود کا تسلیم کرنا اور اس کے علم تفصیلی سے انکار کرنا وہ ایک متعینہ زندہ ہے جیسا کہ ایک نوع تصدیق بنیاد کی پائی جاتی ہے۔ اس کے بعد امام صاحب لکھتے ہیں کہ جس حدیث میں یہ آیا ہے کہ "ستفترق امتی سبعا و

سبعین فرقة کلام فی الجنة الا الزنادقة تو ظاہر اس حدیث سے امت محمدیہ کا یہی فرقہ مراد ہے کیونکہ حضرت زہمتی کا لفظ فرمایا ہے اور جو شخص کہ حضرت کی نبوت کا فائل ہی نہ ہو اس پر امتی کے لفظ کا اطلاق ہی نہیں ہو سکتا اور جو لوگ اصل معاد اور صانع کے منکر ہیں وہ نبوت کے بھی قابل نہیں ہیں بلکہ وہ سمجھتے ہیں کہ موت عدم محض کا نام ہے اور عالم بنفسہ بغیر صانع کے موجود ہے اور ہمیشہ چلا جاوے گا اور نہ خدا پر یقین کرتے ہیں اور نہ قیامت پر اور انبیاء کو دھوکہ دینے والا بتاتے ہیں ان پر تو امتی کا اطلاق ہو ہی نہیں سکتا پس اس امت کے زنادقة کا مصداق بجز اون کے جنکا اور پر ذکر ہوا اور کوئی ہو ہی نہیں سکتا۔

یہی مقام ہے جہاں امام صاحب اپنی تقلیدی و تعلیمی و بہتتی بندشوں کو توڑ نہیں سکے اور اپنے کلام کے اختلاف کو بھی خیال میں نہ رکھ سکے۔ اونہوں نے فرمایا ہے کہ جو شخص مہات عقاید میں بغیر برہان قاطع تاویل کرے اس کی تکفیر واجب ہے اور اس کی مثال حشر اجساد اور عقوبات کے ظاہری معنوں کے تاویل کی دی ہے۔

برہان قاطع کی اونہوں نے اس مقام پر بھی شرط لگائی ہے و خود لکھ آئے ہیں کہ برہان کو برہان قرار دینے میں بہت سے اسباب سے اختلاف رائے ہو سکتا ہے اور برہان کی غلطی کے سبب تکفیر نہیں چاہئے۔ پس اب یہ سوال ہے کہ گواہ امام صاحب کے نزدیک اعادہ ارجاع

اجسام معدوم ہیں محال نہ ہو مگر جس شخص کے نزدیک اس کلمہ محال ہونا برہان سے ثابت ہوا
اور گو کہ برہان میں اس سے غلطی ہوئی ہو اس کی تکفیر کیوں واجب ہے؟

حشر اجساد پر بحث کرنیکو جو ادنیٰ سے غلطی ہوئی تو فی الدین قرار دیا ہے یہ بھی اون کی غلطی
بلکہ بحث نہ کرنا اور اس کو وجہ تحقیق پر نہ پہنچانا ضرر عظیم فی الدین ہے۔ دنیا میں ایسے لوگ
ہیں جو حشر اجساد و نعیم جنت و عذاب و منہج پر جن لفظوں سے کہ وہ وارد ہیں یقین رکھتے
ہیں وہ لوگ تو ضرور مباحثہ سے خارج و غیر متعلق ہیں ان کے سوا دو قسم کے اور لوگ ہیں ایک

وہ جو مسلمان نہیں ہیں اور خواہ اس ارادہ سے کہ بعد تحقیق کے مسلمان ہوں یا اس
ارادہ سے کہ مذہب اسلام کا مہمل و غلط ہونا ثابت کریں مباحثہ کرتے ہیں دوسرے وہ لوگ

جو مسلمان ہیں اور بسبب شیوع علوم حکمیہ و تحقیقات علوم طبعیہ کے جو امام صاحب کی
زمانہ سے اب بہت اعلیٰ درجہ پر پہنچ گئی ہے اور حد استدلال سے خارج ہو کر مشاہدہ عینی
کے درجہ تک ثابت ہو گئی ہے اور ایسی سہل و عام ہو گئی ہے کہ جن لوگوں کو امام صاحب
عوام کہتے ہیں وہ بھی اون کے عالم ہو گئے ہیں اور اون مسلمانوں کے دل میں حشر اجساد

اور آلام و لذائذ معاد کی نسبت شبہات پیدا ہوئے ہیں اور وہ اعادہ ارواح کو اجسام
معدوم میں محال سمجھتے ہیں اور معاد میں آلام و لذائذ کا ایسا ہی ہونا جیسا کہ دنیا میں آلام
و لذائذ ہوتے ہیں محال قرار دیتے ہیں پس اون کے لئے ان امور پر مباحثہ اور اس کی

حقیقت کو بیان کرنا نفع عظیم للدين ہو یا ضرر عظیم فی الدین۔ ایک کا فرض مسلمان ہونا چاہتا ہے بشرطیکہ
اس کو سمجھا دے کہ اسلام میں حشر اجساد اور آلام و لذائذ معاد کیونکر ہو سکتے ہیں۔ امام صاحب جواب دیتے

ہیں کہ چپ بحث مت کرو اس سے ضرر عظیم فی الدین ہو جن لفظوں سے آیا ہے اسی پر یقین
کرو۔ سید احمد کہتا ہے کہ کوئی لفظ اسلام کا ایسا نہیں ہے جس پر بحث سے کچھ اندیشہ ہو اور سچ

یہی خوبی ہو کہ اسکو بحث سوانہ نشہ نہیں، ان دونوں کو شخص دین کہ مضرت پہنچاتا ہو اور کو منفعت
ایک مسلمان یا سلام کو ترک کرتا ہو اس لئے کہ حشر اجساد اور آلام و لذائذ معاد جو اسلام میں ہیں
اوس کے نزدیک اون کا محال ہونا ثابت ہوتا ہو امام صاحب فرماتے ہیں کہ خاموش ایسی باتوں نے
حضر عظیم دین میں ہوتا ہو سید احمد اوس کی حقیقت اور ماہیت سمجھنے کو مستعد ہوتا ہو پیران دونوں
میں سے کون اسلام کی حقانیت پر زیادہ یقین رکھتا ہو ؟

سب سے مشکل مثال جو امام صاحب نے اس مقام پر دی ہو وہ نفی علم جزئیات کی ذات باری
ہے میں یہ نہیں کہتا کہ یہ اعتقاد صحیح ہے نہ میں اس مقام پر اوس کی حقیقت بیان کرنی چاہتا ہو
مگر میں یہ پوچھتا ہوں کہ جن آیات و اخبار سے امام صاحب قرار دیتے ہیں کہ خدا کو علم جزئیات کا ہونا
اون سے علانیہ ظاہر ہے آیا وہ بھی اون سے علانیہ ظاہر ہو نیکا قابل ہے یا نہیں اگر ہو اور پھر
اوس سے انکار کرتا ہے تو بلاشبہ تکذیب رسول لازم آتی ہے اور اگر وہ قابل نہیں ہے اور ان
آیات و اخبار سے اوس کے نزدیک خدا کو علم جزئیات ہونا ظاہر نہیں ہے گو کہ وہ اوس میں
غلطی پر ہو تو اوس کی طرف تکذیب رسول کیونکر منسوب کیجا سکتی ہے ؟

اس سے بھی زیادہ سخت اوس شخص کی مثال ہے جو رسول کو ترغیباً و ترہیباً بے سمجھ لوگوں کے
لئے معاد عقلی کو یا علم کلیات ذات باری کو، معاد جسمانی کے پیرایہ اور علم جزئیات کے طور پر بیان
کرنا جائز قرار دیتا ہے اور باوجود اس کے رسول کی طرف کذب کی نسبت نہیں کرتا گو اور سنگا
سمجھنا فی نفسہ غلط ہو مگر اوس کی طرف کیونکر خلاف اوس کے قول و یقین کے تکذیب رسول کی
نسبت کیجا سکتی ہے ؟

حدیث جو امام صاحب نے پیش کی ہے جسکی اور جسکے مانند اور حدیثوں کے الفاظ نہایت
مضطرب واقع ہوئے ہیں اول تو اوس کا ثبوت امام صاحب سے طلب کیا جاتا ہو جسکو وہ

مہیا نہ کر سکیں گے اور اگر دونوں نے کیا بھی تو خبر حاد سے زیادہ رتبہ اوس کا نہ ہو گا۔ اور پھر اوس میں جو لفظ زمانہ کا واقع ہوا ہے اوس سے مراد صرف امام صاحب کے خیال پر اور امتی کو لفظ سے استدلال کرنے پر جو امت دعوت اور امت اجابت دونوں پر اطلاق ہو سکتا یعنی ہوگی اور ایسی ضعیف و سہل و قیاسی بلکہ وہی استدلال پر ایک شخص کو جو لا الہ الا اللہ محمد رسول اللہ پر یقین رکھتا ہے اور کہتا ہے الحنن حق و علم اللہ حق و ما جاء به رسول اللہ صلعم حق وان اختلف فی مرادہ کافر کہہ دیا جاوے گا "وما ہذا الا امر من انار التقليد و رجحان الطبیعة الی ما بدلتا من تعلیم دون التنقید"۔

اصل یہ ہے کہ جس شخص نے لا الہ الا اللہ پر یقین کیا اوس نے ذات باری کو جامع جمیع صفات و بری جمیع نقصانات سے یقین کیا ہے اور جس شخص نے محمد رسول اللہ پر یقین کیا اوسے ادون کو نبی صادق تسلیم کیا ہے اور ما جاء به کو حق مانا ہے پس اوس کے کسی قول سے اپنے قیاس کے مطابق ایک امر کا استنباط کرنا اور کہنا کہ اس سے تکذیب رسول لازم آتی ہے تفسیر القول بجملاہ بوضی بہ قایلہ ہے اور اوس تفسیر سے جسکو خود قایل قبول نہیں کرتا اوس کی تکفیر بہت بڑی غلطی اور نادانی ہے۔ ممکن ہے کہ اوس کی تمام تاویدوں کو اور تمام دلائل و براہیں کو ظن و وہم و فسطم کہاجاوے مگر اوس کو کافر نہیں کہا جاسکتا پس کسی کلمہ گو کو کافر کہنا سخت گمراہی ہے لا تکفر اهل القبلة صحیح اور ٹھیک مذہب ہے۔

اس کے بعد امام صاحب نے تکفیر کے معاملہ میں ایک وصیت کی ہے اور ایک قانون بتایا ہے۔ وصیت تو یہ ہے کہ جہاں تک ہو سکے اہل قبلہ کی تکفیر سے زبان بند رکھی جاوے جب تک کہ وہ لا الہ الا اللہ محمد رسول اللہ کے قایل ہوں "غیر منا قضین لہا" مگر ہم اس آخر فقرہ پر چند لفظ اضافہ کرتے ہیں کہ غیر منا قضین لہا فی زعمہم لا فی زعم غیروہم مناقضت کے معنی

امام صاحب نے تکذیب رسول کے بتلائی ہیں خواہ وہ تکذیب کسی عذر کے سبب ہو یا بغیر عذر کے اسی لئے ہم نے یہ قید بڑھائی کہ وہ سمجھتے ہوں کہ اس میں تکذیب رسول ہوتی ہے اور اگر انوکھا یہ یقین ہو کہ اس میں تکذیب رسول نہیں ہے تو اونکی تکفیر نہیں ہو سکتی ۔

قانون تکفیر امام صاحب یہ بتلاتے ہیں کہ جن باتوں میں غور و فکر کی ضرورت ہوتی ہو دو قسم ہیں ۔ ایک تو اصول عقاید سے متعلق ہیں ۔ اور دوسری فروع سے اور اصول ایمان کے تین ہیں ایمان باللہ و برسولہ و بالیوم الآخر اور اس کے سوا سب فروع ہیں ۔ امامت کے معاملہ کو بھی انہوں نے فروع میں داخل کیا ہے اور لکھا ہے کہ اس کا انکار کوئی چیز نہیں ہے ابن کیسان اصل وجوب امامت کے منکر تھے ان کی تکفیر نہیں ہو سکتی اور وہ لوگ بھی جو امامت کو جزو ایمان قرار دیتے ہیں التفات کے لائق نہیں ہیں ۔ لیکن اگر فردعات ہی میں کوئی شخص ایسی بات کہے جس سے تکذیب رسول لازم آتی ہو تو تکفیر لازم ہے ۔ اسکی دو مثالیں انہوں نے دی ہیں ۔ پہلی مثال یہ ہے کہ اگر کوئی شخص کہے کہ خانہ کعبہ جو مکہ میں ہے وہ وہ کعبہ نہیں ہے جسکے حج کا خدا نے حکم دیا ہے تو یہ کہنا کفر ہے کیونکہ نبو اتر رسول خدا صلی اللہ علیہ وسلم سے اس کے قول کے برخلاف ثابت ہوا ہے اور اگر وہ اس پر رسول کی شہادت ہو نیے انکار کرے تو اس کا انکار کچھ مفید نہیں ہے بشرطیکہ وہ نو مسلم نہ ہو اور اس کے نزدیک اسکی ثبوت پر اصرار نہ ہو دوسری مثال انہوں نے حضرت عائشہ پر بتان کی دی ہے جو باوجودیکہ اس بتان کے غلط ہونے پر قرآن مانل ہو چکا ہے تو ایسا شخص بھی کافر ہے کیونکہ یہ ایسی باتیں ہیں کہ تکذیب اور انکار تو اتر انکو لازم ہے ۔ اور جو چیز کہ تو اتر سے ثابت ہوتی ہے اس سے انسان زبان سے تو انکار کرتا ہے مگر اس کا یقین دل سے دور نہیں کر سکتا ۔ ہاں یہ بات ہے کہ جو چیز خبر احادیث ثابت ہوتی ہے اس کے انکار سے تکفیر لازم نہیں ہے ۔ اور جو چیز کہ اجماع سے ثابت ہوتی ہے

اوس کے انکار سے تکفیر کر نہیں تامل ہے کیونکہ یہ مسئلہ کہ اجماع حجتہ ہے مختلف فیہ ہے * جس زمانہ میں کہ امام غزالی صاحب تھے اوس زمانہ کے اور اوس کے بعد کے زمانہ کے لوگوں پر یہ آفت چھائی تھی کہ لوگوں کے اقوال پر کفر کے فتوے دیتے تھے اور اوس کے اقوال کا مطلب خود قرار دے لیتے تھے جو درحقیقت اوس قول کے قایل کا وہ مطلب نہیں ہوتا تھا۔ یہی آفت ہمارے زمانہ کے لوگوں پر بھی ہے اسی آفت کا نتیجہ ہے کہ لوگوں نے حضرت شیخ عبدالقادر جیلانی حضرت امام محی الدین ابن العربی حضرت شیخ احمد سرہندی اور ادھر بزرگ مسلمانوں کے اور خود امام غزالی کی تکفیر کے فتوے دے دیے ہیں۔ اسی تقلید میں امام غزالی بھی پھنسے ہوئے ہیں اور لوگوں کے اقوال کے الفاظ لیکر اور اوس کا مطلب خود قرار دیکر تکفیر کو لازم قرار دیتے ہیں۔ کسی شخص کے قول پر گو ظاہر میں وہ کیسا ہی صریح ہو جب تک کہ خود قایل سے نہ پوچھا جاوے کہ اس قول سے تیرا مطلب کیا آیا تو تکذیب رسول کرتا ہے؟ اوس وقت تک اوس پر کفر کا فتویٰ نہیں دیا جاسکتا۔ یہی مثالیں جو امام صاحب نے فرمائی ہیں اور جن کی نسبت انہوں نے یقین کر لیا ہے کہ تکذیب شہادت رسول اور قرآن ہے اسی میں انہوں نے تسقہ غلطی کی ہے۔ اب فرض کرو کہ جو شخص یہ کہتا ہے کہ خانہ کعبہ جو مکہ میں ہے وہ کعبہ نہیں ہے جسکے حج کا قرآن میں حکم ہے۔ وہ طلب کیا گیا اور اوس سے پوچھا گیا کہ اس قول سے تیرا مطلب کیا ہے؟ اوس نے جواب دیا کہ میرا مطلب یہ ہے کہ جو خانہ کعبہ حضرت صلعم کے وقت میں تھا وہ نہیں رہا عبد بن زبیر کی وقت میں جنگ کیا پہر حباب بن زبیر نے بنایا اوسکو حجاج نے ڈھا دیا اب یہ خانہ کعبہ وہ نہیں ہے۔ پس اگر وہ اپنے قول کا یہ مطلب بیان کرے تو اوس کے قول سے انکار شہادت رسول جیسے بنائے تکفیر امام صاحب نے قایم کی ہے لازم نہیں آتی؟ پھر کس طرح مجرّد قول پر امام صاحب تکفیر کو لازم ٹھہراتے ہیں۔ دوسری مثال میں اگر وہ مجرم یہ بیان کرے کہ آیات قرآنی حضرت عائشہ صدیقہ کے حق میں نازل نہیں ہوئیں گو کہ وہ اوس میں غلطی

پر ہو گا و اس پر الزام انکار قرآن کیونکر لازم آتا ہے ؟

ایک مجلس علماء میں جناب مولوی اسماعیل صاحب مرحوم کی تکفیر کی نسبت گفتگو ہو رہی تھی ایک صاحب نے اونکی کتاب تقویۃ الایمان کے چند مقام پڑھے اور فرمایا کہ اس سے تحقیر و امانت رسول لازم آتی ہے میں نے عرض کیا کہ لازم آتی ہے یا اونہوں نے کی ہے مولانا فرمایا جبکہ الفاظ امانت وال ہیں تو قایل نے امانت کی ہے اونکی بدولت سے عدول کی کوئی وجہ نہیں۔ میں نے عرض کیا کہ وجہ تو یہ کہ قایل ان الفاظ کا محمد رسول اللہ کا قایل ہے جسکی تصدیق تحقیر و امانت کو منافی ہے پس قایل نے تو یقینی تحقیر و امانت نہیں کی مگر آپ اس سے لازم گردانتے ہیں ”وہذا فعلکم لبس فعل القایل“ جو شخص کہ لا الہ الا اللہ محمد رسول اللہ کی تصدیق کرتا ہے اور اس کے کسی قول سے انکار شہادت رسول یا انکار قرآن یا تکذیب رسول قرار دینا نہایت جہالت و محض نادانی ہے۔ اسکے بعد امام صاحب اون تین اصولوں کا ذکر کرتے ہیں اور فرماتے ہیں کہ جس میں فی تاویل نہیں ہو سکتی اور جو بتواتر منقول ہے اور اس کے خلاف پر برہان کا قایم ہونا متصور نہیں ہے اسکی مخالفت محض تکذیب ہے جسکی مثال ہم نے خستہ اجساد و جنت و نار و علم جزئیات باری کی دی ہے ۔ مگر یہ فیصلہ امام صاحب کا بھی صحیح نہیں ہے۔ اس لئے کہ فی نفسہ تاویل کا نہوسکنا اور بتواتر منقول ماننا اور اس کے برخلاف برہان کا قایم نہوسکنا اختلاف رائے پر مبنی ہے۔ ممکن ہے کہ امام صاحب کے نزدیک کوئی امر ایسا ہو جس میں فی نفسہ تاویل نہ ہو سکتی ہو دوسرے کیے نزدیک ایسا نہ ہو، اون کی نزدیک ایک امر بتواتر نقل ثابت ہو دوسرے کیے نزدیک نہ ہو۔ اون کے نزدیک ایک امر کے برخلاف برہان قایم ہونا متصور نہ ہو دوسرے کیے نزدیک ہر اُس طرح ایک فریق دوسرے فریق کی تکفیر کر سکتا ہے ۔

اس کے بعد امام صاحب ارقام فرماتے ہیں کہ جس میں تاویل کا حتمال ہے گو کہ مجاز بعید سے ہو تو اس کی برہان پر نظر ڈالنی چاہئے اگر وہ برہان قاطع ہو تو اس کو ماننا چاہئے وہاں بھی نہیں فرمایا

کہ جسکے نزدیک (لیکن اگر عوام میں بیان کرنے سے اون کی کفہی کے سبب ضرر کا احتمال ہو تو
اوسکا بیان کرنا بدعت ہو) لیکن اگر عوام ہی کے دلیں وہ شبہات ہوں تو کیا کرنا چاہیو؟ اور اگر
برہان قاطع نہ ہو اور دین میں ضرر نہ ہو جیسکہ معتزلی کا خدا کے دیدار سے انکار کرنا تو وہ بدعت ہو
اور کفر نہیں ہے اور اگر اوس میں ضرر ہو تو وہ اجتہاد کی محتاج ہے ممکن ہے کہ تکفیر کجاوے اور
ممکن ہے کہ نہ کجاوے اور اسی قسم سے اون صوفیہ کا حال ہے جو یہ دعویٰ کرتے ہیں کہ اون
میں اور خدا میں ایسا درجہ تقرب پہنچ گیا ہے کہ نماز کا حکم اون پر سے ساقط ہو گیا ہے اور مسکرات اور
گناہ کی باتیں اور بادشاہ کا مال مار لینا اون کو حلال ہو گیا ہے تو کچھ شگ نہیں ہو کہ ایسا شخص قتل
کر ڈالا جاوے اگرچہ اوسکی نسبت خلود فی النار کے فتوے دینے میں تامل ہو ایسے شخص کا مارنا کافروں کے
قتل سے بہتر ہو کیونکہ ایسے شخص سے بہ نسبت کافر کے ضرر فی الدین زیادہ ہے +

اس مقام پر تو امام صاحب نے اپنی تمام فضیلت اور امامت کو ڈوبو دیا اور محض جاہلوں اور تعصبوں کیسی
باتیں لکھی ہیں۔ خدا نے تو قتل انسان کی صرف قصاص میں یا مقابلہ کی لڑائی میں اجازت دی ہے امام
صاحب نے کہا ہے اون کے قتل کا حکم نکال لیا ہو لیکن ہو کہ ایسے صوفی کا جسکا ذکر امام صاحب نے کیا ہو
و اگر کوئی ہو تو مجنوں و مرفوع القلم تصوی کیا جاوے یا پاگل خانہ میں بھیج دیا جاوے قتل چہ معنی دارد۔

اس کے بعد امام صاحب ایک قاعدہ بیان فرماتے ہیں اور گویا ہمارے شبہات کا جو ہم نے اوپر
بیان کئے ہیں جو اسباب اور ہم نہایت دل سے اوس پر متوجہ ہوتے ہیں وہ فرماتے ہیں کہ بعضی دفعہ کوئی
شخص نصرت و اخوت سے مخالفت کرتا ہو اور یہ گمان کرتا ہو کہ میں تاویل کرتا ہوں لیکن جو تاویل کہ وہ کرتا ہو وہ
زبان عرب میں نہیں ہے نہ بطور تاویل قریب کی تاویل بعید کے اور ایسی تاویل کفر ہے اگرچہ تاویل
کرنیوالا سمجھے کہ میں تاویل کرتا ہوں اور اوس کی مثال صوفیہ باطنیہ کا یہ کلام ہے کہ اللہ واحد ہے اس
معنی کر کہ وحدۃ کو دیتا ہے اور پیدا کرتا ہے اور عالم ہے اس معنی کر کہ علم کو دیتا ہے اور دوسرے میں

پیدا کرتا ہے اور موجود ہے اس معنی کرکے اوس کے سوا بھی موجود ہیں اور یہ معنی کہ فی نفسہ واحد اور موجود اور عالم کے اوصاف سے موصوف ہی نہیں ہیں اور یہ صریح کفر ہے کیونکہ لغت و کلام عرب میں ان لفظوں سے یہ معنی نہیں لئے جاسکتے پس حقیقت میں یہ تکذیب ہے نہ تاویل +

ہم کو اس بات پر اس مقام پر بحث نہیں ہے کہ یہ تاویل صوفی کی صحیح ہے یا نہیں بلکہ امام صاحب نے جو فتویٰ کفر دیا ہے اوس سے بحث ہے۔ کفر کے فتوے کی بنیاد اونہوں نے صرف اس بات پر رکھی ہے کہ لغت و کلام عرب میں ان لفظوں کے یہ معنی نہیں ہو سکتے مگر وہ اس بات کو بھول گئے ہیں کہ جو لغات عرب بطور نقل ہم تک پہنچے ہیں وہ خود ہی ہیں اور فراء و سیبویہ وغیرہ کی نقل سے پہنچے ہیں جبکی بحث مستوعب قاضی ابوالولید سے ہمنے اپنی تفسیر میں نقل کی ہے پس ایسے امور ظنی پر تکفیر شخص کی جولو الہ الامم محمد رسول اللہ کہتا ہے کیونکہ گنجی جاسکتی ہے بلاشبہ کہا جاسکتا ہے کہ اوس کا قول غلط ہے جو تاویل وہ کرتا ہے اوس کے مساعدا لغت عرب پایا نہیں گیا مگر تکفیر کا حکم کیونکر ہو سکتا ہے +

اسکے بعد امام صاحب ارقام فرماتے ہیں کہ تکفیر کر نہیں چند باتوں کو دیکھنا چاہئے۔ اول یہ کہ جس نص شرعی کے ظاہر ہی معنی چھوڑے گئے ہیں اوس میں تاویل ہو سکتی ہے یا نہیں (کس کے نزدیک امام صاحب کے یا تاویل کر نیوالیکے) اور اگر تاویل ہو سکتی ہے تو وہ تاویل قریب ہے یا بعید اس بات کا جاننا کہ کس میں تاویل ہو سکتی ہے اور کس میں نہیں ہو سکتی آسان نہیں ہے۔ اوس میں سب از اوس کے جو لغت عرب اور اصول لغت کا ماہر ہو اور عرب کے استعارات اور مجازات کے استعمال کو اور مثالوں کے طریقوں کو جانتا ہو اور کسی کو نہ پڑھنا چاہئے +

دوسرے یہ کہ۔ جو نص کہ چھوڑی گئی ہے وہ تو اتر سے ثابت تھی یا احاد سے یا اجماع مجرّد سے اور اگر تہتر سے ثابت تھی تو شرط تو اتر اوس میں تھیں یا نہیں اور تو اتر وہ ہے جس میں شک کرنا ممکن نہ ہو جیسا کہ انبیاء کا ہونا اور مشہور شہروں کا ہونا۔

مگر تواتر کے جو معنی بیان کئے جاتے ہیں اور جو مثالیں دی جاتی ہیں اُن میں کسی قدر تسامح ہوتا ہے، امام صاحب نے بھی اُس تسامح کو رفع نہیں کیا۔ تواتر دو قسم پر منقسم ہو سکتا ہے ایک تواتر عام اور ایک تواتر خاص۔ تواتر عام وہ ہے کہ اُس کا متواتر ہونا کسی فرقہ یا قوم یا مذہب پر منحصر نہ ہو جیسے وجود بلا و مشورہ کا یا کسی شخص کا بحیثیت اُس کے ہونیکے اور تواتر خاص وہ ہے جو کسی فرقہ خاص سے متعلق ہو جیسے کسی شخص کا بنی ہونا یا قرآن کا قرآن ہونا۔ پس جو لوگ کہ تواتر سے استدلال کرتے ہیں وہ یہ نہیں کر سکتے کہ اپنے فرقہ کو تواتر کو تواتر تسلیم کریں اور دوسرے فرقہ میں جو بات تواتر سے ثابت ہونی ہے اُس سے انکار کریں، پس تواتر خاص فرقہ خاص کیلئے دلیل ہو سکتی ہے نہ عام کے لئے

پھر امام صاحب لکھتے ہیں کہ اجماع کو جتنا سب سے زیادہ مثل ہے کیونکہ اُس کی شرط یہ ہے کہ اہل حل و عقد (جسکے معنی امام صاحب کو کجہ نہیں بتانے ایک جگہ جمع ہو کر ایک بات پر صریح الفاظ سے اتفاق کریں اور پھر اُسی پر قائم رہیں اور تمام اقطار ارض سے اُسی پر الفاظ صریح میں فتوے ہو جائیں اس درجہ تک کہ اُس کے بعد اُس سے اختلاف متنع ہو جائے اُس کے بعد یہ دیکھنا ہے کہ جو شخص ان تمام باتوں کے بعد اُس سے اختلاف کرے تو اُس کی تکفیر کجا ہوے یا نہیں ؟

اگرچہ ایسے اجماع کا ثبوت جس کا ذکر امام صاحب نے کیا ہے نہایت مشکل قریب ناممکن کے ہے، لیکن اس درجہ کا اجماع بھی جبکہ اجماع اول کے بعد اجماع ثانی برخلاف اُس کے ناجائز نہیں ہو سکتا، تو درحقیقت اجماع فی نفسہ کوئی حجت نہیں ہے اور نہ اُس سے کوئی مسئلہ شرعی قائم یا پیدا ہو سکتا ہے۔

اجماع مجموعاً کا نام ہے اور جبکہ اُس کی افراد میں غلطی ہونے کا احتمال ہے

تو اس کا مجموعہ احتمال غلطی سے خالی نہیں ہو سکتا۔ اور جبکہ اجماع اول کے برخلاف اجماع ثانی ہو سکتا ہے تو اول اختلاف کرنیوالا کوئی ایک فرد ہو گا اور اسے فرد واحد کو اختلاف کرنا جائز ہو جاتا ہے اور اجماع کا حجت ہونا قائم نہیں رہ سکتا، فافہم ۛ

تیسری بات امام صاحبؒ لکھتے ہیں کہ اس تاویل کرنیوالی کی نسبت دیکھنا چاہئے کہ اس کے نزدیک بھی اس امر میں تو اترے یا اس کو تو اتر کا ہونا معلوم ہوا ہی یا نہیں اگر نہیں تو اجماع کی مخالفت کرنیوالا اجاہل و غلطی پر تہ تکذیب کرنیوالا پس اس کی تکفیر نہیں ہو سکتی۔ چوتھی بات یہ ہے کہ اس برہان پر غور کیا دے جس کے سبب سے وہ ظاہری معنوں کی تاویل کرنی چاہتا ہے اگر برہان قاطع ہو (اس کا فیصد کون کرے؟) تو تاویل کی اجازت دی جاوے اگرچہ تاویل بعید ہی کیوں نہ ہو اور اگر قاطع نہ ہو تو بجز تاویل قریب کے اجازت نہ دی جاوے۔

پانچویں یہ بات ہے کہ اس کی بات پر غور کیا دے اگر وہ ایسی بات کہتا ہو کہ جس سے صغر عظیم دین میں نہ ہوتا ہو بلکہ محض لغو و صریح البطلان ہو تو بھی تکفیر نہ کیا دے ۛ

یہ تمام امور جو امام صاحبؒ نے بیان کئے ہیں بودی بودی باتوں پر مبنی ہیں، تکفیر کرنی یا نکر کرنی اس لائق نہیں ہے جس کی بنیاد ایسی باتوں پر مبنی ہو بلکہ اس کی بنیاد نہایت صریح و مستحکم امور پر ہونی لازم ہے اور وہ امر یا بالتصريح اقرار و صداقت و تصدیق رسالت ہے یا انکار۔ اس کے بعد امام صاحبؒ نے لکھا ہے کہ تکلیف دہ کج یہ کہنا کہ جو لوگ عقاید شرعیہ کو معہ دلائل کے نہیں جانتے وہ کافر ہیں اور ان کا یہ کہنا محض غلط ہے بلکہ جو لوگ اس قسم کی دیلیوں اور سبجوں کو نہیں جانتے اور ان کا ایمان اور یقین زیادہ مستحکم ہوتا ہے ان اس قدر صحیح ہے کہ دلائل مذہب پر اس شخص کو جو ایمان پر مستحکم ہے اور اور دیکھا شبہ مٹانا

اور لوگوں کو گمراہی سے بچانا چاہتا ہے غور کرنا فرض کفایہ ہے اور خود شک کو شبہ ٹال لینا فرض عین ہے جبکہ بغیر دلیل کے اور کسی طرح اوس کا شبہ دل سے نہ مٹ سکے۔

پھر وہ لکھتے ہیں کہ خدا کی رحمت بہت وسیع ہے اور تمام امت محمدیہ کو شامل ہوگی بلکہ اکثر ائمہ سابقہ بھی انشاء اللہ تعالیٰ رحمت سے محروم نہ رہیں گی گو کہ ایک لحظہ یا ایک ساعت یا کسی قدر مدت کے لئے آگ میں ڈالی جاویں۔ بلکہ وہ کہتے ہیں کہ ہمارے زمانہ کے اکثر روم کے عیسائی اور ترک جو ملک روم اور ترک کی انتہا پر رہتے ہیں اور اون تک آنحضرت صلیعہ کی دعوت اسلام نہیں پہنچی وہ بھی انشاء اللہ تعالیٰ رحمت خدا میں شامل ہونگے وہ لوگ تین قسم کے ہیں۔ ایک تو وہ ہیں جنہوں نے محمد صلیعہ کا نام تک نہیں سنا وہ تو معذوریں۔ دوسرے وہ ہیں جنہوں نے آنحضرت صلیعہ کا نام اور آنحضرت کی تقریف اور آنحضرت کے معجزات کا حال سنا ہے اور بلا واسطہ کے قریب رہتے ہیں اور سنا تو جانتے ہیں وہ کافر ہیں جو ہمیشہ دوزخ میں رہیں گے۔ تیسرے وہ لوگ ہیں جو ان دونوں درجوں کے بیچ میں ہیں اور انہوں نے آنحضرت صلیعہ کا نام تو سنا ہے مگر آنحضرت کے اوصاف نہیں سنے بلکہ بچپن سے یہی سنا ہے کہ ایک جھوٹا مسکا شخص جب کا نام محمدؐ تھا پیدا ہوا تھا اور اوس نے دعویٰ نبوت کیا تھا۔ جس طرح کہ ہمارے بچے ابن متنع کا نام سنتے ہیں کہ اوس نے جھوٹا دعویٰ نبوت کا کیا تھا۔ تو یہ لوگ قسم اول میں (امام صاحب کے نزدیک) داخل ہیں (یعنی معذوریں)

اس کے بعد امام صاحب اس فرقہ کا ذکر کرتے ہیں جو فخری النار ہوگا اور کہتے ہیں کہ اس امت سے تو وہی ایک فرقہ فخری النار ہوگا جس نے تکذیب رسول کی ہے یا رسول اللہ

۴ امام صاحب نے تو صاف کذابا لبسا کے بعد آنحضرت کا نام لکھ دیا ہے مگر ہم نے او با نام نہیں لکھا۔

کو مصالحت جھوٹ بات کہنی جائز قرار دی ہے اور باقی لوگوں میں سے جو مختلف اقوام و مذاہب کے ہیں اوس فرقہ کو مخلص فی النار تجویز کیا ہے جس نے آنحضرت صلعم کا نبی ہعوث ہونا اور آپ کے اوصاف اور معجزات اور خارق عادات مثل معجزہ شق قمر اور سنگریزوں کے سبحان اللہ پڑھنے کے اور حضرت کی انگلیوں سے پانی بہ نکلنے کے اور قرآن کے معجزہ کی جسکی مانند اہل فصاحت کہنے سے عاجز ہو گئے بتواتر سنا ہے اور اوس پر متوجہ نہیں ہوا تو وہ فرقہ کا فر مخلص فی النار ہے اگر فرماتے ہیں کہ اوس میں اکثر اہل روم اور ترک جو بلاد اسلام سے نہایت دور رہتے ہیں داخل نہیں ہیں اور جو شخص ان باتوں کو سن کر تحقیق و دریافت میں بخوبی متوجہ ہوا اور قبل تمام ہوئے تحقیق کے مرگیا تو وہ بھی مغفور اور رحمت اللہ علیہ میں داخل ہے۔

اس مقام پر امام صاحب نے نہایت ملاپن برتا ہے اور عام ملاؤں کی سی باتیں کی ہیں جن کو دوزخی بنایا ہے اون میں بھی غلطی کی ہے اور جن کو بہشتی قرار دیا ہے اون میں بھی غلطی کی ہے۔ جن معجزات کا اونہوں نے ذکر کیا ہے اول تو اون کا خود اہل اسلام میں بتواتر ثابت ہونا ثابت کیا ہوتا۔ پھر دوسرے مذہب والے کے نزدیک اون کے بتواتر ثابت ہونیکے طریقہ کو بتایا ہوتا۔ پھر معجزہ فصاحت قرآن مجید کو اون اقوام پر جن کی اصلی زبان عربی نہیں ہے حجت ہونا ثابت کیا ہوتا تب شاید ایک حصہ اونکی دلیل کا صحیح ہو سکتا تھا۔ اہل روم و ترک کے فرقہ اول و سوم کو جس دلیل سے بہشت میں داخل کیا ہوا کسی کوئی وجہ ثبوت دی ہوتی تاکہ معلوم ہوتا کہ کس کنجی سے ادن کیلئے بہشت کے دروازہ کا قفل کھولا ہے ہم ادن کی اس تمام تقریر کو بودا اور محض نکما سمجھتے ہیں۔

ہمارے نزدیک خدا نے تمام جن جن کو یعنی تمام انسانوں کو وحشی ہوں یا شہری

جاہل ہوں یا عالم مہذب ہوں یا نامہذب لا الہ الا اللہ پر ایمان لانے کو مکلف کیا ہے اور
 خلود فی النار صرف شرک حقیقی پر منحصر کیا ہے اور اس کا سبب یعنی وجہ مکلف ہونے کی
 ہر ایک انسان میں از روئے فطرت کے ودیعت کی ہے جسکو ہم عقل سے تعبیر کرتے ہیں
 اور ہمارے پرانے متقن نے شجرۃ العلم سے اس کو تعبیر کیا ہے 'مگر یہ ودیعت ہر ایک کو مساوی
 ودیعت نہیں ہوئی اور اسی نے ہر ایک کیلئے مکلف ہونیکے درجات بھی مختلف ہیں ایک
 گروہ وہ ہے جس کے پاس یہ ودیعت اس قدر قلیل ہے یا قلیل ہو جاتی ہے جو مکلف ہونے
 سے بری اور مرفوع القلم ہونے میں داخل ہو جاتے ہیں۔ اور ان کے سوا وہ ہیں جو بمقدار
 اس ودیعت کے مکلف ہونیکے درجات میں داخل رہتی ہیں *

تمام انسانوں کے حالات پر غور کرنے سے جواب تک معلوم ہوئے ہیں ایسا ثابت ہوتا ہے
 کہ ان سب میں خدا نے ایک قوت رکھی ہے جو اپنی فطرت سے اور ادن چیزوں کے
 اثر سے جو ادن کے گرد پیش ہیں اور ادن واقعات سے جو ادن پر گزرتے ہیں ایک قومی
 اور سب سے برتر وجود کے وجود کا خیال ادن کے دل میں پیدا ہوتا ہے اور اپنی بھلائی
 دہرائی اس کے ہاتھ میں سمجھتے ہیں *

اس لامعلوم وجود کے قرار دینے میں بھی درجات انسانوں کے از روئے فطرت کے
 مختلف ہوتے ہیں ایک گروہ ایسا ہوتا ہے کہ اس لامعلوم وجود کے خیال کے سوا اور
 کچھ ادن کی سمجھ میں نہیں آتا اور اس لئے وہ کسی اپنے سے اعلیٰ شخص کی بغیر اپنے اجتہاد
 و سمجھ کی متابعت کرتے ہیں اور وہ ایسا کر نہیں مجبور ہیں کیونکہ ادن کی سمجھ اس لامعلوم
 وجود کے اپنی فہم و فراست اور اجتہاد سے قرار دینے یا مختلف رائے کے شخص کی
 رایوں میں تمیز کرنے سے فطرتاً معذور ہے اور ایندہ کی نسلیں جنکی خلقت فطرتاً اسی حد تک

کی ہے اسی طریقہ میں اپنی زندگی بسر کرتی جاتی ہیں جس میں انہوں نے اپنی پیشینویں کو پایا تھا میں کچھ شک نہیں کرتا کہ خدا کی رحمت انشاء اللہ تعالیٰ ان کے حال پر ضرور شامل ہوگی اور جس قدر کہ فطرت نے ان کو دیا ہے اس سے زیادہ کا محصول اُن سے طلب کیا جاوے گا۔ ایک گروہ ایسا ہے جو خود اپنی فہم و فراست و اجتہاد سے اس لامعلوم وجود پر پے نہیں لیجا سکتا مگر اس میں فطرتاً ایسا امر و ولایت ہوا ہے کہ وہ دوسرے سمجھانے اور بتانے سے اس لامعلوم وجود کی طرف پے لیجا سکتے ہیں اور مختلف رائے کے اشخاص کی رايوں کو جو اس لامعلوم وجود کی نسبت ہوں تمیز کر سکتے ہیں یہ قوت اکثر خارجی اسباب جیسے کسی فرقہ میں پیدا ہونے اور ادنیٰ میں پرورش پانے اور بچپن سے ادنیٰ خیالات کے سچ سمجھنے یا باہمی معاشرت کے اثر یا اشخاص خاص کے اعتقاد علو سے دسجاتی ہے مگر معدوم نہیں ہوتی۔ یہ فرقہ بلاشبہ ایسا ہے کہ اگر ادنیٰ کوئی ایسا شخص جو اس لامعلوم وجود کو بتا دے پیدا نہوا ہو اور نہ کسی نے اون کو اس لامعلوم ہستی کو بتایا ہو تو میں کچھ شبہ نہیں کرتا کہ خدا کی رحمت انشاء اللہ تعالیٰ اون کے حال پر ہی شامل ہوگی +

مگر یہ بات تسلیم نہیں کیجا سکتی کہ ایسے لوگوں میں کوئی شخص اس لامعلوم وجود کا بتائیلا پیدا نہوا ہو یا کسی نے نہ بتایا ہو اگر خدا نے اون کو ایمان باللہ پر مکلف کیا ہے اور فطرت ایسی دی ہے کہ بغیر کسی کے سمجھانے وہ ادنیٰ ایمان نہیں لاسکتے تو ضرور ہے کہ اون میں کوئی اس بات کا سمجھانیوالا بھی ہوا ہو اور مناسب اوقات میں اس سمجھانے والے کی تعلیم کو یاد دلانیوالے ہی ہوتے رہے ہوں۔ اس کا ثبوت مذہبی و تاریخی تحقیقات سے پایا جاتا ہے خدا نے فرمایا ہے کہ "لکل قوم ہاد" اور تاریخی تحقیقات سے ثابت ہے کہ ہر قوم میں کوئی نہ کوئی رفا میر یا پیغمبر گذرا ہے جسکی تعلیم کی بنیاد وحدانیت ذات باری پر قائم

ہوئی ہے گو کہ بعد کو لوگوں نے اس ذات واحد کے ماسوا کی پرستش اختیار کی ہو اور کسی دوسری شے میں الوہیت کا یقین کیا ہو جو شرک حقیقی کے لوازم ذاتی ہیں تو ایسے فرقے کو میں خدا کی رحمت میں باوجودیکہ اس کے بے انتہا وسیع ہونیکا مجھے یقین ہے داخل نہیں کر سکتا۔

ان ہی لوگوں میں وہ لوگ بھی داخل ہیں جنکی قوت مدد نہ بچپن سے اور تبدیلے عمر سے ایسی تعلیم و تربیت کے بوجھ میں دب گئی ہے یا معاشرت کی بندشوں میں بندہ گئی ہے جو ایمان باللہ اور اس کی توحید فی الذات و فی الصفات و فی العبادت کے منافی ہے اور اس کے سبب سے اون کے دلیں اس لامعلوم وجود کے بتانیوالے کی یا اس کے یاد دلانیوالے کی بات نہیں سمجھتی یا سمجھتی ہے پر مانی نہیں جاتی۔ یا لاعلمی و نا بھمی کے سہارے اس کے سمجھنے کی اور جو سمجھے ہیں اس کے بوجھنے کی اور جو کرتے ہیں اس کے کئے جانکی معذرت کیجاتی ہے بلاشبہ وہ قوت اون اسباب سے ضعیف ہو گئی ہے پر معدوم نہیں ہوئی اور اون میں فطرت نے ایک ایسی قوت دی ہے جو اس بوجھ کو اٹھا سکتی ہے اور اون بندشوں کو توڑ سکتی ہے اور اس قوت مدد کو اس لامعلوم وجود بتانیوالے یا اس کی یاد دلانیوالے کی بات کے سمجھنے کے لائق کر سکتی ہے۔ پس اس فرقہ کو بھی میں خدا کی رحمت میں باوجود اس کے بے انتہا وسیع ہونیکے جگہ نہیں دے سکتا۔ شاید خدا کی رحمت اس بھی وسیع ہو اور اون کو جگہ نہ دینا صرف میری ہی کم ظرفی ہو۔

ایک گروہ کو اس کی تعداد کتنی ہی قلیل ہو لیا ہوتا ہے کہ خود اپنے فہم و فراست اور اجتہاد سے اس لامعلوم وجود پر پے لیا سکتا ہے اور کوئی منزل مقصود تک پہنچتا ہے کوئی رستہ میں رہتا ہے اور کوئی رستہ سمجھتا ہے۔ مگر ان پچھلے دونوں فرقوں میں

وہ امر جس سے وہ اوس اول فرقے والے کی بات کو سمجھ سکیں اور اپنے خیالات سے اوس کا مقابلہ کریں ضرور موجود ہوتی ہے پس ایسا نہ کرنے سے وہ خود اپنے تئیں خدا کی رحمت سے دور رکھنا اور اوس کی وسعت کو تنگ کرنا چاہتے ہیں مگر پہلا فرقہ منہج خدا کی رحمت میں غرق ہونے والا ہے۔ اسی فرقہ کے اعلیٰ درجہ کے لوگ وہ ہیں جنکو فہم و فراست و اجتہاد کے سوا ایک اور چیز عنایت ہوتی ہے جسکو جبریل امیں یا ملکہ نبوت سے تعبیر کیا جاتا ہے اور یہ وہی لوگ ہیں جو دنیا میں انبیاء ہوئے ہیں۔ ان دونوں میں فرق یہ ہے کہ اون کو جو کچھ حاصل ہوا ہے وہ کسی ہے اور انبیاء کو وہی بغیر اوس فن کے حاصل کئے اوس فن میں کامل ہوتے ہیں، خود اون کے دل میں وہ بات پیدا ہوتی ہے جس کو وہ وحی و الہام قرار دیتے ہیں، کیونکہ بن جانے جانی جاتی ہے اور بن بلائے آتی ہے۔ یہ ایک فطرتی مناسبت ہے جو ہر ایک کام کے ساتھ انسانوں کو ہو سکتی ہے، جعفر زٹلی کو زٹل کے ساتھ، ایک شاعر کو شعر کے ساتھ، ایک نیچری کو نیچر کے ساتھ، مگر جس انسان کو یہ فطرتی مناسبت روحانی تربیت کے ساتھ ہوتی ہے اوسکو پیغمبر کہتے ہیں اور اوروں کو زٹلی اور شاعر اور نیچری، غرض کہ نبوت ایک فطری قوت ہے جو انبیاء کے ساتھ پیدا ہوتی ہے جسکی تصدیق اس قول سے ہوتی ہے کہ ”انا نبی و ادم بین الماء والطين۔“

ہمارے کلام کے اور امام صاحب کے کلام کے مقصد میں سبب طرز بیان کے اور ایک آدھ بات کے چنداں فرق نہیں ہے، صرف مابہ الافتراق یہ ہے کہ وہ مشرکین کو بھی جنکو نبی آخر الزمان صلعم کی خبر نہیں پہنچی یا بصحت نہیں پہنچی رحمت میں شامل کرتے ہیں اور جنکو پہنچی اور اونہوں نے تصدیق نہیں کی اونکو مخلد فی النار بتاتے ہیں، مگر ہم شرک سے کسی کی مغفرت خواہ اوس کو نبی آخر الزمان کی خبر پہنچی ہو یا نہ پہنچی ہو تسلیم نہیں دیتے

اور موحد غیر مصدق رسالت مخلصہ فی الانا نہیں کہتے

اس قسم کی تقریر پر جو ہم نے کی امام صاحب نے ایک اعتراض کیا ہے کہ کفر و ایمان کی نسبت ایسی گفتگو کرنا گویا یہ کہنا ہے کہ ماخذ تکفیر عقل ہے نہ شرع، اور جاہل بالہ کافر ہے اور عارف باللہ مومن۔ مگر خون کا مباح ہونا اور خلود فی النار حکم شرعی ہے اور قبل شرع اس کے حکم شرعی ہونیکے کوئی معنی نہیں ہیں۔ اور اگر یہ مطلب ہو کہ شارع کے کلام سے یہ مطلب نکلتا ہے کہ صرف جاہل بالہ کافر ہے۔ تو صرف اسی امر میں کفر کا حصر کرنا ممکن نہیں۔ کیونکہ جاہل بالرسول اور بالیوم الآخرہ بھی کافر ہے۔ اور جاہل بالہ سے اگر صرف اس کے وجود وحدانیت کا انکار قرار دیا جاوے اور صفات کو علیحدہ کر دیا جاوے تو بھی غلط ہے۔ اور اگر صفات میں بھی خطا کرنیوالی کو جاہل بالہ و کافر کہا جاوے تو صفت بقا و صفت قدم اور کلام کو وصف زاید علی العلم اور سمع و بصر اور جوار و ریت وغیرہ صفات کے نہ ماننے والے کو بھی کافر کہا جاوے گا۔

مگر اس مقام پر بھی امام صاحب نے اس طرح پر جیسے کوئی کھسیا نا شخص لا جواب ہو کر خلط بحث کر دیتا ہے خلط بحث کر دیا ہے۔ یہ بات کہ کفر حکم شرعی ہے یا عقلی نہایت لغو اعتراض ہے۔ یہ ایک جدا بحث ہے کہ شرع مظہر حقائق اشیا ہے یا موجد حقائق اشیا اور اس امر کو کفر و ایمان سے کچھ تعلق نہیں ہے۔ قایل کا قول نہایت ضابطہ ہے اور وہ یہ کہ تمام انبیاء نے مدار ایمان یا مدار نجات خدا کے ماننے اور اس کے ساتھ شریک نہ کرنے پر منحصر کیا ہے پس جو شخص اس پر ایمان رکھتا ہے وہ مومن ہے رسول کا انکار کفر شرعی ہے کفر مطلق نہیں، اس کے شریک نہ کرنا بھی سیدنا و صاف مطلب ہے کہ اس کی مانند کوئی دوسرا وجود نہیں ہے نہ ذات میں نہ صفت میں

نہ استحقاق عبادت میں اور اس اعتقاد سے یہ بحثیں کہ وہ ذات صفات کیسی ہیں اور صفت بقا و قدم وغیرہ عین ذات ہیں یا ذات میں قائم ہیں اور اس کی صفت کلام و سمع و بصورت وغیرہ کی کیا حقیقت ہے، کچھ متعلق نہیں ہیں وہ ایک زائد و فضول مباحث ہیں اور ان کا بیان یا ادن کی تاویل کسی طرح اور کسی معنی پر مسموعہ اور پس یقین کے کیجاوے نہ محل ایمان ہے اور نہ کوئی بیان اور کوئی تاویل باعث کفر اور کفر کے بیان و تاویل میں جو اختلاف واقع ہوا اس کا نتیجہ صرف یہی ہے کہ باہم علماء ایک دوسرے کی تکفیر کیا کریں، مگر خداون میں سے کسی کی تکفیر نہیں کرتا، و هذا آخر کلامی و علیٰ اعتدای۔

A decorative rectangular border with ornate floral and scrollwork patterns at each corner, framing the central text.

معرفت ذات الله

الامام الغزالی

وقوله في معرفت ذات الله تعالى كما صرح به في كتابه

المسمى بالمطون به على اهل

بسم الله الرحمن الرحيم

امام صاحب فرماتے ہیں کہ جو چیز کہ ہے اور اوس کا ہونا کسی دوسری چیز سے اس طرح پر کہ اگر وہ ہو تو یہ بھی ہو اور اگر وہ نہ ہو تو یہ بھی نہ ہو یا تعلق رکھتا ہے یا نہیں رکھتا۔ اگر ایسا تعلق رکھتا ہے تو اوس کو امام صاحب ممکن کہتے ہیں اور اگر ایسا تعلق نہیں رکھتا تو اوس کو امام صاحب واجب بذاتہ کہتے ہیں۔ پھر اوس کا قول ہے کہ واجب میں باہ چیزیں ہونی ضرور ہیں +

(۱) وہ عرض نہ ہو یعنی اوس کا ہونا دوسرے کے ہونے پر موقوف نہ ہو +

(۲) وہ جسم نہ ہو۔ کیونکہ اگر جسم ہو گا تو بہت سے جڑوں سے ملکر ہو گا اور اوس کا ہونا اوس کے

جڑوں سے ایسا تعلق رکھتا ہو گا کہ اگر جڑ ہوں تو وہ بھی ہو اور اگر جڑ نہ ہوں تو وہ بھی نہ ہو +

(۳) وہ کوئی صورت یعنی شکل ہی نہ رکھتا ہو کیونکہ شکل کو ہیولی سے ایسا تعلق ہوتا ہے کہ اگر وہ

نہ ہو تو شکل بھی نہ ہوگی اور وہ ہیولی کی مانند بھی نہ ہو گا کیونکہ ہیولی صورت یعنی شکل کے ساتھ ہوتا ہے

کہ اگر صورت نہ ہو تو ہیولی بھی موجود نہیں ہوتا +

امام صاحب کے مذکورہ بالا کلام میں ہیولی اور صورت کا لفظ آیا ہے فلسفہ کی کتابوں میں ہیولی اور صورت کی بحث کو استعد بڑھا دیا ہے کہ اونکے پڑھنے اور سمجھنے سے جی اوکٹا جاتا ہے ہم مناسب سمجھتے ہیں کہ مختصر طور پر او۔ مگویمیاں بیان کر دیں +

جسم دو چیزوں سے مرکب ہے ایک مادہ سے دوسرے صورت سے۔ صورت مادہ کے اتصال یعنی اکٹھا ہو جانے سے بچاتی ہے جس کو صورت طبعی کہتے ہیں اور جب اوس اکٹھا ہوئے مادہ کے ٹکڑے کر دو جبکہ فلاسفہ انفصال کہتے ہیں یا اور طرح پر تو ٹیڑھ دو تو دوسری صورت پیدا ہو جاتی ہے۔ پس اسی مادہ کا نام ہیولی ہے اور اسکی اتصال کا نام صورت ہے اور جو کہ اتصال یا انفصال کا محل وہی مادہ ہے پس مادہ بغیر صورت کے نہیں ہوتا اور صورت بغیر مادہ کے نہیں ہوتی +

(۴) وہ ایسا بھی نہ ہو کہ اوس کا وجود اوس کی ماہیت سے مغایر ہو بلکہ اوس کا وجود ہی اوس کی ماہیت اور اوس کی ماہیت ہی اوس کا وجود ہو +

امام صاحب کے اس کلام کی تشریح یہ ہے کہ علم فلسفہ میں یہ بات ٹھہ گئی ہے کہ جبکہ ممکنات یعنی مخلوق یعنی پیدا کی گئی ہیں اور کا وجود جس کا نام فلاسفہ غایتیہ کہتے ہیں جدا چیز ہے اور انکی ماہیت جدا چیز ہے۔ مگر واجب الوجود میں ایسا نہ ہونا چاہیے بلکہ اوسکی ایتہ اور ماہیتہ دونوں کا متحد ہونا لازم ہے۔

(۵) اوس کا تعلق کسی دوسری چیز کے ساتھ اس طرح پر نہ ہو کہ ویسا ہی تعلق اوس چیز کو بھی اوس کے ساتھ ہو +

واضح ہو کہ یہ مسئلہ جو امام صاحب نے بیان کیا ہے بہت صاف ہے مگر پیچیدہ نظموں میں بیان کیا جاتا ہے مطلب یہ ہی کہ خدا کو اپنی مخلوق کے ساتھ اور مخلوق کو خدا کے ساتھ ایک تعلق تو ہے مگر بطرح کا تعلق خدا کو مخلوق کے ساتھ ہے اوس طرح کا تعلق مخلوق کو خدا کے ساتھ نہیں ہے کیونکہ خدا کو تو تعلق خالق ہونیکا یا یوں کہ علت ہونیکا ہی اور مخلوق کو تعلق مخلوق ہونے یا یوں کہ کوہ معلول

ہونے کا ہے بس دونوں کا تعلق ایک طرح کا نہیں ہے +

(۶) اوس کا تعلق کسی دوسرے کے ساتھ نسبتی تعلق نہ ہو جسکو فلاسفہ کی اصطلاح میں "تضالیف"

کہتے ہیں۔ جیسکے دو بھائیوں میں نسبت ہوتی ہے کہ ایک کا بھائی۔ نا دوسرے پر اور دوسرے کا بھائی ہونا اوس پر منحصر ہوتا ہے +

(۷) دو ایسے وجودوں کا ہونا جو دونوں واجب الوجود ہوں اور ہر ایک جدا جدا فی نفسہ مستقل

ہو اور ایک کو دوسرے سے کچھ علاقہ نہ ہونا جائز یعنی محال ہے۔ وَلَا شَكَّ اَنَّ اللّٰهَ

وَاحِدٌ اَحَدٌ صَمَدٌ لَا شَرِيكَ لَهُ وَلَا نَدَ

(۸) کوئی صفت واجب الوجود کی ذات پر زائد نہیں ہے یعنی اوس صفت سے اوس کی

ذات پر کچھ زیادتی نہیں ہوتی +

امام صاحب کا یہ قول اس مسئلہ میں مشتبہ ہے کہ آیا وہ ذات و صفات باری کی عنیت کے

قابل ہیں یا نہیں کیونکہ وہ ایک جگہ اسی کتاب میں فرماتے ہیں کہ اِنَّ عِلْمَهُ بِلَدَانَتِهِ لَيْسَ اِلَّا بِذَاتِهِ حَقِّ

یوجب کشف قبل ہو ذاتہ یعنی واجب الوجود کا علم اپنی ذات پر اوسکی ذات پر کوئی زیادتی نہیں ہے

بلکہ وہ اوس کی ذات ہی ہے اس سے ظاہر ہوتا ہے کہ انہوں نے معلوم کی حیثیت سے کہا کہ

بَلْ هُوَ ذَاتُهُ مَكْرُوهُ جُلُومِ اِسْمَانِهِ فِلَاسَفَةٍ اِسْمٌ تَجْعَلُ فِيْهِ ذَاتُ صِفَاتِ بَارِيٍّ كِي غَنِيَّتِ كَيْ قَابِلِ هِيَ +

(۹) واجب الوجود میں تغیر محال ہے کیونکہ تغیر کیلئے کسی نئی چیز کا پیدا ہونا ضرور ہے اور اگر

واجب الوجود میں کوئی نئی چیز پیدا ہو تو وہ اوس کے پیدا ہونیکے سبب کا محتاج ہوگا اور اوس

کی ذات اوس کا سبب نہیں ہو سکتی کیونکہ وہ تو پہلے ہی سے تھی پس اوسکی ذات کے سوا دوسری

کوئی چیز ہوگی اور جب واجب الوجود کسی دوسری چیز کا محتاج ہو تو واجب الوجود نہ رہا +

(۱۰) واجب الوجود سے بجز ایک کام کے اور کوئی کام بغیر واسطے کے نہیں ہو سکتا +

امام صاحب نے اس مقام پر اس مسئلہ کو اس طرح پر لکھا ہے کہ گویا اون کے نزدیک یہ مسئلہ محقق ہے فلاسفہ بھی اسی بات کے قائل ہیں کہ الواحد لا یصلک منہ لاشی واحد بغیر واسطہ و انما یصلک منہ اشیا کثرة علی الترتیب بوسایطہ مگر ہم جبکہ اس زمانہ کے فلاسفہ الھیین سے تعبیر کرتے ہیں وہ اس مسئلہ کو نہیں مانتے۔ فلاسفہ اور علماء متکلمین اور صوفیہ کرام سب نے اس مسئلہ کی تائید یا تردید میں بحثیں کی ہیں۔ مگر ادن لوگوں کا خیال جبکہ ہم اس زمانہ کے فلاسفہ الھیین سے تعبیر کرتے ہیں اس مسئلہ کی عدم تسلیم میں ادن سب سے جدا ہے اور ہم اس مقام پر اوسی کے بیان پر اکتفا کرتے ہیں +

ادن کا خیال یہ ہے کہ تمام محالات عقلی دراصل محسوسات سے اخذ کئے گئے ہیں مثلاً ہم ایک چیز کو موجود دیکھتے ہیں اور اوس کا موجود نہ ہونا اوس کے برخلاف سمجھتے ہیں اور اس مسئلہ عقلی کو اوس سے اخذ کرتے ہیں کہ یہ بات نہیں ہو سکتی کہ کوئی چیز آن واحد میں اور حیات واحد میں موجود بھی ہو اور معدوم بھی ہو +

یا مثلاً ہم نے ایک چیز کو دیکھا اور دو چیزوں کو بھی دیکھا ادن کو مغایر پایا ادن سے یہ عقلی مسئلہ اخذ کیا کہ ایک دو نہیں ہو سکتا اور دو ایک نہیں ہو سکتے +

اب ایک مفہوم وحدت اور تعدد کا ہمارے خیال میں آیا اور ہم اس طرف کو گئے کہ وہ شے واحد جس کو ہم نے صورتاً ایک مانا تھا اپنے وجود میں بھی ایک ہے یا متحد دینی مرکب اور اس امر نے ہمارے دلیں ایک خیال بسیط و مرکب ہونے کا پیدا کیا اور اسی کے ساتھ ہمارے خیال وحدت کو ترقی ہوئی کہ جس شے کو ہم نے واحد فی الوجود قرار دیا تھا آیا وہ واحد فی الماہیۃ یا واحد فی الاثنائۃ بھی ہے یا نہیں۔

ہم نے بہت سی واحد فی الصورة کو آن واحد میں متعدد کام کرتے ہوئے دیکھا مثلاً ایک آدمی

ہے کہ وہ آن واحد میں چلتا بھی ہے ہوتا بھی ہے سنتا بھی ہے پکڑتا بھی ہے۔ مگر ہم نے دیکھا کہ اوس میں متعدد اجزا ہیں جسے وہ یہ سب کام کرتا ہے تو ہم نے یہ مسئلہ عقلی اخذ کیا کہ جس کے وجود یعنی انانیتہ میں ترکیب ہے اوس سے آن واحد میں متعدد کاموں کا ہونا ممکن ہے +


اسی کے مقابل میں ایک یہ مسئلہ عقلی ہمارے خیال میں آیا کہ جسکی انانیتہ میں وحدت محض من جمیع الوجہ ہے اوس سے بجز ایک فعل یعنی ایک کام کو اور کوئی کام بغیر واسطہ صادر نہیں ہو سکتا۔ واجب الوجود یعنی ذلت باری کو فلاسفہ متقدمین اٹھیں نے اور علماء علم کلام اور موفیہ کرام نے اور نیز اون لوگوں نے جنکو ہم اس زمانہ کے فلاسفہ اٹھیں سے تعبیر کرتے ہیں اوسکویا یوں کہو کہ اوس کی انانیتہ کو واحد محض مانا ہے (وہو الحق) اور فلاسفہ متقدمین اٹھیں نے یا اونہوں نے جو اس مسئلہ کو تسلیم کرتے ہیں اپنے اوسی خیال عقلی سے جو اونہوں نے محسوسات سے اخذ کیا تھا یہ قرار دیکھ واجب الوجود سے بجز ایک کام کے اور کوئی کام بغیر واسطہ کے صادر نہیں ہو سکتا۔ مگر اس زمانہ کے فلاسفہ اٹھیں نے جنکے خیال یا مذہب کے محکم اس مقام پر بحث ہو اس سے انکار کیا۔ وہ کہتے ہیں کہ ہم نے واجب الوجود کو ایک ایسی ذات یا انانیتہ مانا ہے جو جامع جمیع صفات ہے اور اوس کی تمام صفات اوس کی عین ذات ہیں مادرنہ وہ اپنی انانیتہ میں کسی کا محتاج ہے اور نہ اپنے پیغمبر میں کسی کا محتاج ہے نہ اپنی صفات میں اون صفات کا محتاج ہے کیونکہ اوس کی صفات اوسکی عین ذات ہے۔ اوسکی ذات غیر محدود و ازلی ابدی ہے بناوکی انانیتہ کیلئے ملوہ ہے نہ صورت غیر نہ سمت نہ مکان نہ زمان اور نہ وہ محسوس ہے اور پہرہ کا ہے تمام پوشیدہ خیالوں سے بذات خود بلا واسطہ واقف ہے پس ایسی ذات کو بجز اس کے کہ سہتے کیونکہ اوس کا واجب الوجود ہونا تسلیم کیلئے کسی ایسے حکم کا محکم جو محسوسات سے بمرتبہ اول یا بواسطہ مراتب متعدد وہ انہ کیا گیا ہے قرار نہیں دیا جاسکتا۔

مثلاً ہم نے اور اکثر فلاسفہ نے اور تمام صوفیہ کرام نے تسلیم کیا ہے کہ خدا ہی تھا اور خدا کیساتھ کوئی چیز نہ تھی کان اللہ ولم یکن معہ شیء مسئلہ مسئلہ ہے کیونکہ اگر کوئی چیز ہوتی تو وہ بھی مثل خدا کے واجب الوجود ہوتی اور بالفرض اگر ہوتی تو بھی کچھ فائدہ نہ دیتی پس اس سے کسی ایک فعل کا صادر ہونا بھی ایسا ہی محال ہے جیسا کہ متعدد دغلوں کا کیونکہ ایسی ذات سے کسی ایسی ایک مخلوق کا بھی خواہ وہ عقل اول ہو یا عوام پیدا کرنا محال ہے۔ چونکہ اس کی عین ہو اور نہ اس کی جزو مگر برخلاف اس کے ہم بے انتہا اور مختلف اجناس والوں کی مخلوق کو دیکھتے ہیں اور کہتے ہیں کہ کان اللہ ولم یکن معہ شیء لکنہ خلق الخلق ولا تعلم کیف خلق پس اس کے افعال صادرہ اولیہ پر بقیاس ایسی چیزوں کے جو اس کی ماہیت و انانیتہ اور اس کی صفات کی غیر ہیں کوئی حکم تفصیلی نصیاً و اثباتاً صادر نہیں کر سکتے کیونکہ وہ قیاس صحیح نہیں ہے بلکہ قیاس مع الفارق ہے۔ اور کہتے ہیں کہ فلاسفہ کا یہ مسئلہ کہ الواحد لا یصلد منہ الا شیء واحد نسبت واجب الوجود کے قیاس غلط پر مبنی ہے والحق انہ مرید فعال مطلقاً بل هو مطلق ایضاً عن قید الاطلاق فاذا اردت شیئاً ان یقول لہ کن فیکون۔ وهذا اعتقادی ومذہبی ودیدی وانی اسئل اللہ تعالیٰ ان یکون خاتمتی وخاتمتہ من اجبہ علی ذالک ونصلی علی رسولہ الکریم۔

۱۱) امام صاحب فرماتے ہیں کہ واجب الوجود کو جس طرح عرض نہیں کہا جانا اور سیطوح اور کو موافق اس اصطلاح کے جو فلاسفہ نے مقرر کی جوہر بھی نہیں کہا جاسکتا کیونکہ جوہر کا اطلاق ایک حقیقتہ و ماہیتہ پر کیا جاتا ہے اور اس میں شبہ رہتا ہے کہ وہ فی الحال موجود ہے یا نہیں اور جب اس کو وجوداً عرض ہوتا ہے تو وہ لامکان میں عارض ہوتا ہے نتیجہ اس کا یہ ہے کہ اس کی ماہیتہ اس کی انیتہ سے جدا ہوتی ہے اور جسکی ماہیتہ اور انیتہ واحد ہو تو اس پر جوہر کا اطلاق نہیں ہو سکتا اور اس لئے واجب الوجود پر بھی جوہر کا اطلاق نہیں ہو سکتا +

پہر امام صاحب فرماتے ہیں کہ اگر اس اصطلاح کو تبدیل کر کے نئی اصطلاح بنائی جاوے کہ جو ہر سے مراد ایک موجود ہے جس کیلئے کوئی محل نہ ہو تو جو ہر کا اطلاق واجب الوجود پر ہو سکتا ہے۔
 (۱۲) امام صاحب فرماتے ہیں کہ جو کچھ سوائے واجب الوجود کے ہے وہ واجب الوجود سے صادر ہوا ہے علی الترتیب۔

امام صاحب کے اس قول میں ایک تو یہ سوال باقی رہتا ہے اور وہ یہ ہے کہ جب سوائے واجب الوجود کے کوئی چیز اس کے ساتھ تھی جن چیزوں پر سوائے واجب الوجود کا اطلاق کیا جاتا ہے وہ کیونکر اس سے صادر ہوئیں۔ کیونکہ وہ چیزیں اس کا عین ہیں اس کے جزو پر کہاں سے آئیں۔ غالباً امام صاحب فرمادینگے کہ علمہ عند اللہ۔ تو پر ہم اون سے پوچھیں گے کہ ایسی ذات کی نسبت کس طرح تم نے حکم کیا کہ الواحد لا یصدق منہ الواحد دوسرا شبہ علی الترتیب کے لفظ پر ہے کہ اگر ترتیب سے وہ ترتیب مراد ہے جو فلاسفہ فی عقل اول و ثانی و ثالث وغیرہ پیدا ہونے اور پر ایک دوسرے کے متفرج سے ظہور کثرت قرار دی ہے یا صوفیہ کرام نے جو ایک ترتیب تنزلات خمسہ کی مقرر کی ہے تو ہم اس کو نہیں مانتے۔ اور اگر اس ترتیب سے وہ ترتیب مراد ہے جس پر خلق کو خدا نے مخلوق کیا ہے اور اس مخلوق میں ہم ایک ترتیب پاتے ہیں تو اس کو تسلیم کرتے ہیں بلکہ اس کی عدم تبدیل کے قائل ہیں کما قال اللہ تعالیٰ لا تبدل لخلق اللہ خدا نے جس فطرت پر اپنی مخلوق کو پیدا کیا ہے اس میں تبدیل نہیں ہو سکتی اگر تبدیل ہو تو خدا کی خالقیت میں نقص لازم آتا ہے۔ مگر اس کی کمال قدرت یہ ہے کہ وہ اس فطرت کو معدوم کر کے دوسری فطرت پیدا کر سکتا ہے۔ فطرت موجودہ مخلوق میں تبدیل ہونا ایسا ہی ہے جیسا کہ وعدہ میں تخلف کرنا۔ اگر کچھ فرق ہے تو اتنا ہی کہ ایک وعدہ قولی ہے اور ایک وعدہ فعلی اور ان کا تخلف وعدہ کا تخلف ہے واللہ برّی من هذا واللہ سبحانہ اعظم واجل واکبر

A decorative rectangular border with ornate floral and scrollwork designs at each corner, framing the central text.

واردات قلی

الامام الغزالی رح و واردات قلبہ کما صرح بہ بذاتہ فی کتابہ المسمی بالمنقذ من الضلال

بسم اللہ الرحمن الرحیم

وہ لکھتے ہیں کہ لوگوں میں جو ادیان و ملل کا اختلاف ہے اور پھر گروہوں میں مختلف مذہب ہیں اور بہت سی فرقے ہو گئے ہیں اور ہر ایک کے جدا جدا طریقے ہیں یہ ایک نہایت گہرا دریا ہے جس میں بہت لوگ ڈوب گئے ہیں اور بہت ہی کم ہیں جنہوں نے اس سے نجات پائی ہے اور ہر ایک سمجھتا ہے کہ میں ہی نجات پائیوں میں ہوں میں نے ہمیشہ غضوان شباب سے کہ میں جس کا بھی نہ ہوا تھا اور اب پچاس برس کا ہو گیا ہوں اپنے تئیں اس دریا سے عتیق کی موجوں میں بہہ چکا ہوں اور اس گہرے دریا میں گھس پڑا ہوں جیسے کہ ایک لیر آدمی گھس پڑے نہ جیسے کہ کوئی بڑا بڑا ڈرنیو لاگھسے۔ اور ہر بات پر جوتاریکی میں تھی لگاتار غور کرتا رہتا ہوں۔ اور ہر شکل بات میں کوئی پڑتا ہوں اور ہر بھنور میں بید صرک گھس جاتا ہوں اور ہر فرقے کے عقیدے کو ڈھونڈتا ہوں اور ہر گروہ کے مذہب کے بھید و نکو دریافت کرتا ہوں۔ تاکہ میں تمیز کر لوں سچے اور جھوٹے اور سنی اور بدعتی میں۔ اور میں نہ باطنیہ فرقے والی کو دھوکا دینا چاہتا ہوں بلکہ پسند کرتا ہوں کہ ادن کے باطنیہ طریقہ سے مطلع ہوں۔ اور نہ کسی ظاہریہ فرقے والی کو بلکہ چاہتا ہوں کہ اس کے ظاہریہ طریقہ کا حاصل جان لوں۔ اور نہ کسی

فلسفی کو بلکہ میرا مقصد یہ ہے کہ اوس کے فلسفہ کی کہنہ دریافت کر لوں۔ اور نہ کسی کو جو مشکلیں و مرقعات میں سے ہو بلکہ میری کوشش ہے کہ اوس کے کلام اور مجاہدہ پر اطلاع پاؤں۔ اور نہ کسی صوفی کو بلکہ یہ خواہش ہے کہ تصوف کے بھید پر عبور کروں۔ اور نہ کسی بد کو بلکہ اس بات کے جاننے کی امید کرتا ہوں کہ اوس کی حامل عبادت کا مرجع کیا ہے۔ اور نہ کسی زندیق کو جو سب کچھ چھوڑے ہوئے ہو بلکہ میں اوسکی حالت کو اس لئے تلاش کرتا ہوں تاکہ میں متنبہ ہوں کہ کیا اسباب ہیں جن سے اوس کی زندیق بن گیا اور سب کچھ چھوڑ دینے میں جرات کی ہے۔ اور ان باتوں کی حقیقت تلاش کرنیکی پیاس اللہ تعالیٰ نے میری فطرت اور جبلت میں رکھ دی تھی میری اختیاری اور بناوٹی نہ تھی۔ یہاں تک کہ لوگوں کے زمانہ کے قریب ہی سے تقلید کا رابطہ مجھ سے چھوٹ گیا اور موروثی عقیدے ٹوٹ گئے۔ کیونکہ میں نے یہ بات دیکھی کہ عیسائیوں کے لڑکے عیسائیت ہی میں پلے تھے اور یہودیوں کے لڑکے یہودیت میں اور مسلمانوں کے لڑکے اسلام میں۔ اور میں نے رسول خدا صلی اللہ علیہ وسلم کی یہ حدیث سنی تھی کہ۔ ہر ایک جو پیدا ہوتا ہے فطرتاً ہی ہر ایک پر اوس کے والدین اوس کو یہودی یا عیسائی یا مجوسی بنا لیتے ہیں۔ پس میرے دل کو اصلی فطرت کی حقیقت کی اور ادن عقاید کی حقیقت کی جستجو اور استادوں کی تقلید سے چمٹ جاتے ہیں دریافت کرنے کی اور ان تقلیدوں میں تمیز کرنیکی جنگی ابتداء تلقین سے ہوتی ہے اور حق اور باطل میں تمیز کرنیکی جہیں بہت سے اختلافات تھے وہیں تحریک ہو رہی ہے۔ میں نے پہلے اپنے دلمیں کہا کہ جب میں علم کے حقائق امور پر اطلاع چاہتا ہوں تو ضرور مجھ میں علم کی حقیقت کو ڈھونڈوں کہ وہ کیا ہے اور مجھ کو یہ بات معلوم ہوتی ہے کہ علم یقینی وہ ہے جس سے معلوم اس طرح منکشف ہو جاوے کہ انکشاف کے بعد کوئی شبہ اوس میں نہ رہے اور دھوکا اور غلطی کا امکان اوس کے پاس تک نہ پہنچنے پاوے اور بدنے کی اوس میں گنجائش ہی نہ ہو۔

غلطی سے امن میں رہنے کے لئے اوس کے ساتھ ایسے یقین کا ہونا چاہئے کہ اگر کوئی اوس کے باطل کو

لے مثلاً یہ دعویٰ کرے کہ میں تجھ کو سونا کر دیتا ہوں یا لالھی کو سانپ بنا دیتا ہوں تو ہی اوس میں شک یا انکار نہ پیدا ہو۔ کیونکہ جب میں نے یہ بات جان لی کہ دس زیادہ ہیں تین سے پہر اگر کو مجھ سے کہے کہ نہیں بلکہ تین زیادہ ہیں دس سے اور اوس کی دلیل یہ ہے کہ میں لالھی کو سانپ بنا دیتا ہوں اور اوس نے بنا بھی دیا اور میں نے خود اوس کو دیکھا بھی تو اوس کے سبب میں اپنے جاننے میں کچھ شک نہیں کرنے کا اور اوس کے ایسا کرنے سے بجز تعجب کے اور اوس بات کے کہ اوکو وہی قدرت ہند اور کچھ حاصل نہ ہو گا مگر جو کچھ کہ میں نے جان لیا ہے اوس میں شک نہیں آئیگا۔ پہر میں نے جان لیا کہ جس چیز کا اس طرح پر علم نہیں ہے اور اوس پر اس طور سے یقین نہیں کرتا تو وہ کچھ اعتبار کے لائق نہیں ہے اور نہ اوس کے ساتھ امان ہے اور جو علم کہ اوس کے ساتھ امان نہیں ہے وہ علم یقینی نہیں ہے *

پہر میں نے اپنے علموں کو ٹولا تو میں نے اپنے میں ایسے علم کو جس میں یہ صفت ہو نہ پایا بجز حیات اور ضروریات کے علم کے یعنی بجز ایسی چیزوں کے علم کے جن کا علم چھوٹے سے دیکھنے سے سونگھنے سے چکھنے سے بھونے سے حاصل ہوتا ہے یا کسی ضروری بات کا علم جیسے کہ انسان اپنے جسم کا اور اپنے ہونیکا علم کہتا ہے۔ غرض کہ جب سب طرف سے مایوسی ہو گئی تو یہی ٹھہرایا کہ جو امر کہ بالکل صاف اور حتمی اور ضروری ہے اور نہی سے مشکلات دور ہو سکتی ہیں مگر اوس کے احکام کا جاننا ضرور ہے تاکہ کھلجاوے کہ میرا اعتماد جو محسوسات پر ہے اور غلطی سے امن میں رہنے کا جو اعتماد ضروریات پر ہے وہ ایسا تو نہیں ہے جیسا کہ اوس سے پہلے تقلید پر تھا یا جیسا کہ بہت لوگوں کو غلطی سے امن میں رہنے کا اعتماد نظریات میں ہے یعنی ایسی بات پر جو حیات اور ضروریات میں سے نہیں ہے بلکہ بعد غور و تامل اور تہید و مقدمات قرار دی گئی ہے اور کیا وہ امان بالکل ٹھیک بغیر کسی شک کے ہے اور اوس میں کچھ دھوکہ و شبہ نہیں ہے پہر میں نے نہایت کوشش سے محسوسات اور ضروریات پر غور کی تاکہ میں دیکھوں کہ میرے دل کو اوس میں

بھی کچھ شک ہو سکتا ہی یا نہیں ایک طول طویل شکوک کے بعد میرے دل نے محسوسات میں
 ہی غلطی سے من میں رہنے کو تسلیم نہیں کیا اور یہ شک بڑھتا جاتا تھا اور کہتا تھا کہ محسوسات پر کیونکر اعتماد
 ہو سکتا ہی اور سب سے زیادہ مضبوط آنکھ سے دیکھنا ہی اور سایہ یعنی چھاؤں کو دیکھنا ہی کہ ٹھیری
 ہوئی ہوتی نہیں اور کہتا ہے کہ وہ غیر متحرک ہی پر تجربہ سے اور ایک گھنٹہ کے بعد دیکھنے سے جانتا ہے
 کہ وہ متحرک ہی اور دفعتاً متحرک نہیں ہوتا بلکہ تھوڑا تھوڑا حرکت کرتا ہی کہ اسکی حرکت معلوم نہیں ہوتی۔ ستارے
 دیکھنے میں بہت چوٹے اشرفی کے برابر معلوم ہوتے ہیں اور ہندی دلیلوں سے ثابت ہوتا ہے کہ وہ
 زمین سے بھی بڑے ہیں اور اسی طرح محسوسات کی بہت سی مثالیں ہیں کہ جس تو اس میں کچھ کہتی ہٹا اور
 عقل اس کو جھٹلاتی ہی سطح پر کہ اس کے رد کر نیک کوئی رستہ ہی نہیں۔

مگر افسوس ہے کہ امام صاحب نے ذرا غلطی کی کیونکہ اس مقام پر محسوس صرف یہ تھا اور اسکی موجودہ
 یا آئندہ حالت کہ متحرک ہی یا ساکن محسوس نہ تھی ستارہ میں بھی صرف ایک روشن چیز محسوس تھی اور یہ بات
 کہ وہ ستارہ ہے یا غبارہ یا اور کوئی چیز اور کتنا بڑا یا چھوٹا ہے محسوس نہ تھی پس انکو محسوس اور غیر محسوس
 کے قرار دینے میں غلطی ہوئی +

بہر حال اسکے بعد امام صاحب فرماتے ہیں کہ ہمیں نے کہا کہ میرا اعتماد محسوسات پر بھی نہیں رہا
 اور سمجھا کہ شاید اگر اعتماد ہو سکتا ہی تو سبجہ عقلیات کے اور کسی پر نہیں ہو سکتا مگر وہ عقلیات اولیات کی قسم
 ہوں یعنی انہیں کچھ غور و فکر کی ضرورت نہ ہو جیسا کہ ہمارا یہ کہنا کہ دس زیادہ ہیں تین سے۔ یا یہ کہنا کہ نفی
 اور اثبات یعنی ہونا اور نہ ہونا ایک چیز میں جمع نہیں ہو سکتے۔ اور یہ نہیں ہو سکتا کہ ایک ہی چیز حادث
 بھی ہو اور قدیم بھی ہو موجودہ بھی ہو اور معدوم بھی ہو واجب بھی ہو اور محال بھی ہو +

اتنے میں محسوسات نے اپنی زبان حال سے امام صاحب سے کہا کہ کس چیز نے آپکے دل کو تسلی
 دی ہے کہ آپکا اعتماد عقلیات پر اس طرح ہو گیا جیسا کہ محسوسات پر تھا اور میں تو اپنی بڑی معتمد تھی۔ پھر

پھر عقل آئی اوس نے مجھ کو جھٹلا دیا اور اگر عقل کی حکومت نہ ہوتی تو ہمیشہ میں سچی رہتی۔ شاید عقل کے پرے اور کوئی دوسرا حاکم ہو جب وہ تشریف لادیں تو عقل فی جو حکم کئے ہیں اوس میں وہ جھوٹی ہو جائے جیسکہ حاکم عقل کے تشریف لانے سے جس اپنے حکم میں جھوٹی ہو گئی اور ایسے حاکم کا اوس وقت تشریف نہ لانا اوس کے نہونے پر دلیل نہیں ہو سکتا ۔

امام صاحب کہتے ہیں کہ یہ بات سن کر تھوڑی دیر کے لئے میں دم بخود ہو گیا اور اس شکل کی ٹائیڈ میں اوس نے خواب کی حالت کو پیش کیا اور کہا کہ کیا تم خواب میں بہت سی باتیں نہیں دیکھتے اور بہت سے حالات خیال نہیں کرتے اور اون کے لئے ثبات اور استقرار نہیں سمجھتے اور حالت خواب میں اون پر ذرا بھی شک نہیں کرتے اور پر جب جاگتے ہو تو جانتے ہو کہ تمہارے اون تمام خیالات اور عقائد کی کچھ اصل نہ تھی۔ پھر کس طرح تم کو تسلی ہوئی ہے کہ جن چیزوں پر جاگتے میں تمہارا اعتقاد جس سے یا عقل سے وہ بلحاظ تمہاری حالت کو سچ ہے کیونکہ ممکن ہے کہ تم پر کوئی ایسی حالت آوے کہ بہ نسبت اوس کی تمہارا جاگنا سوینکی مانند ہو اور جب وہ حالت آدمی تو یقین ہو کہ جو کچھ تھے اپنی عقل سے سوچا تھا وہ سب بیفائدہ خیالات تھے اور کیا عجب ہے کہ یہ حالت ہو جبکہ دعویٰ صوفی کرتے ہیں اسلئے کہ وہ اپنی حالت سے زعم کرتے ہیں کہ جب وہ اپنے نفس میں بیٹھ جاتی ہیں اور اپنی حواس سے غائب ہو جاتی ہیں تو وہ ایسے حالات کو دیکھتے ہیں جو ان معقولات کو موافق نہیں ہیں اور شاید کہ یہ حالت ہی موت ہو جس نے کہ رسول خدا صلی اللہ علیہ وسلم نے فرمایا ہے کہ تمام آدمی سوئے ہیں جب میرنگے تو قبضہ ہونگے پس شاید اس دنیا کی زندگی بہ نسبت آخرت کو فنیہ ہو اور جب مرے تو اوس کو برخلاف اوسکے جواب دیکھتا ہے چیزیں ظاہر ہوں اور اس وقت کہ ۔ فکشفنا عنک عظامک و انت فبصرک الیوم حدید ۔

مگر اس زمانہ کے فلاسفہ النحیین اس بات کو نہیں مانتے اور کہتے ہیں کہ خدا الیادھو کے باز نہیں ہے اوس نے انسان کی ہر ایک بات جو اسکی زندگی اور اسکے مرتے کے بعد ہوگی سب

آئینکار کردی ہے۔ خواہ کوئی سمجھے یا نہ سمجھے۔ دلائل ان الیقظة یقظة۔ والنوم نوم واللوت موت وما یقع بعد ما معلوم وان لم نعلم ما ھتھا۔ ان العلم بما ھیة الشئ وان کان اضر من حبة خردل محال۔

بہر حال امام صاحب فرماتے ہیں کہ جب میرے دلیں یہ باتیں اُن تو میرا دل ٹوٹ گیا اور میں اوس کے علاج کی تلاش کی مگر نہ ملا کیونکہ اوس کا دل سے دور ہونا دلیل پر منحصر تھا اور کوئی دلیل بغیر علوم اولیہ کی ترکیب کے قائم نہیں ہو سکتی تھی اور جب وہ ہی مسلم نہ ہوں تو دلیل کی ترتیب ہی ممکن نہیں ہے۔ پس یہ مرض دو مہینہ تک مجھ میں رہا اور اودن دنوں مہینوں میں میرے مذہب کا حال سفسطہ کا تھا یعنی یہ سمجھتا تھا کہ کوئی چیز اصلی نہیں ہے سب خیال ہی خیال ہے مگر زبان سے کچھ نہ کہتا تھا۔ اتنے میں خدا نے مجھ کو اس مرض سے شفا دی اور میرا نفس صحت و اعتدال پر آگیا اور ضرورت عقلیہ کے قبول کرنے اور اودن پر غلطی سے من ہونیکا اعتماد کرنے اور یقین کرنے پر میں نے رجوع کی یعنی پورا دن پر یقین کیا اور یہ یقین کسی دلیل سے نہیں ہوا بلکہ ایک نور کے سبب سے ہوا کہ میرا تعالیٰ نے میرے دلیں ڈالا تھا اور یہ نور بہت سے معارف کی کنجی ہے اور جو شخص یہ خیال کرے کہ کشف صرف دلائل پر موقوف ہے تو وہ خدا کی رحمت کو تنگ کرتا ہے رسول خدا صلی اللہ علیہ وسلم نے اس آیت کے معنی میں فصن بربد اللہ ان یحذیہ یشدھ صلی اللہ علیہ وسلم فرمایا ہے کہ وہ نور ہے جو اللہ دل میں ڈالتا ہے پھر امام صاحب فرماتے ہیں کہ جب خدا تعالیٰ نے مجھ کو اس مرض سے شفا دی تو میرے سامنے متعدد قسم کے طالبین یعنی جو حقیقت کی تلاش میں ہیں آ حاضر ہوئے اور وہ چاہا گرد ہوں میں تھے۔ تمکلمین اور وہ دعویٰ کرتے تھے کہ وہی صاحب راسخ اور غور گزینوا لے ہیں۔ باطنیہ اور وہ دعویٰ کرتے تھے کہ انہوں ہی نے امام معصوم سے سینہ بسینہ تعلیم پائی ہے۔ فلاسفہ کہتے تھے کہ ہم ہی اہل منطق و برہان ہیں۔ صوفیہ وہ خیال کرتے تھے کہ وہی حضرت باری خاص میں

اور مکاشفہ اور مشاہدہ والے ہیں۔ پھر میں نے اپنے دل میں کہا کہ سچ ان چاروں فرقوں سے خارج نہیں ہے اور یہی چاروں فرقے ہیں کہ سچ کی راہ کو ڈھونڈتے ہیں اور تقلید چھوڑنے کے بعد پھر تقلید میں پڑنے سے کچھ فائدہ نہیں ہے پس میں نے ان چاروں فرقوں کے طریق کی بخوبی تحقیقات کی سب سے پہلے میں نے علم کلام پر توجہ کی اوس کو حاصل کیا اور سمجھا اور محققین کی کتابوں کا مطالعہ کیا اور خود میں نے اوس میں کتابیں تصنیف کیں میں نے اوس کو پورا علم اوس مقصد کے لئے پایا جس کے واسطے وہ بنایا گیا ہے۔ مگر جو میرا مقصد تھا اوس کے لئے وہ کافی نہ تھا۔

پھر جب میں علم کلام سے فارغ ہوا تو میں نے علم فلسفہ پر توجہ کی اور اس علم کی کتابوں کو اپنی فراغت کے وقت میں جبکہ مجھ کو اپنی تصنیف اور تدریس سے کہ تین سو طالب علموں کو بغداد کے مدرسہ میں پڑھاتا تھا فرصت ہوتی تھی بہت کوشش سے بغیر مدد استاد کے پڑھا۔ پھر خدا تعالیٰ نے صرف مختلف اوقات میں مطالعہ کرنے ہی سے دو برس سے کم عرصہ میں اون کے منتہی علوم پر مطلع کر دیا۔ اور جب میں نے اوس علم کو سمجھ لیا تو ایک برس تک اوس کو سوختا رہا اور دو ہزار بار اوس کے دھوکے کی باتوں پر التفات کرتا رہا یہاں تک کہ جو کچھ اوس میں فریب اور دھوکا اور محض خیال بندی ہے اوس پر مجھ کو اطلاع حاصل ہوئی جس میں مجھ کو ذرا بھی شک نہیں ہے۔

بعد اس کے امام صاحب فلسفہ کو نہایت بُرا اور اوس کے متعدد مسائل کو کفر اور کسی گروہ فلاسفہ کو کفر و ملحد کسی کو مندرج بتاتے ہیں کتاب تہافتہ الفلاسفہ وہ اس سے پہلے لکھ چکے ہیں۔ اسی ضمن میں انہوں نے ابن سینا یعنی بوعلی کی اور فارابی کی تکفیر واجب بیان کی ہے اور بوعلی کے اس شعر پر کچھ التفات نہ کیا۔

درد ہر چو من یکے و آنہم کافر	پس درہم دہر یک مسلمان نبود
بہر حال امام صاحب فرماتے ہیں کہ فلسفہ کو بخوبی سمجھ لینے کے بعد میں نے جان لیا کہ جو غرض ہے	

اوس کے لئے یہ بھی کافی ہے اور عقل جمیع مطالب کے احاطہ کے لئے کافی نہیں ہزار ہا رشتہ
مشکلات سے پردہ اٹھا دینے والی ہے +

پہرہ باطنیہ فرقہ کے مسائل کی تحقیق پر متوجہ ہوئے جو امام معصوم سے تعلیم ہونے کے قابل
تھے اور اوس کی رد میں انہوں نے کتابیں لکھیں پہلی کتاب اسباب میں المستطہری ہے اور اوس
جو لوگوں نے بغداد میں کچھ اعتراض کئے تھے اوس کے جواب میں کتاب مفصل الخلاف لکھی
اور جو اعتراض کہ ہمدان میں کئے گئے تھے اوس کے جواب میں کتاب الدرج لکھی۔ اور جو اعتراض
طوس میں کئے گئے اوس کے جواب میں بھی کتاب لکھی اور ان سب کے بعد کتاب القسطان^{للمستقیم}
لکھی حسین میزان علوم کا بیان ہے۔

امام صاحب فرماتے ہیں کہ جب میں اوس سے بھی فارغ ہو گیا تو میں نے تصوف کی طرف
توجہ کی اور مجھ کو معلوم ہوا کہ صوفیہ کا طریقہ علم اور عمل دونوں سے پورا ہوتا ہے چنانچہ اس علم کے حاصل
کرنے کو میں نے اون کی کتابوں کا مطالعہ شروع کیا۔ جیسے۔ قوت القلوب ابی طالب مکی۔ اور
حارس محاسبی کی تصنیف کی ہوئی کتابیں اور متفرق رسائے جنید و شبلی و ابی یزید بسطامی اور دیگر
مشائخ کے یہاں تک کہ اون کے علمی مقاصد کی کنہ مجھ کو معلوم ہو گئی۔ اور تعلیم سے اور سننے سے
بھی میں نے کسی قدر اون کے طریقہ کو حاصل کیا اور مجھ پر کھل گیا کہ جو خاص الخاص باتیں ان کے طریقہ
کی ہیں وہ سیکھنے سے نہیں آتیں بلکہ ذوق و درمل اور صفات کی تبدیل سے پیدا ہوتی ہیں +

وہ سوچے کہ جو علوم انہوں نے حاصل کئے مگر سعادت اخروی و تقویٰ اور نفس کو خواہشوں سے
روکے کے بغیر حاصل نہیں ہو سکتی اور اس کے لئے سب سے اول بنیادی علاقہ کو دل سے قطع
کرنا اور جس گھر میں ہمیشہ رہنا ہے اوس طرف دل لگانا اور تمام ہمت کو خدا کی طرف متوجہ کرنا ہے
اور یہ بات پوری نہیں ہوتی جب تک جاہ و مال سے علیحدہ نہ ہو اور علاقہ حق سے اور مشاغل سے بھاگ نہ جاوے +

وہ کہتے ہیں کہ پھر میں نے اپنے حال پر توجہ کی کہ میں تو بالکل علانق میں ڈوبا ہوا ہوں اور میرے اعمال میں سب سے اچھا عمل ڈرنا ہی مگر جو علوم پڑھاتا ہوں وہ کچھ بہت اہم نہیں ہیں اور آخرت کیلئے مفید ہیں۔ پھر میں نے علوم کے پڑھانے میں اپنی نیت پر خیال کیا تو وہ کچھ خدا کی واسطے نہ تھا بلکہ طلب جاہ اور شہرت کے لئے تھا پس میں نے جاں لیا کہ میں دوزخ کے کنارے پر ہوں اگر اس کی تلافی میں مشغول نہ ہوں۔

بہر مدت تک اسکو سوچتا رہا ایک دن بغداد سے نکلنے کا اور اون علانق اور شاعری کے چھوڑ دینے کا مصمم ارادہ کرتا تھا اور دوسرے دن اُس ارادہ کو چھوڑ دیتا تھا ایک قدم آگے بڑھاتا تھا اور دوسرا پیچھے ہٹا لیتا تھا۔ صبح تو طلب آخرت کی رغبت مجھ میں ابھرتی تھی اور شام کو خواہشوں کا لشکر اوپر حملہ کر کے بدل دیتا تھا۔ اور یہ حال ہو گیا تھا کہ دنیا کی خواہشیں تو زنجیریں ڈال کر کیپختی تھیں کہ ٹھہرا رہے ٹھہرا رہے۔ اور ایمان کا پکارنا بولا پکارتا تھا کہ چلے چلے عمر بہت تھوڑی رہ گئی ہے اور تجھ کو بہت لمبا سفر کرنا ہے اور جو کچھ تیرا علم اور تیرے اعمال میں سب ریا اور خیالات ہیں پھر اگر تو اب بھی مستعد نہیں ہوتا تو کب ہو گا اور اب بھی نہیں چھوڑتا تو کب چھوڑیگا اسکے بعد عزم بالجزم ہوتا تھا کہ سب چھوڑ چھاڑ کر چلا جاؤں اور بھاگ جاؤں پھر شیطان آرٹے آجاتا تھا اور کہتا تھا کہ یہ حالت عارضی ہے خیر دار اگر تو نے ایسا کیا یہ حالت بہت جلد جاتی ہے گی اور اگر اُس کو مان لیا اور اتنی بڑی جاہ اور شان زیبا کو چھوڑ دیا جس میں نہ کچھ جگہ ہے نہ کچھ شہر ہے پھر اگر تو نے چاہا تو میری ہونیکلی۔ یہ طرح میں دنیا کی خواہشوں اور آخرت کی تمنائوں کی اوجھڑپ میں چھ مہینہ تک پڑا رہا جب شکستہ ہجری میں یہ کام اختیار سے نکل گیا اور میری زبان بند ہو گئی یعنی چپ ہوتا تھا بوتا نہ تھا یہاں تک کہ پڑنا بھی چھوٹ گیا میں کوشش کرتا تھا کہ کسی دن دل خوش کر نیکی بے لوگوں کو پڑھاؤں مگر زبان سے بات ہی نہیں نکلتی تھی

اس طرح چپے تھے رہتے میرے دل میں رنج و افسردگی پیدا ہوئی اور اسی کے ساتھ کھانا، مضم
ہونے کی قوت جاتی رہی اور کھانا پینا چوٹ گیا یہاں تک کہ ایک گھونٹ بھی نہیں پیا جاتا تھا
اور ایک لقمہ بھی مضم نہیں ہوتا تھا اور ضعف بڑھتا جاتا تھا یہاں تک کہ طبیعوں نے علاج
چھوڑ دیا اور کہا کہ کوئی حادثہ دل پر ہوا ہے اور مزاج میں سرایت کر گیا ہے اور کوئی رستہ
اوسکے علاج کا نہیں ہے بخیر اس کے کہ جو غم لگ گیا ہے وہ بدل جاوے جب میرا یہ حال
ہوا تو میں نے خدا سے التجا کی ایک مضطر کی سی التجا اوسنے میری عاقبول کی مجھ پر المصطر
اِذَا دَعَاہُ۔ اور مجھ پر جاہ اور مال اور جوہر و پتوں اور دوستوں کا چھوڑنا آسان ہو گیا اور میں نے
ظاہر کیا کہ میں تم کو جاتا ہوں مگر میرے دلیس تم کا جانا تھا بلکہ شام میں جانا تھا میں نے اسلئے
چھپایا کہ خلیفہ کو اور دوستوں کو شام میں میرے مقام کی خبر نہ غرض کہ بلطائف الجیل میں
بغداد سے نکلا اس ارادہ پر کہ پھر کبھی نہ لوٹوں گا۔

پھر میں شام ہو پانچا اور دو برس تک بنجر گوشہ نشینی اور ریاضت اور مجاہدہ کرتے
اور کوئی شغل نہ تھا اور تزکیہ نفس اور تہذیب خلق اور تصفیہ قلب اور ذکر اللہ میں اوس طریقہ سے جو
علم تصوف سے حاصل کیا تھا مشغول رہتا تھا۔ مدت تک سجدہ شوق میں متکف، ہمدون کو سجدے
مینا پر چڑھ جاتا اور دروازہ بند کر لیتا پھر بیت المقدس میں جاتا اور صخرہ کے مکان میں جا کر دروازہ
بند کر لیتا۔ پھر مجھ کو حج کا اور مدینہ منورہ کی زیارت کا شوق ہوا اور حجاز میں گیا۔ پہر ٹرکوں نے
اور دیگر موٹوں نے مجھ کو وطن میں کہنچہ بلایا مگر میں نے تصفیہ قلب کے شوق میں گوشہ نشینی اختیار کی۔ حوادث
زمانہ اور اہل و عیال کے ہورات اور معاش کی ضرورت میرے مقصد میں خلل ڈالتی تھی اور گوشہ نشینی میں
تشویش پیدا کرتی تھی اور میں نے اپنے حال کو اوقات متفرقہ میں درست کرتا رہتا تھا مگر اب انہی میں سے اس کلام میں
نہیں کی تھی مومنات کو دُور کرنا تھا اور پہر اپنا کام کر دینا تھا اسی لئے چار برس گز گئے ان خلوتوں سے میں نے

بہت فائدہ اٹھایا اور یقین کر لیا کہ صرف صوفیہ ہی خدا کے رستہ پر چلتے ہیں +
 اس زمانہ میں فسق و فجور اور الحاح کی باتیں بہت زیادہ پھیل گئی تھیں اور جب میں نے دیکھا کہ
 بہت سے لوگوں کا ایمان ان سببوں سے ضعیف ہو گیا ہے اور میں نے اپنے اوپر خیال کیا کہ
 آسانی سے ان باتوں کی بُرائیوں کو کھول سکتا ہوں۔ مگر میں نے اپنے دل میں کہا کہ اگر میں ایسا کروں
 تو ان ظالموں کے ہاتھ سے کیونکر بچوں گا اور جب میں لوگوں کو جن امور میں کہ وہ مبتلا ہیں اسکے
 برخلاف نصیحت کروں گا اور حق کی طرف بلاؤں گا تو تمام لوگ میرے دشمن ہو جائیں گے اور میں انکا
 مقابلہ کیونکر کر سکیں گا اور کس طرح زندگی بسر کروں گا۔ کیونکہ یہ باتیں مانہ کی مساعدا اور سلطان
 مستدین کی مدد سے پوری ہوتی ہیں۔ پس خدا نے یہ کیا کہ بغیر کسی تحریک کے سلطان وقت کی
 دل میں آیا اور مجھ کو نیشاپور میں جانی کا حکم دیا تاکہ ان بُرائیوں کا تدارک کروں +
 پہر میں نے اس باب میں اہل دل لوگوں سے مشورہ کیا اور سب نے متفق ہو کر کہا کہ
 عزالت چھوڑ دو اور جاؤ۔ اور بہت سے نیک لوگوں نے خوابوں میں دیکھا کہ میرا جاننا باعث
 خیر و برکت کا ہو گا اور خدا تعالیٰ نے اس صدی کے سرے پر اس کو مقدر کیا ہے اور بیشک خدا
 نے ہر صدی کے سرے پر دین کے زندہ کرنیکا وعدہ کیا ہے۔ پس میری امید مستحکم ہو گئی
 اور ان گواہیوں سے حسن ظن غالب ہوا اور ذیقعدہ ۹۸۵ھ ہجری میں نیشاپور گیا اور ذیقعدہ ۹۸۶ھ
 ہجری میں بغداد سے نکلا تھا اور مدت عزالت کی گیارہ برس ہوئی + فقہا ۔

ت

A decorative rectangular border with floral motifs at each corner, framing the central text.

اصناف الفلاسفة وعلموهم

الامام الغزالی

وقوله في اصناف الفلاسفة وعلوهم وفي وجوب تكفيرهم
على ما صرح به في كتابه المسمي بالمنقذ من الضلال

بسم الرحمن الرحيم

وہ فرماتے ہیں کہ ”اگرچہ فلاسفہ کے بہت سے فرقے ہیں لیکن ان کے
مذہبوں کے اختلاف کے لحاظ سے وہ تین قسم کے ہیں۔

اول۔ دہریہ۔ وہ صانع عالم یعنی خدا کا انکار کرتے ہیں اور خیال کرتے ہیں کہ عالم
ہمیشہ سے اپنے آپ موجود تھا کسی نے اس کو بنایا نہیں۔ ہمیشہ سے حیوان یعنی جاندار نطفہ سے اور
نطفہ حیوان سے ہوتا رہا ہے اور سب طرح ہمیشہ ہوتا رہیگا۔ اور یہی لوگ زندیق ہیں۔

مگر ہر ایک مشہور لطیفہ یا دہے جو کسی شخص نے ان لوگوں سے پوچھا تھا کہ اگر تمہارا
قول صحیح ہو تو یہ بتلاؤ کہ نطفہ حیوان سے پہلے تھا۔ یا حیوان نطفہ سے۔ مرغی سے انڈا پہلے تھا
یا مرغی انڈے سے۔ مگر ہمارے نزدیک ان کا صحیح مذہب نسبت انکار صانع کے یہ ہے کہ وہ
صانع یعنی خدا سب بالکل انکار نہیں کرتے بلکہ کہتے ہیں کہ شاید ہو مگر اس کا ہونا کسی دلیل سے
ثابت نہیں ہے۔

دوم۔ طبعیون۔ ان لوگوں نے عالم طبیعیات پر اور حیوانات اور نباتات میں جو

کہ طبیعیات عالم سے خدائے واحد کے جاننے کا سبق خود خدا نے ہم کو دیا ہے +
 وہم مع ذلک آمنوا باللہ وملائکتہ وکتابہ ورسولہ والیوم الآخر ولقد ساء خیرہ وشرہ
 من اللہ تعالیٰ والبعث بعد الموت۔ بل ہم آمنوا بكل ما جابرہ محمد رسول اللہ
 خاتم النبیین۔

مگر وہ اس بات کو سوچتے ہیں کہ اللہ پر ایمان لانا کیا ہے۔ ملائکہ کا مفہوم کیا ہے۔ خدا کی کتابوں
 کی حقیقت کیا ہے۔ رسالت کی ماہیت کیا ہے۔ یوم الآخر کیا چیز ہے۔ اور بھلائی و برائی دونوں
 کا خدا کی طرف سے ہونی کی کیا مراد ہے۔ اور مرنیکے بعد اٹھنے کی کیا حقیقت ہے +

وہ اسکی تحقیق بقدر اپنے علم و استعداد کے وبالاستدلال من فطرت اللہ الّتی فطرنّا علیہا والقرآن
 الذی انزل علی محمد صلی اللہ وسلم ومن سنۃ الرسول ما ثبت عند ہم کے لحاظ سے
 اس کی نسبت اپنا عقیدہ قائم کرتے ہیں ولایالون بقول زید وعمرو دون قول اللہ ورسولہ
 یہ فرقہ اپنے تئیں ٹھیک مسلمان اور اپنے مذہب کو ٹھیک اسلام کہتا ہے مگر اور لوگ انکو حقارت سے
 طبعیین یا نیچری کہتے ہیں وہ سب لقبوں سے جو انکو دئے جاویں خوش ہیں اور کہتے ہیں کہ جو حقارت
 سے حقارت کا لقب ہم کو دیا جاوے۔ ہمارے مذہب یا عقائد کو اس سی حقارت نہیں ہوتی بلکہ
 اس حقیر لقب کو عزت اور اس میں برکت ہو جاتی ہے۔ افسوس کہ امام غزالی صاحب مرگے ورنہ ان سے
 پوچھا جاتا کہ جناب اس فرقہ کی نسبت آپ کیا فرماتے ہیں۔ اگر پاؤں پاؤں چلکر نہیں آسکتے تو خواب
 ہی میں آکر تبا جائیے۔ مگر میرا دل کہتا ہے۔ ہم من اهل الجنة۔ بحق محمد وآلہ۔

سوم۔ الائیون۔ امام صاحب فرماتی ہیں کہ یہ فرقہ متاخرین فلاسفہ کا ہے اور انھیں میں سقراط
 ہے جو استاد ہی افلاطون کا جو استاد ہی ارسطاطالیس کا۔ ان سب نے پہلے دونوں فرقے دہریہ
 و طبیعی کی تردید کی ہے۔ پھر ارسطاطالیس نے افلاطون کی اور سقراط کی اواموں سب فلاسفہ الیبیین

کی جو اس سے پہلے تھے تردید کی ہے۔ مگر اینہمہ اس کے مذہب میں بھی کچھ کچھ زوایل کفر باقی رہ گئے ہیں۔ پس اس کی بھی اور اون کی بھی جو فلاسفہ اسلامین میں سے اون کے پیرو ہیں جیسے کہ ابن سینا اور فارابی وغیرہ سب کی تکفیر واجب ہے +

کبرت کلمۃ تخرج من افواہہم - العجب ثم العجب من الامام حجة الاسلام ابی حامد محمد بن الغزالی رحمۃ اللہ علیہ ان يقول لرجل هو يقول انا مسلم ويعتقد ان لا اله الا الله محمد الرسول الله انه واجب تكفيره - اللهم اغفر وارحم واحفظنا من شرور انفسنا ومن سلبات اعمالنا من يجد به الله فلا مضل له ومن يضلل فلا هادي له واشهد ان لا اله الا الله واشهد ان محمد رسول الله -

قوله رحمہ اللہ فی اقسام علومہم

امام صاحب فرماتے ہیں کہ فلاسفہ کے علوم چھ قسم کے ہیں۔ ریاضی - منطقی - طبیعی - آسمانی - سیاسی - خلقی - یعنی اخلاقی +

اول علم ریاضی - متعلق ہے علم حساب ہندسہ اور علم ہیئت سے اور ان علوم کی کوئی چیز امور دینی سے متعلق نہیں ہے۔ بلکہ وہ علوم مضبوط دلیلوں پر مبنی ہیں کہ اون کے سمجھنے کے بعد اون کی مخالفت کیلئے کوئی راہ ہی نہیں ہے +

لیکن امام صاحب کا یہ قول نسبت علم ہیئت کے کی طرح صحیح نہیں ہے۔ جبکہ علم ہیئت علماء و مفسرین کی اون تفسیروں سے جو انہوں نے آیات قرآنی متعلق علم ہیئت کے کی ہیں اور دیگر احادیث اور روایات مرویہ مذہب اسلام میں بیان ہوئی ہیں وہ کی طرح علم ہیئت کے موافق نہیں ہیں۔ ایک آسمان سے دوسرے آسمان میں پان سو برس کی راہ کا فاصلہ ہونا۔ آسمانوں میں دریاؤں کا ہونا۔ آفتاب کا گرم پانی کے چشمہ میں ڈوبنا وغیرہ وغیرہ ایسے مسائل ہیں کہ علم ہیئت

قدیم یونانی جو فلاسفہ الہمیین کا تھا بالکل اوس کی تلمذیہ کرتا ہی اور وہ اوس علم کی تلمذیہ کرتے ہیں۔ جلال الدین سیوطی نے جوابات قرآنی اور روایات اسلامی سے اخذ کر کے ایک مہینہ سلا بنائی ہے اور اس پر ایک رسالہ مسمیٰ بہ الہیۃ الثانیۃ فی الہیۃ السنیۃ تحریر کیا ہے ایک مسئلہ بھی اوس کا علم ہستیہ یونانی سے موافقت نہیں رکھتا۔ اوس میں بلندا روایات لکھا ہے کہ عرش یعنی فلک افلاک کے گرد چار نہریں ہیں ایک نور کی ایک نار کی ایک برف کی ایک پانی کی۔ پہر لکھا ہے کہ کل دنیا کے لوگوں کی جس قدر بولیاں ہیں اتنی ہی زبانیں عرش کی ہیں۔ پہر لکھا ہے کہ عرش سرخ یا قوت کا ہے اور عرش کے نیچے بحر مہجور ہے۔ ایک روایت کی سند پر لکھا ہے کہ عرش سبز مرد کا ہے اوس کے چار پاؤں یا قوت احمر کے ہیں عرش کے آگے ستر ہزار پردے ہیں ایک نور کا ایک ظلمت کا جبریل نے کہا کہ اگر میں ذرا بھی پاس جاؤں تو جل جاؤں ۷

اگر ایک سرموے برتر پر م
فروع تجلی بسوزد پر م
پہر لکھتے ہیں کہ زمین کے گرد پٹیل کا پہاڑ ہے جو زمین کے محیط ہے پہر لکھتے ہیں کہ سات زمینیں مثل سات آسمانوں کے تو پر تو ہیں۔ پہاڑ ایک زمین کی موٹائی پان سو برس کی راہ چلنے کی برابر ہے اور ہر ایک طبقہ زمین کو ایک دوسرے سے اسی قدر فاصلہ ہے۔ رعد کو وہ ایک فرشتہ اور اوس کی آواز کو کڑک اور اوس کی بہاٹ کو رے کی چمک کو بجلی قرار دیتے ہیں۔ آسمانوں کو مثل ایک قبة کے کہتے ہیں اور اوس میں دروازہ قرار دیتے ہیں ۸

مد و جز سمندر کی بابت روایت کرتے ہیں کہ جب فرشتہ سمندر میں پاؤں رکھ دیتا ہے تو مد ہوتا ہے جب نکال لیتا ہے تو جز ہوتا ہے۔

غرض کہ اسی طرح لغو و مہمل موضوع روایتیں اسلام میں ملاتی ہیں اور لوگ سمجھتے ہیں کہ یہی مذہب اسلام ہے اور اس پر یقین کرنا چاہئے اور علماء نے بھی مثل روایات مذہبی کے اونٹوں اپنی تصنیفات

میں جگہ دی ہے اور علم ہیئتہ یونانی ان سب کی تکذیب کرتا ہے۔
 پس ہیئتہ یونانی اور اسکے مسائل کو بالکلیہ دین سے تعلق ہے تاکہ اونکی تردید کیجاویا وجہ قطعیان ہو
 اگر ہم ہیئتہ قدیم یونانی سے درگزر کریں اور ہیئتہ جدید پر جواب تمام علمی نیامیں مسلم ہے نظر
 والیں اور دیکھیں کہ ہر ملک کے اہل علم کا اوس پر اتفاق ہوتا جاتا ہی تو وہ تو مثل آگ اور خشک
 پھونس کے موجودہ مسائل اسلام نہ کہ ٹھیٹ اسلام کے برخلاف ہے پس یہ کہنا کہ دین کو
 نفیاً و اثباتاً اوس کی کسی چیز سے تعلق نہیں ہے۔ صریح غلطی ہے۔

دوم علم منطق! اوسکی نسبت بھی وہ لکھتے ہیں کہ اوس کے مسائل کو دنیات سے کچھ تعلق
 نہیں ہے اور یہ بات قابل تسلیم کے ہے۔ مگر یوں کہنا چاہئے کہ دنیات میں وہی مسائل ہیں جو
 علم منطق میں ہیں +

سوم علم طبیعی۔ اس کی نسبت امام صاحب فی اپنی اس کتاب میں بہت کم لکھا ہے اور
 کتاب تہافتہ الفلاسفہ کا حوالہ دیا ہے اور کتاب تہافتہ الفلاسفہ میں وہ اس علم کی اسطرح پر
 تشبیح کرتے ہیں کہ علوم طبیعیات آٹھ اصولوں پر منقسم ہیں +

(۱) وہ جو جسم سے بحیثیت جسم ہونیکے اوس کی تقسیم اور حرکت اور تغیر سے۔ اور حرکت کے
 توابع سے یعنی مانہ۔ جگہ۔ خلا۔ سے متعلق ہیں +

(۲) وہ علوم جنہیں آسمانوں کا اور ازل کا جو فلک قمر کے پیٹ میں ہیں عناصر ربیع (خاک آب و باد و
 آتش) اور اونکی طبیعتوں کا اور اونکے اپنی اپنی جگہ پر ہونے کی وجہ کا بیان ہے۔

(۳) وہ علم جنہیں چیزوں کے ہونے اور بگڑ جانے اور چیزوں کی پیدائش ہو جانے اور پیدائش ہونے
 اور بڑے ہونے اور بڑھے ہونے اور ایک چیز کو دوسری چیز میں بن جانے اور پختروں کے اثر میں
 جو آسمانوں کی شرقی و غربی حرکتوں کے سبب سے اشخاص کی خرابی پر ہونے میں بیان ہے۔

(۴) وہ علم جنہیں اون باتوں کا بیان ہے جو عناصر اربع کے باہمی امتزاج سے ظاہر ہوتے ہیں اور اون کے سبب سے آثار علویہ بادل مینہ کڑک بجلی مالہ قوس قزح کا ہونا بجلی کا گرنا - جھکڑیا ہوا کا چلنا - بھونچال کا آنا ظہور میں آتے ہیں +

(۵) علم معدنیات (۶) علم نباتات - (۷) علم حیوانات (۸) علم نفوس حیوانی - یعنی اون قوتوں کا بیان جن سے حیوانات چیزوں کو دریافت کر سکتے ہیں اور یہ کہ نفس انسانی بدن کے مرجلے سے نہیں مرتا اور وہ ایک جوہر روحانی ہے اوس کو فنا نہیں ہو سکتی -

امام صاحب فرماتے ہیں کہ یہ آٹھوں امور تو بطور اصول کے تھے اور ان کے فروعات سات ہیں (۱) طب اور اوس کا مقصد بدن کے مبادی کا اور اوس کے احوال کا الجناط صحت اور مرض اور اُس کے سببوں اور اوس کی دلیلوں کا جاننا ہے تاکہ مرض کو دور کیا جاوے اور صحت کی حفاظت ہو -

(۲) احکام نجوم - اور وہ ایک انگل ہی ستاروں کی شکلوں سے اور اون کے ملنے سے استدلال کرنے میں کہ دنیا کا اور ملک کا اور پیدائش کا اور سال کا حال کس طرح پر ہوگا -

(۳) علم فراست - (علم قیافہ) اور وہ استدلال کرنا ہے خلقی مہیت سے اخلاق پر -

(۴) تعبیر اور وہ استدلال کرنا ہے سونے کی حالت کے تخیلات سے جیسا کہ نفس نے اوس کو عالم غیب میں دیکھا ہے اور قوت متخیلہ نے اوس کو دوسری مثال میں متخیل کر دیا ہے -

(۵) علم طلسمات اور وہ آسمانوں کے قوی کا اجرام ارضی سے ملانا ہے تاکہ اس ملائے سے عالم ارضی میں ایک عجیب و غریب کام کرے -

(۶) علم نیر سجات - اور وہ زمین کی متعدد خاصیت کی چیزوں کی قوتوں کا ملانا ہے تاکہ اوس سے کوئی عجیب چیز پیدا ہو جاوے -

(۷) علم کیمیا - اور وہ معدنی چیزوں کے خواص کا تبدیل کرنا ہے تاکہ اوس سے سونا اور چاندی بن جائے

اس کے بعد امام صاحب فرماتے ہیں کہ ان علوم کے کسی امر سے شرعاً مخالفت لازم نہیں ہے
صرف چار مسئلہ ان علموں کے ہیں جنہیں ہم مخالفت کرتے ہیں

پہلا مسئلہ۔ حکماء کا یہ قرار دینا ہے کہ دو چیزوں یعنی سبب اور مسبب کا ملنا جو ظاہر میں دکھائی
دیتا ہے۔ یہ ملنا لازمی اور ضروری ہے اور نہ تو یہ قدرت میں ہے اور نہ امکان میں ہے کہ سبب بغیر
مسبب کے پیدا ہو۔ اور مسبب بغیر سبب کے +

دوسرا مسئلہ۔ اون کا یہ قول ہے کہ نفوس انسانی مستقل چیزیں ہیں اور خود اپنی آپے
سے موجود ہیں جسم میں پیوستہ نہیں ہیں اور موت کے معنی بدن سے اون کا قطع ہو جانا ہی۔ مگر
وہ بدستور ہر حال میں اپنے آپے سے موجود ہیں +

تیسرا مسئلہ۔ اون کا یہ قول ہے کہ ان نفوس کا معدوم ہونا محال ہے بلکہ جب یہ پائے
جاتے ہیں تو ابدی اور سرمدی ہوتے ہیں اون کا فنا ہونا متصور نہیں۔

چوتھا مسئلہ۔ اون کا یہ قول ہے کہ ان نفوس کا جبکہ وہ جسموں سے علیحدہ ہو جائیں تو
پھر اون کا جسموں میں دوبارہ آنا محال ہے۔

ہم ان چاروں مسئلوں کی صحت و عدم صحت پر پھر کسی آرٹیکل میں بحث کریں گے اس
وقت یہ بتلانا ہی کہ صرف یہی چار مسئلہ نہیں ہیں بلکہ اون علوم کے اور بھی مسائل ہیں جو مذہب اسلام
یا موجودہ مسائل اسلام کے برخلاف ہیں +

علوم طبیعی تمام ان امور کے وقوع سے انکار کرتے ہیں جو بافوق الطبیقہ ہیں اور یہی ایک ایسا مسئلہ
ہے جو موجودہ مسائل مسلمہ اسلام کے کلیتہً برخلاف ہے جس سے تمام معجزات انبیاء علیہم السلام اور کرامات اولیاء
رضی اللہ تعالیٰ عنہم سے انکار لازم آتا ہے۔ پس اس مسئلہ کی تردید یا توفیق اہل اسلام کو ضروری ہے۔

علوم طبیعی امکان محض کو محبت نہیں فراردیتے جب تک کہ اون کا وقوع نہ متحقق ہو اور اس سے تمام

دلائل علم کلام کے سا قضا ہو جاتے ہیں۔

علوم طبیعی تبدیل ماہیت اشیاء کے منکر محض ہیں اور لا تبدیل الخلق اللہ کے قابل ہیں مگر موجودہ اصول اسلام اوس کے برخلاف ہیں +

علم نجوم۔ نہایت تعجب ہے کہ امام صاحب اس علم کی نسبت یہی تحریر فرماتے ہیں کہ اوس مخالفت لازم نہیں ہے حالانکہ اس علم کے مسائل کثیر ایسے ہیں جنکو اسلام غلط اور جھوٹا بیان کرتا ہے۔

علم نجوم کے وہ مسائل جو حسابات متعلق ہیں مثل حرکات واجتماع وتفرق کو اکب اور کسوف و خسوف جس کی تحقیق بذریعہ رصد کے کی گئی ہے اور جنکے حساب زچوں اور تقویموں میں مندرج ہیں درحقیقت وہ مسائل نجوم نہیں ہیں بلکہ مسائل حسابیہ ہیں جو اہل تنجیم کام میں لاتی ہیں۔ اور اوس حرکت اور اجتماع وتفرق سے جو نتائج آفاق میں پیدا ہوتے ہیں وہ بھی علم نجوم کے مسائل نہیں ہیں بلکہ علم طبیعیات کے (جسمیں نجوم داخل نہ ہو) مسائل محققہ ہیں۔ اہل تنجیم اوس مسائل کو بھی کام میں لاتے ہیں +

علم نجوم خالص وہ علم ہے جس سے انسانوں کی قسمت و نگی زندگی و موت اور انکی عمر اور انکی بیماری و صحت اور انکی آئندہ زندگی کے حالات دو لمندی و مفلسی وغیرہ کی پیشین گوئی کی جاتی ہے۔ اوقات کی اور ایام کی سعادت و نحوست بتائی جاتی ہے۔ ہر ایک کام کے لئے ایک ساعت نیک سمجھتی ہیں جس میں اس کے کرنیکی اجازت دیجاتی ہے اور اوس کے سوا ساعات بد سمجھتے ہیں جن میں اوس کام کے کرنکو نہایا منحوس یا مشر خلاف مارا دیا جاتا ہے۔ قبل وقوع کسی واقعہ کے جو انسان سے متعلق ہے اوس کے وقوع کی پیشین گوئی کی جاتی ہے۔ پس درحقیقت اصلی علم نجوم یہ ہے جسکو عقل اور مذہب اسلام جھوٹا اور باطل بنانا ہے +

علم طلسمات۔ امام صاحب نے جسکو علم طلسمات قرار دیا ہے وہ قدیم علم کہنہ ضالہ کا ہی کیسے قوائے آسمانی اور کیسا لون کو اجرام ارضی سے ملانا۔ اسیکانام عرف عام میں جاو گری ہے جسکی نفرین عقلاً اور اسلاً ماہر مسلمان کو لازم ہے۔ تعجب ہے کہ امام صاحب لکھتے ہیں کہ اس علم سے شرعاً مخالفت لازم نہیں ہے۔

مثل مشہور ہے کہ جادو برحق ہے مگر کرنیوالا کافر ہے اس مثل کے پہلے جملہ میں غلطی ہی صحیح مثل یونانی چاہئے کہ جادو غلط اور جھوٹ اور فریب ہے مگر کرنیوالا کافر ہے۔

علم کیمیا کی نسبت جو امام صاحب نے لکھا ہے اس کی نسبت ہم کچھ لکھنا نہیں چاہتے کیونکہ وہ اس علم سے بالکل ناواقف معلوم ہوتے ہیں اور سونا اور چاندی ہی بنانے کی دھن میں پڑے ہوئے دکھائی دیتے ہیں۔

پہلے ہم علم الہی یعنی الہیات۔ امام صاحب فرماتے ہیں کہ خود فلاسفہ کے مسائل الہیات میں

اختلاف ہے مگر ارسطاطالین کا مذہب جیسا کہ فارابی اور ابن سینا نے بیان کیا ہے قریب تہذیب اسلام

کے ہے صرف میں مسئلوں میں غلطی ہے۔ تین مسئلے تو ایسے ہیں جنکے سبب سے اون کی تکفیر واجب

ہے اور شرع مسئلے ایسے ہیں جنکے سبب سے اون کو اہل بیعت کہنا لازم ہے۔ اس کتاب میں امام صاحب

نے صرف اون تین مسئلوں کا مختصر بیان کیا ہے اور وہ تین یہ ہیں۔

(۱) اون کا یہ کہنا کہ اجساد محسوس نہیں ہوتے اور تو اب یا عذاب روح مجرورہ کو ہوگا اور عذاب

روحانی ہوگا نہ جسمانی۔

(۲) اون کا یہ کہنا کہ خداے تعالیٰ کو کلیات کا علم ہے جزئیات کا علم نہیں ہے۔

(۳) اون کا یہ کہنا کہ عالم قدیم وانی ہے +

باقی مسائل جو صفات کی تقریر و تفہیم سے متعلق ہیں یا اون کا یہ کہنا کہ خدا اپنی ذات سے علیم ہے

اصوات سے زیادہ نہیں جانتا اور اسی طرح کے اور مسائل ہیں۔ ان مسائل میں ان کا مذہب معتزلیہ

کے مذہب کے قریب ہے اور معتزلیوں کی تکفیر واجب نہیں ہے اس کی تفصیل کتاب التفرقة

بین الاسلام والزندقة میں بیان ہوئی ہے۔

پہنجم علم سیاست۔ اس کی نسبت امام صاحب فرماتے ہیں کہ اس علم حکماء کا کلام مصلحت نبوی

سے اور سلطنت سے علاقہ رکھتا ہے اور انہوں نے اس کو کتب منزلة من اللہ اور احکام ما ثورہ

اولیاء سے اخذ کیا ہے۔

اس بیان سے امام صاحب کا مقصد یہ ہے کہ اس علم میں بھی شرعاً مخالفت لازم نہیں ہے۔ مگر مجھ کو اس میں بھی کلام ہے کیونکہ اگر اذن تمام احکام کو جو کتب فقہ میں مندرج ہیں احکام شرعی قرار دے جاویں تو متعدد مسائل سیاست حکماء میں اور اذن میں اختلاف پٹن ہر پھر کیا وجہ ہے کہ شرعاً اذن کی مخالفت لازم نہ ہو +

ششم علم اخلاق۔ اسکی نسبت بھی امام صاحب فرماتے ہیں کہ وہ صفات نفس اور اوس کے اخلاق اور اوسکی درستی اور مجاہدات سے متعلق ہے اور انہوں نے اوس کو کلام صوفیہ کرام سے اخذ کیا ہے یعنی اوس کی بھی شرعاً مخالفت لازم نہیں ہے۔

مگر اس میں نہایت شبہ ہے کہ آیا حکماء نے وہ علم اور اوس کا طریقہ صوفیہ کرام سے اختیار کیا ہی یا صوفیہ کرام نے حکماء عظام سے۔ علاوہ اس کے وہ طریقہ اختیار کرنا اور اوس طریقہ سے تہذیب نفس اور صفات نفسانی کا حاصل کرنا مقصود شارع علیہ السلام ہے یا نہیں۔ اور مذاہب قطع نظر مقتضائے فطرت انسانی جس میں مرضی الہی مضمحل ہے سمجھا جاسکتا ہے۔ یا نہیں +

یہ ہیں خیالات امام غزالی رحمۃ اللہ علیہ کے۔ اور انشاء اللہ تعالیٰ کسی وقت ہم ان مسائل پر بموجب اپنی تحقیق کے بحث کریں گے۔ واللہ المستعان ❦

بالتیمم

مطبوعہ فیض عام پریس علیگڑھ

۱۸۶۹۹

A decorative rectangular border with ornate floral and scrollwork corner pieces.

الرُّوحُ وَحَقِيقَتُهَا

الإمام الغزالي رحمه الله

و

الرُّوحُ وَحَقِيقَتُهَا

هذا انتخاب من كتاب المسمى بالمضنون به على غير اهل

وانا سميت به بالمضنون لاختار

بسم الله الرحمن الرحيم

امام صاحب فرماتے ہیں کہ روح کوئی جسم نہیں ہے کہ وہ بدنیں اس طرح چلی گئی ہو جیسے پانی برتن میں اور نہ عرض ہے یعنی ایسی چیز نہیں ہے جو کسی دوسرے کے ساتھ قائم ہو اور دل و دماغ میں اس طرح گھس گئی ہو جیسے کالی چیز میں کالکی یا عالم میں علم بلکہ وہ جوہر ہے یعنی آپ اپنے آپ سے قائم ہے۔ کیونکہ وہ اپنے آپ کو اور اپنے پیدا کرنے والے کو جانتی ہے اور معقولات کو پالیتی ہے اور جو چیز کہ دوسری چیز کے ساتھ قائم ہوتی ہے یعنی عرض ہوتی ہے اس میں یہ صفتیں نہیں ہوتیں +

اور وہ جسم بھی نہیں ہے کیونکہ جسم تقسیم ہونیکے لائق ہوتا ہے یعنی اس کے دو چار دس بیس وغیرہ حصے ہو سکتے ہیں اور روح تقسیم ہونیکے قابل نہیں ہے۔ اور دلیل سے ثابت ہے کہ وہ واحد ہے اور تمام عقلائے اتفاق کیا ہے کہ وہ جزء لا یتجزئی کے مانند ہے یعنی ایسی شے ہے کہ تقسیم نہیں ہو سکتی +

اور وہ متجزی بھی نہیں ہے یعنی اوس نے کوئی جگہ بھی نہیں گھیری ہے جیسکہ ہر ایک جسم بقدر اپنے جسم کے جگہ گھیرے ہوئے ہے۔ کیونکہ جو چیز متجزی یعنی جگہ گھیرے ہوئے ہو ہے وہ تقسیم کے قابل ہوتی ہے اور جزء الاتجزی یعنی چھوٹی سے چھوٹی چیز جو جگہ گھیرے ہوئے ہو اور تقسیم نہ ہو سکے اوس کا ہونا باطل ہے یعنی محال ہے پس ثابت ہے کہ روح جو ہر چیز یعنی اپنے آپ سے قائم ہے مادہ متجزی یعنی جگہ گھیرے ہوئے بھی نہیں ہے۔

پھر امام صاحب فرماتے ہیں کہ روح نہ تو انسان کے بدن میں داخل ہے اور نہ اوس سے خارج ہے اور نہ اوس سے ملی ہوئی ہے اور نہ اوس سے جدا ہے۔ کیونکہ یہ سب باتیں ایسی چیز سے علاقہ رکھتی ہیں جس کا جسم ہوا اور متجزی ہوا اور روح میں ان میں سے کوئی بات بھی نہیں ہے۔

پھر فرماتے ہیں کہ وہ کسی جہت میں بھی نہیں ہے اور نہ کسی جگہ میں حلول کئے ہوئے ہے کیونکہ یہ صفتیں بھی جسم دار چیز سے یا ایسی چیز سے جو دوسری چیز کے ساتھ موجود ہو یعنی عرض ہو علاقہ رکھتی ہیں اور روح جسم ہونے سے اور عرض ہونے سے پاک ہے +

مگر واضح ہو کہ کرامیہ اور حنبلی یعنی حضرت امام احمد حنبل کے پیرو روح کو جسم مانتے ہیں اور اشاعرہ اور معتزلہ اوس کا جسم تو نہیں مانتے مگر اوس کے لئے جہت کا ہونا تسلیم کرتے ہیں۔ جبکہ امام صاحب نے روح کو ایسا مانا کہ وہ ایک جوہر یعنی ایک ذات ہے اور قائم بالذات ہے یعنی آپ اپنے آپ سے قائم ہے اور اپنے آپ کو جانتی ہے اور معقولات کو دریافت کر لیتی ہے اور نہ جسم ہے اور نہ متجزی ہے اور نہ تقسیم کے قابل ہے اور نہ کسی خاص طرف کو ہے اور نہ کسی خاص جگہ میں حلول کئے ہوئے اور نہ کسی دوسری چیز کے ساتھ قائم ہے۔ اور نہ کسی جسم میں داخل ہے نہ اوس سے خارج ہے اور نہ اوس سے ملی ہوئی ہے

اور نہ اوس سے جدا ہے تو یہی سب صفتیں خدا کی ذات پاک کی ہیں اور اس سے لازم آتا ہے کہ روح بھی خدا کی مانند ہے۔

اس کا جواب امام صاحب یہ دیتے ہیں کہ خدا میں بھی یہ صفتیں ہیں مگر یہ صفتیں خدا کی مخصوص صفتوں میں سے نہیں ہیں بلکہ خدا کی مخصوص صفتیں اوس کا قیوم ہونا ہے یعنی وہ اپنی ذات سے قائم ہے اور باقی تمام چیزیں اوس کی ذات کے سبب سے قائم ہیں اور آپ ہی آپ موجود ہے اور سب چیزیں آپ ہی آپ موجود نہیں ہیں بلکہ اودن کا وجود عارضی ہے اور خدا کا وجود ذاتی ہے۔

جو جواب کہ امام صاحب نے دیا اگر اوس کو تسلیم کر لیا جاوے تو اودن صفات سے جو روح کی بیان کی ہیں بہ بات لازم ہوتی ہے کہ روح قدیم اور غیر مخلوق ہے۔

اس کا جواب عجیب طرح سے امام صاحب نے دیا ہے وہ فرماتے ہیں کہ روح کو جو غیر مخلوق کہتے ہیں اوس کا مطلب یہ ہے کہ اوس کا اندازہ کمیت سے کہ کتنی ہے نہیں ہو سکتا اس لئے کہ کسی چیز کا اندازہ اس طرح پر کہ کتنی ہے اوس وقت ہو سکتا ہے جبکہ وہ تخیر ہو یعنی کیسے قدر جبکہ کو گھیرے ہوئے اور تقسیم ہو سکتی ہو مگر روح نہ تخیر ہوا نہ تقسیم ہو سکتی ہے نہ اوس کے ٹکڑے ہو سکتے ہیں مگر اوس کو مخلوق اس لئے کہتے ہیں کہ وہ پیدا ہوئی ہے اور قدیم نہیں ہے اور وہ حادث ہوتی ہے یعنی پیدا ہوتی ہے جبکہ نطفہ میں اس کے قبول کر نیکا استعداد پیدا ہوتا ہے۔

امام صاحب کا مذہب یہ ہے کہ ارواح بشری قبل وجود ابدان کے موجود نہیں ہیں بلکہ بعد وجود ابدان کے حادث ہوتی ہیں جیسے صورت آئینہ میں۔ کیونکہ اگر قبل وجود ابدان کے موجود ہوں تو دو حال سے خالی نہیں یا تو کل انسانوں کے لئے روح واحد ہوگی یا کثیر یعنی بہت سی ہونگی۔ پہرہ ایک بنی دلیل لکھتے ہیں اور ثابت کرتے ہیں کہ قبل وجود ابدان روح کا واحد

ہونا کثیر ہونا دونوں باطل ہیں اور جب وہ دونوں باتیں باطل ہوں تو روح کا قبل ابدی موجود ہونا باطل کیا گیا
امام صاحب فرمادے گا کہ جب ارواح بشری کثرت سے موجود نہیں ہو سکتیں تو انسانوں کے
بدن سے ادن کے مرنے پر جدا ہو جائیں گے بعد کیونکر کثرت سے موجود ہو جاویں گی اور آپس میں
متغایر بھی ہوں گی +

اس کا جواب وہ یہ دیتے ہیں کہ بدن کے ساتھ متعلق ہونیکے بعد روح نے مختلف اوصاف
مثلاً علم و جبل اور صفائی اور کدورت اور حسن اخلاق اور اخلاق قبیح حاصل کئے ہیں اور یہی سبب
وہ ایک دوسری سے متغایر ہو گئی ہیں اور ادن کی کثرت سمجھ میں آتی ہے۔ مگر جسموں سے
متعلق ہونیکے پہلے اس تغایر کے اسباب موجود نہ تھے اور اسی لئے ادن کا کثیر ہونا باطل تھا +
مگر یہ بات سمجھ میں نہیں آتی کہ جب امام صاحب نے روح کو مادی نہیں مانا بلکہ ایک جوہر غیر
متحیر یعنی بغیر جسم کے مانا ہی اور یہ تسلیم کیا ہی کہ نہ وہ جسم میں داخل ہو نہ اوس سے خارج ہو اور
اوس سے علی ہوئی ہے اور نہ اوس سے جدا ہی بلکہ اوس کا تعلق بدن سے صرف ایسا ہی
جیسی کہ صورت کا آئینہ میں تو وہ انسان کے افعال سے اخلاق حسن یا اخلاق قبیح کیونکر حاصل کر سکتی
تھی تاکہ انسانوں کے مرنیکے بعد ادن کی روحیں تغایر پیدا ہو اور کثرت روحوں کی وجوہ پیدا ہو +

علاوہ اس کے ایک امر بحث طلب اور باقی رہا جاتا ہے اور وہ یہ ہے کہ انسانوں میں تو والد اور
تناسل جاری ہے اور ان واحد میں بہت سے نطفے روح کے قبول کرنیکا استعداد پیدا کرتے ہیں
اور ضرور ہے کہ ہر ایک کیلئے روح حادث ہو پس روح کا آن واحد میں کثرت سے حادث ہونا یا موجود
ہونا بلا کسب کسی اختلاف کے لازم آتا ہے اور جو کہ کوئی زمانہ اور کوئی آن ایسے نطفوں کے وجود سے
جنہوں نے روح کے قبول کرنیکا استعداد پیدا کر لیا ہو خالی نہیں ہے تو ہر آن میں روح کا کثرت سے موجود
ہونا بروقت وجود ابدان کثیر لازم آتا ہے اور کثرت ارواح موجودہ باطل نہیں ہوتی +

امام صاحب نے جو یہ مذہب اختیار کیا ہے کہ روہیں پہلے سے موجود نہیں ہیں بلکہ اجساد کیساتھ
عادت ہوتی ہیں تو اس حدیث کے کہ ”خلق اللہ تعالیٰ لا روح قبل الاجساد بالفی عالم
یعنی اللہ تعالیٰ نے روہوں کو دو ہزار برس پہلے جسموں سے پیدا کیا ہی کیا معنی ہونگے ؟

اسکے جواب میں امام صاحب عاجز ہو گئے ہیں اور فرماتے ہیں کہ اس میں تاویل کرنی چاہئے اور
تاویل یہ کرتے ہیں کہ اس حدیث میں ارواح سے ارواح ملائکہ مراد ہیں اور اجساد سے اجساد عالم و فیہ
جو مذہب کہ امام صاحب نے اختیار کیا ہے اس میں ایک اور دقت ہے کہ نطفہ کی یا مادہ کی یا عینا

کی ترکیب اور امتزاج سے جو جسم لطیف حادث ہوتا ہے وہ وہ شے ہے جس سے فہم اور جسم کا وجود متعلق ہے
اور وہ اشجار و حیوان دونوں سے علاقہ رکھتا ہے جو کیفیت اور استعداد کسی درخت کے بیج میں بونے

کے بعد پیدا ہوتی ہے وہی نطفہ میں بھی پیدا ہوتی ہے اور وہی اس مادہ میں پیدا ہوتی ہے
جس سے خود بخود کیڑے مکوڑے حشرات الارض پیدا ہوتے ہیں۔ مگر اس شے پر جو حیوان

مادہ میں اس طرح حادث ہوتی ہے جیسکہ شجرہ مادہ میں روح کا جس سے ہم بحث کر رہے ہیں
اطلاق نہیں ہو سکتا گو کہ بعض دفعہ اس کا نام روح حیوانی اور روح نباتی کہا جائے۔ پس

بموجب مذہب امام صاحب کے یا تو یہ ماننا پڑیگا کہ روح جس سے بحث ہے اور وہ شے جو نطفہ میں
سبب امتزاج اور ترکیب مادہ کے پیدا ہوتی ہے ایک ہی چیز ہے اور یہ صریح البطلان ہے یا

نطفہ میں دو طرح کا استعداد پیدا ہوتا ہے ایک وہ جبکہ اون میں استعداد قبول روح حیوانی ہوتی
ہے اور دوسری وہ جبکہ اس میں وہ استعداد پیدا ہوتا ہے جس کے سبب سے یا جس کے لئے

روح انسانی حادث ہوتی ہے اور مثل عکس آئینہ تعلق پکڑتی ہے و لکن فیہ ما فیہ ؟
مگر تعجب یہ ہے کہ امام صاحب نے اپنی کتاب المفسون بہ علی الملہ میں روح کی یہ تعریف

لکھی ہے کہ ”وہ ایک جسم لطیف ہے اخلاط کے بنجار سے مرکب اور اس کا منبع دل ہے اور اس میں

نفسانی و حیوانی دونوں میں اور اسی سے قوت حساسہ اور اعضا کی حرکت حاصل ہوتی ہوگی اور ظاہر ہے کہ اس تعریف میں وہ روح انسانی داخل نہیں ہو سکتی جس پر ہم اس مقام میں بحث کر رہے ہیں اور جس کا ذکر امام صاحب نے المفنون الاخر میں کیا ہے۔

واما من ہب بعض الفلاسفہ لا یحییٰ فی ہذا الزمان ہذا

اول وہ اس بات کو ثابت کرتے ہیں کہ تعقل اور ارادہ صرف ترکیب عناصر یا متزاج مادہ سے پیدا نہیں ہو سکتا البتہ تاثر پیدا ہوتا ہے مگر تاثر اور چیز ہی اور تعقل اور ارادہ اور چیز ہے۔ وہ اس بات کو تسلیم کرتے ہیں کہ تمام حیوانات میں وہ انسان ہونے حیوان سب میں تعقل اور ارادہ ہے اور وہ شے جس سے تعقل اور ارادہ ہے وہ اس چیز کے علاوہ ہی جو ترکیب عناصر یا متزاج مادہ سے پیدا ہوتی ہے۔ پس وہ اسی شے کو جس سے انسان میں اور حیوانات میں تعقل اور ارادہ پیدا ہوتا ہے روح کہتے ہیں۔

وہ اس بات کو تسلیم کرتے ہیں کہ انسان میں اور حیوان میں اور نیز ایسی مخلوق میں اگر ہو جو مافوق الانسان اور غیر مرئی اور ذی تعقل و ارادہ ہو جس کے وجود کا ثبوت اب تک ان کے نزدیک کتاب و سنت سے نہیں ہوا۔ وہی ایک روح ہے۔ وہ حیوانات میں بھی روح مانتے ہیں جیسکہ انسان میں اور دونوں کی روحوں میں کچھ فرق نہیں سمجھتے بلکہ متحد مانتے ہیں اور ادن کے افعال کے تفاوت کو ادن کی ترکیب اعضا کے اختلاف پر جبکہ ذریعہ سے روح کام لیتی ہے محل کرتے ہیں۔

وہ اس کی مثال ایک اسٹیم انجن کے کارخانہ کی دیتے ہیں جہیں مختلف کام کرنی کی کلیمیں لگی ہوئی ہوں۔ ادن تمام کلیموں کو حرکت دینے والی صرف وہی ایک اسٹیم ہی مگر وہ ہیں جن مختلف کاموں کے لئے لگائی گئی ہیں وہ مختلف کام دیتی ہیں۔

یہی حالت انسانوں اور حیوانوں کی ہے ہر ایک انسان میں اور ہر ایک حیوان میں جس کام کے لائق اس کے اعضا کی ترکیب ہو وہ وہی کام کرتا ہے +
 حیوانات میں ہم دیکھتے ہیں کہ ان کے اعضا کی ترکیب میں ہر ایک محدود کام کرنے کی قابلیت کے اور کچھ نہیں ہے اور اسی لئے وہ ادا و نواہی کے مکلف نہیں ہیں اور نہ ان کی روح کو کوئی نئی چیز سب کرتی ہے مگر انسان کے اعضا دل و دماغ کی ترکیب ایسی ہے کہ اس میں غیر محدود کام کرنے کی قابلیت ہے اور نیز ان میں یہ بھی قابلیت ہے کہ وہ اسٹیم اونے بطور ایک انجنیر کے کام لے یعنی کسی کل کو بند کر دے کسی کو چلنے دے کسی کو تیز کر دے کسی کو سست کر دے اور اسی قابلیت کے سبب وہ مکلف ہے۔ وَلِلّٰہِ دَرَسٌ مِّنْ قَالِ ۝

آسمان بار امانت نتوانست کشید | قرعہ فال بنام من دیوانہ موفد

ما قولہم فی ماہیت الروح و حقیقتہا

اون کا یہ قول ہے کہ کسی شے کی ماہیت کا جاننا انسان کی عقل سے خارج ہے و علمہ ادم الہاماء کلہما و ما علم ماہیۃ المسۃ بحدۃ الاسماء۔ جو چیزیں کہ محسوس ہیں ان کے عوارض کو انسان جان سکتا ہے نہ اون کی ماہیت و حقیقت کو۔ اور جو چیزیں کہ غیر محسوس ہیں اون کے ہونے یا نہ ہونے کو جان سکتا ہے۔ مگر اون کی ماہیت کو یا اون کے عوارض کو نہیں جان سکتا۔ کیونکہ جو ذریعہ علم کے خدا نے انسان میں پیدا کئے ہیں اون میں ہر اشیاء محسوس کے عوارض کو جان سکیں اور غیر محسوس کے وجود یا عدم وجود کی تصدیق یا تکذیب کریں اور کچھ طاقت نہیں ہے۔

روح کی حقیقت یا ماہیت بھی اسی قسم کی ہے اس کا وجود جاندار مخلوق میں ثابت ہوتا ہے مگر اس کی ماہیت مثل تمام اشیاء کی ماہیت کی عقل انسانی سے بالاتر ہے۔ اور جو کہ وہ

کسی طرح پر محسوس نہیں ہوا اس لئے اوس کے عوارض کا جاننا بھی عقل انسانی سے خارج ہوا اسی لئے اوس بڑے کاریگر جل جلالہ و اعظم شانہ فرمایا **يَسْئَلُونَكَ عَنِ الرُّوحِ قُلِ الرُّوحُ مِنْ أَمْرِ رَبِّي** یہی وجہ ہے کہ انسان خدا کے وجود اور اوس کی صفات پر ایمان لانا نہ مکلف کیا گیا ہے نہ اس بات پر کہ اوس کی ذات کی اوس کی حیات کی اوس کی قدرت کی اوس کے علم کی اوس کے غضب کی اوس کے رحم کی یعنی اوسکی صفات کی حقیقت و ماہیت کیا ہے۔

مگر ہاں عقل انسانی جہاں تک کہ وسیع ہو سکتی ہے اوس حد تک انسان غیر محسوس چیزوں کی نسبت بھی اوس کو وسعت دے سکتا ہے۔ روح کی نسبت استقدر اوس کو وسعت ہو سکتی ہے کہ روح مخلوق ہے اور جو ہر لطیف ہے اور ذی تعقل اور ذی ارادہ کا سبب اور مکتسب ہے اور جب کسی مادہ میں وہ لطف ہو یا سٹریٹی یا اور کوئی چیز استعدادی ہو نیکا یعنی جاندار ہونے کا پیدا ہوتا ہے تو وہ باندازہ اوس کی استعداد کی اوس میں سرایت کر جاتی ہے اور اون اعضا سے جو اوس مخلوق میں ہیں وہی کام لیتی ہے جس کام کے لائق وہ بنائے گئے ہیں۔ یا اوس کے سبب سے وہ اعضا وہ کام کرتے ہیں جنکے لئے وہ بنائے گئے ہیں۔ اور جب وہ استعداد اون میں باقی نہیں رہتا جسکے سبب سے روح نے اوس میں سرایت کی تھی تو روح اوس سے علیحدہ ہو جاتی ہے۔

اوس کی مثال میں الکٹریٹی کی مثال دیا جاسکتی ہے الکٹریٹی تمام دنیا میں پھیلی ہوئی ہے اور وہ تمام اجسام میں بقدر استعداد ہر ایک جسم کے سرایت کئے ہوئے ہے اور جب ہم کسی مادہ میں ایسی ترکیب پیدا کرتے ہیں جس میں الکٹریٹی کے قبول کرنیکا استعداد پیدا ہو وہ فی الفور اوس میں سرایت کر جاتی ہے اور باندازہ اوس کی استعداد کے سرایت کرتی ہے اسی طرح روح بھی مجبور و پیدا ہونے استعداد قبول روح کے اوس شے میں جس میں وہ

استعداد پیدا ہوا ہے سرایت کر جاتی ہے
ہم بذریعہ آلات اور ترکیب کے الیکٹریسی کو ایک جگہ جمع کر بیٹھے ہیں ایک جسم میں سے اوسکو
خارج کر کے دوسرے جسم میں جمیں اوس کے قبول کرنے کا استعداد ہے داخل کیونے
ہیں اور جبوقت اوس کو کسی جسم سے خارج کرتے ہیں تو آنکھوں سے دیکھتے ہیں کہ وہ
ایک جسم لطیف سیال روشن ہے جو مثل پانی کی دھار کے ایک جسم سے نکلتا ہے اور دوسرے
جسم میں چلا جاتا ہے اور اوس دوسرے جسم کی نہ جسامت میں تغیر ہوتا ہے نہ اوس
کے تیز نہیں اور جب اوس جسم میں استعداد قبول باقی نہیں رہتا تو اوس سے علیحدہ
ہو جاتا ہے اور اوس جسم لطیف سیال کے ہر ایک جزو میں وہی خاصیت ہے جو اوسکی
کل میں ہے۔ اور وہ جسم سیال جو نہایت لطیف ہے اور علی قول اہل صم آدمی ہے اور اسکا
جسم اجزائے صغاری مقراطیسی سے مرکب ہے۔ اسی طرح روح بھی ایک جسم لطیف و مخلوق ہے
قبل وجود ابدان جو ان اجسام سے خمیں اوس کے قبول کا استعداد ہوتا ہے۔ بقدر اوس
کی استعداد کے اوس میں سرایت کر جاتی ہے اور جب وہ استعداد قبول اوس میں باقی
نہیں رہتا اوس سے علیحدہ ہو جاتی ہے۔ اور اسی کا نام موت ہے ۔
واللہ اعلم۔ و هذا ما الھمنی ربی۔

A decorative rectangular border with ornate floral corner pieces. The corners are filled with intricate designs of flowers and leaves. The central area is a plain white rectangle.

الروح والقلم

الامام الغزالی

ومذہبہ فحقیقۃ اللوح المحفوظ والقلم
علی ما صرح بہ

فی کتابہ المسمی بالمضنون بہ علی غیر اہلہ وھو المضنون الصغیر

بسم اللہ الرحمن الرحیم

امام صاحب فرماتے ہیں کہ لوح سے مراد ایسے وجود سے ہے جو اس قابل ہو کہ جو چیزیں
اوس پر نقش کرنی چاہیں اوس پر نقش ہو جاویں اور قلم سے مراد ایسے وجود سے ہے جس سے
لوح پر جو نقش کرنا چاہیں اوس سے نقش ہو جاوے۔ کیونکہ قلم معلومات کی صورتوں کو لوح
پر نقش کرنے والی چیز ہے اور لوح وہ چیز ہے جس پر اون معلومات کی صورتیں نقش ہوتی ہیں
اور یہ ضرور نہیں ہے کہ قلم نرسل کا اور لوح لکڑی کی ہو۔ بلکہ یہ بھی ضرور نہیں ہے کہ اون
دونوں کیلئے جسم بھی ہو۔ کیونکہ قلم اور لوح کی ماہیت و حقیقت میں اون کا مجسم ہونا داخل نہیں
ہے بلکہ اون کی روحانیت اون کی حقیقت ہے اور اون کی صورت اون کی حقیقت
سے زاید جس کے کچھ معنی نہیں ہیں پس کچھ بعید نہیں ہے کہ اللہ کا قلم اور اللہ کی لوح
اوس کی انگلیوں اور اوس کے ماتھے کے لائق ہو اور یہ سب چیزیں ایسی ہوں جو اوس
کی ذات کے لائق ہے اور وہ پاک ہوں گی حقیقت جسمیت سے بلکہ وہ سب جواہر

روحانی یعنی روحانی ذاتیں ہونگی بعض تو ان میں سے علم حاصل کرنے والی مثل لوح کے اور بعضی علم دینے والی ہیں مانند قلم کے و ان الله تعالى علم بالقلم و انہوں نے اپنی دوسری کتاب المصنون بہ علی اہلہ میں بھی لکھا ہے کہ جو اہر روحانیہ عقلیہ جنہیں تمام موجودات کا نقش ہے شرع میں اسی کو لوح محفوظ سے تعبیر کیا ہے پس امام صاحب کی اس تقریر سے ثابت ہوتا ہے کہ وہ لوح و قلم کے ایسے وجود کے جو مجسم ہو قائل نہیں ہیں ۴

مگر جن مشکلات اور پیچیدگی سے ادنوں نے اس کو بیان کیا ہے اور لوح و قلم کی روحانیت کو صرف ایک فرضی طور پر جو اہر موجودہ قرار دیا ہے وہ کسی طرح سمجھ میں آنے اور تسلی دینے کے قابل نہیں ہے و ما هو الا تخم و تحف۔

واما مذهب بعض الفلاسفة الالہیین فی ہذا الزمان ہذا

وہ بھی قلم کو نہ نرسل کا قلم مانتے ہیں اور نہ لوح کو کاٹ کی تختی بلکہ وہ کہتے ہیں کہ قلم سے وہ چیز تعبیر کی گئی ہے جس سے وہ نتیجہ حاصل ہو جو قلم سے حاصل ہوتا ہے یعنی ظہور صور معلومات کا اور لوح سے وہ چیز تعبیر کی گئی ہے جس میں صور معلومات جس کو قلم نے ظاہر کیا ہے قائم اور موجود رہیں۔ پس منجملہ صفات باری جل شانہ کے ارادہ اور علم و وصفتیں ہیں جنکو لوح و قلم سے تعبیر کیا ہے ارادہ کو قلم سے اور علم کو لوح محفوظ سے کیونکہ اس کے ارادہ نے تمام صور موجودات کو پیدا کیا ہے اور اس کے علم میں تمام ماکان و مایکون یعنی جو کچھ ہوا اور ہوتا ہے اور ہو گا سب موجود ہے۔

علم کو لوح محفوظ سے تعبیر کرنے میں ایک اور نکتہ ہے کہ انسان کا علم تین زمانوں

ماضی و حال و استقبال سے علاقہ رکھتا ہے مگر خدا تعالیٰ کا علم بالکلیہ حالیہ ہے یعنی ماضی اور استقبال کو اس میں گنجائش نہیں ہے۔ ماضی و استقبال بھی مثل حال کے اسی وقت علم الہی میں حاضر ہے ماکان و مایکون و ماسیکون فی الحال اس کے علم میں موجود ہر لوح میں جو چیز ثبت ہو ماضی کی یا حال کی یا استقبال کی اس کا علم بھی فی الحال موجود ہوتا ہے پس علم باری کا لوح محفوظ سے تعبیر کرنا انسانوں کے سمجھانے کے لئے نہایت ہی پر لطف تھا اور ارادہ کا قلم سے تعبیر کرنا ایسا لطیف استعارہ ہے کہ خدا کے سوا اور کسی کو نہیں

سوچہ سکتا۔ فقط +

واللہ اعلم وهذا ما الھمنی بی

یٰ

در مطبع فیض عام علیگڑھ طبع شد

— () * () —

الْحَرْطُ وَالْمِيزَانُ

امام الغزالی

واقف الہ المختلفۃ فی الصراط والمیزان

الصراط

بسم اللہ الرحمن الرحیم

امام صاحب اپنی کتاب الاقتصاد فی الاعتقاد میں لکھتے ہیں کہ صراط حق ہے اور اس کی تصدیق واجب ہے کیونکہ وہ ممکنات میں سے ہے اور وہ ایک پل ہے جہنم کے اوپر تنہا ہوا تمام لوگ اس کو دیکھیں گے جب وہ اس پر پہنچیں گے تو فرشتے اون کو اس پر ٹھہرائیں گے تاکہ اون سے سوالات کئے جاویں +

اسکے بعد امام صاحب کہتے ہیں کہ اگر کہا جاوے یہ کیونکر ہو سکتا ہے روایتوں میں آیا ہے کہ وہ بال سے باریک اور تلواری کی دھار سے زیادہ تیز ہو گا پھر کس طرح اوپر سے جانا ممکن ہے۔ اس کے جواب میں امام صاحب فرماتے ہیں کہ اگر یہ بات ایسے شخص نے کہی ہے جو خدا کی قدرت کا منکر ہے تو اس کے مقابلہ میں خدا کو ہر ایک امر پر قادر ہونا ثابت کیا جاوے گا اور اگر وہ خدا کی قدرت عام کا قائل ہے تو یہ بات ہوا پر چلنے سے زیادہ عجیب نہیں ہے۔ پھر خدا تعالیٰ ایسی قدرت کے پیدا کر دینے میں قادر ہے جس سے مراد یہ ہے کہ خدا ہوا میں ایسی قدرت پیدا کر سکتا ہے کہ اس پر لوگ چلسکیں اور نیچے کی ہوا میں نیچے کو دبنا

یا جھکنا نہ ہو اور نہ ہوا میں پھٹ جاتا رہے۔ پھر جب ہوا میں ایسا کر دینا ممکن ہے تو صراط گووہ
کیسا ہی باریک ہو ہر طرح پر ہوا سے تو زیادہ مضبوط ہے (والعجب ثم العجہ علی ما قالہ
الامام فی هذا المقام)

امام صاحب اپنی کتاب المضمون بہ علی غیر اہلہ میں یعنی المضمون الاخیر میں تحریر فرماتے
ہیں کہ صراط پر ایمان لانا حق ہے اور یہ جو کہا گیا ہے کہ وہ بال کی مانند ہے تو بال کی باریکی
کو بھی اوس سے مناسبت نہیں ہے جس طرح کہ خط مصطلح علم ہندسہ کی باریکی میں جو
دھوپ اور چھاؤں کے بیچ میں فاصل ہے بال کی باریکی کو کچھ نسبت نہیں ہے۔ صراط
باریکی خط ہندسی کی باریکی کی مانند ہے جس میں مطلقاً عرض یعنی چوڑا پن نہیں ہوتا اگر ایسے خط کا
تو جو ذاتی نہیں ہوتا پھر کیا امام صاحب کے نزدیک صراط کا بھی وجود ذاتی نہیں ہے؟
پھر امام صاحب فرماتے ہیں کہ صراط مستقیم سے مراد ہے اخلاق متضادہ جو انسان
میں ہیں اور ان میں تو وسط حقیقی اختیار کرنا۔ مثلاً سخاوت اور فضول خرچی میں اور شجاعت
میں اور جاہلانہ ہیرجی اور بزدلی میں اور خرچ کرنے اور کنجوسی میں اور تواضع میں اور
تکبر اور نالائقی مزاج میں اور عفت اور شہوت رانی میں اور نامردی میں۔ یہ سب
اخلاق متضادہ ہیں اور ان کے دوسرے ہیں ایک افراط دوسرے تفریط اور یہ دونوں ہر
ہیں اور دونوں سروں کا جو بیچا بیچ ہے وہ وسط ہے کہ کسی طرف مائل نہیں ہے نہ زیادتی
کی طرف نہ کمی کی طرف جیسکہ وہ خط جو دھوپ اور چھاؤں میں فاصل ہے نہ تو اوس کو دھوپ
میں کہہ سکتے ہیں نہ چھاؤں میں +

پھر امام صاحب فرماتے ہیں کہ انسان کا کمال یہ ہے کہ جہاں تک ہو سکے فرشتوں
کی مشابہت پیدا کرے جنہیں اوصاف متضادہ جیسے کہ انسان میں ہیں نہیں ہیں۔ انسان

اودن اوصاف سے بالکل علیحدہ نہیں ہو سکتا اس لئے اوس کو حکم ہوا ہے کہ ایسا طریقہ اختیار
 کرے جو اودن اوصاف سے علیحدہ ہو جائیکے مشابہ ہو گو کہ حقیقت میں علیحدہ ہو جانا نہ ہو اور
 وہ توسط ہے جیسیکہ سمویا ہوا پانی کہ نہ گرم ہے اور نہ سرد اور عود کا رنگ کہ نہ سفید ہے اور نہ سیاہ
 پس کنجوسی اور فضول خرچی انسان کی دو صفیں ہیں اور سخاوت اوس میں توسط کا درجہ رکھتی
 جسمیں کنجوسی ہے اور نہ فضول خرچی پس صراط مستقیم وہ توسط حقیقی ہے جو بال سے بھی زیادہ باریک
 اور جو شخص کہ اودن صفات متضادہ کے دو نمبروں نے نہایت درجہ دور ہونا چاہے تو خواہ تنخواہ اودن دو
 سروں بیچا بیچ میں ہوگا۔ مثلاً ایک لہو کے حلقہ کو آگ میں لال کر کے رکھیں اور اوس میں ایک چوٹی
 کو ڈالیں تو وہ اوس کی گرمی سے بھاگے گی اور جو جگہ سب سے دور ہوگی وہاں ٹہرے گی پس سب مرکز
 اوس کو اور کوئی جگہ نہیں ملے گی اور وہی مرکز وسط حقیقی ہے کیونکہ اوسی کو ہر طرف سے نہایت درجہ کا
 بعد ہے اور اس مرکز یا نقطہ کا مطلق عرض نہیں ہے۔ پس صراط مستقیم وہی وسط ہے دو نمبروں سے
 اور اوس وسط کا مطلق عرض نہیں ہے اور وہ بال سے بھی زیادہ باریک ہے پھر جب خدا
 تعالیٰ قیامت میں اس صراط مستقیم کو متثل کر دیگا تو جو کوئی اس دنیا میں صراط مستقیم پر
 ہوگا۔ یعنی اوس نے صفات متضادہ انسانی کے استعمال میں حتی المقدور توسط اختیار
 کیا ہوگا اور کسی جانب مائل نہ ہوا ہوگا) تو صراط آخرت پر بھی سیدھا چلا جاویگا +
 امام صاحب کی دو نو تحریروں میں اختلاف یا پچھلی میں ابہام ہے جو کچھ اودنوں نے
 کتاب اقتصاد میں لکھا ہے اوس سے پایا جاتا ہے کہ وہ صراط آخرت کو ایک شے مجسم و مزج
 پرستی ہوتی تسلیم کرتے ہیں اور کتاب المنون میں جو لکھا ہے اوس سے صرف صراط مستقیم
 کا جو ایک مفہوم ہے جس کا متثل ہو جانا بیان کیا ہے کما قال فاذا مثل الله تعالی
 لعباده فی القيامة هذا الصراط المستقیم الخ تو یہ نہیں بتایا کہ وہ متثل روحانی ہوگا

بجسمانی اور اگر روحانی ہوگا تو اس پر سے گزرنیکے کیا معنی ہونگے و هذا ابھام او فلا
من اظہار الحقیقة فتدبر۔

المیزان

امام صاحب نے اپنی کتاب الاقتصاد فی الاعتقاد میں لکھا ہے کہ میزان حق ہے اور اس پر تصدیق واجب ہے وہ لکھتے ہیں کہ اگر کوئی کہے کہ اعمال تو عرض میں یعنی جس شخص نے کئے تھے اس کے ساتھ تھے جب وہ نہ رہا تو وہ بھی معدوم ہوگئی اور جو چیز کہ معدوم ہوگئی وہ کیونکر تولی جاوے گی اور نہ وہ اعمال جسم میزان میں یعنی اس کے پلڑوں میں پیدا ہو سکتی ہیں اور نہ ان اعمال کی شدت اور خفت کا اندازہ پیدا ہو سکتا ہے۔ اس کا جواب امام صاحب یہ دیتے ہیں کہ رسول خدا صلی اللہ علیہ وسلم سے یہ بات پوچھی گئی تھی آنحضرت نے فرمایا کہ اعمال کے لکھے ہوئے چٹھے تولے جاویں گے کیونکہ ان کا تبین ہر ایک انسان کے اعمال کا چٹھا لکھتے جاتے ہیں اور وہ مجسم چیز ہے پھر جب ان چٹھوں کو میزان میں رکھ دیں گے تو اللہ تعالیٰ اس کے پلڑوں میں ہلکا پن یا بھاری پن اعمال کے رتبہ کے موافق پیدا کر دیگا اور وہ ہر چیز پر قادر ہے۔ پھر امام صاحب کہتے ہیں کہ اگر کوئی پوچھے کہ اس طرح اعمال کے تولنے سے کیا فائدہ ہے تو اس کا جواب یہ ہے کہ خدا کے کاموں میں یہ سوال نہیں ہو سکتا۔ گلاہی سٹل عمّا یفعل وہم یستلوفن اس کے بعد ایک یہ فائدہ بیان کرتے ہیں کہ اعمال کو تولے جانے سے بندہ اپنے اعمال کی مقدار جان جاوے گا اس کو معلوم ہوگا کہ اس کیساتھ عدل ہوا ہے یا اپنی مہربانی سے خدا نے اس کے گناہوں سے درگزر کیا۔

لیکن امام صاحب اس بات کو بھول گئے کہ ہر گاہ انہوں نے فرمایا ہے کہ اعمال کا وزن یعنی میزان کے پلڑوں میں ہلکا پن یا بھاری پن خدا تعالیٰ اعمال کے رتبہ کے موافق پیدا

کر دیگا تو بندہ کو کیونکر ظاہر ہو گا کہ وہ وزن ٹھیک ٹھیک پیدا کر دیا ہے۔ اور جب یہ ظاہر نہ ہوا تو جو فائدہ امام صاحب نے بیان کیا ہے وہ باطل ہو جاتا ہے۔

پھر امام صاحب اپنی کتاب المصنوع بہ علی غیر الہ یعنی المصنوع الاخیر میں تحریر فرماتے ہیں کہ میزان پر ایمان لانا واجب ہے جبکہ یہ بات ثابت ہو گئی ہے کہ نفس انسانی جو ہرے جو اپنے آپ سے قائم ہے اور جسم کا محتاج نہیں ہے تو وہ خود اس بات کے لئے تیار ہے کہ حقائق امور اور جو تعلق اس کو جسد سے تھا وہ اس پر منکشف ہو جاوے اور جو کچھ اس پر منکشف ہو گا اس کے اعمال کی تاثیر ہوگی بلحاظ قرب و بعد ذات باری کے اور خدا کی قدرت میں ہے کہ کوئی ایسی راہ نکالے جس سے ایک لمحہ میں تمام خلق اپنے اعمال کی مقدار اور اس کی تاثیر دریافت کرے۔

بعد اس کے امام صاحب فرماتے ہیں کہ میزان حقیقت میں اس چیز کا نام ہے جس سے کسی شے کی کمی یا زیادتی معلوم ہو مثلاً اس دنیا میں ثقیل چیزوں کے تولنے کیلئے پلڑے دار ترازو ہے۔ آسمانوں کی حرکت اور وقت دریافت کرنیکی میزان یعنی ترازو اصطلاح ہے یعنی میزان شمس یعنی آفتاب کی ترازو اور سطروں کے اندازہ کی ترازو مسطر ہے اور حرفوں کی مقدار اور حرکات یعنی اشعار کی میزان یعنی ترازو و علم عروض ہے اور آواز کی حرکات یعنی گانے کی ترازو و علم موسیقی ہے پس خدا کو اختیار ہے کہ اعمال کے اندازہ کے طریقہ کو تمثیل کر دے جس سے زیادتی و کمی اعمال کی معلوم ہو اور اس کی صوت محسوس ہو یا صرف خیال میں تمثیل ہو اور خدا کو معلوم ہے کہ وہ اس کی ایسی صورت پیدا کرے گا جو محسوس ہو یا ایسی کرے گا جو تمثیل خیالی ہو فقط۔

ان دونوں کتابوں میں جو کچھ امام صاحب نے لکھا ہے اور اس میں جو مخالف

ہے وہ ظاہر ہے کتاب اقتصاد سے پایا جاتا ہے کہ وہ میزان کے جسمانی ہونے کی قابل ہیں۔ اور کتاب المضمون میں صرف اس کی تمثیل کے قابل ہیں خواہ محسوس ہو یا خیالی ہو۔ مہذا کسی مقام پر نہیں جان کرتے کہ مثل سے یا مثل روحانی سے یا ہر ایک چیز کی روحانیت کے موجود ہونے سے کیا مراد ہے شاید اہل مکاشفہ کو اس کی حقیقت منکشف ہوئی ہو مگر خدا کی بے انتہا خلقت ہے اور ان کو مکاشفہ نہیں ہے ان کو بھی تو کچھ سمجھانا چاہئے +

علاوہ اس کے جب انہوں نے کتاب المضمون میں میزان کا تمثیل ہونا محسوس یا خیالی قرار دیا تو یہ بھی بتانا تھا کہ اس صورت میں اعمال کے چٹھوں کا جو کراما کاتبین لکھتے تھے کیا حال ہو گا وہ تو مجسم تھی وہ کس پردہ صری جاویں گی +
ان دو امور کی نسبت اس زمانہ کے فلاسفہ الہیین کی بھی کچھ تحقیق ہی جو ذیل میں مندرج ہے۔

واما مذہب بعض الفلاسفة الہیین فی هذا الزمان هذا

مذہبہم فی الصراط وہ کہتے ہیں کہ صراط آخرت حق ہے اور ہر شخص کو اس کا طے کرنا ضروری ہے مگر اس کے اوصاف کہ وہ بال سے زیادہ باریک اور تلوار کی باڑ سے زیادہ تیز ہے اور دوزخ کے اوپر تنا ہوا ہے نہ قرآن مجید میں مذکور ہیں اور نہ کسی حدیث قابل الوثوق سے پائے جاتے ہیں۔ قرآن مجید میں لفظ صراط آیا ہے اور بعض احادیث احاد میں بھی جہاں واقعات قیامت مذکور ہیں صراط کا لفظ آیا ہے پس ان کا قول یہ ہے کہ جن معنوں میں قرآن مجید میں یہ لفظ استعمال ہوا ہے اس کے وہی معنے ان حدیثوں میں بھی مراد ہیں خود خدا نے اپنی بند و نکو یہ دعا سکھائی ہے۔ اھدنا الصراط المستقیم صراط الذین انعمت علیہم غیر المغضوب علیہم ولا الضالین اور پیغمبر کو کہا ہے وانک لتھدی الی صراط مستقیم

پھر فرمایا ہر هذا صراط ربك مستقيماً۔ فاتقوا الله واطيعوا الله ربك فاعبدوه هذا
 صراط مستقيم حضرت علیؑ کی زبان سے فرمایا ہر ان الله ربی وربکم فاعبدوه هذا صراطاً مستقیم
 اور تمام نبی آدم کو فرمایا ہے وان اعبدونی هذا صراط مستقیم۔ واللہ یھدی من یشاء
 الی صراط مستقیم۔ ومن یقتضہم باللہ فقد ہدی الی صراط مستقیم قل اننی ہدائی ربی الی
 صراط مستقیم۔ افسر ہمیشہ مکبا علی وجہہ اھدی امن ہمیشہ سویلے صراط مستقیم قل
 کل متر بصرف تر بصوا فتعلموا من اصحاب القطر السوی ومن اھتد۔ وار الذین یؤمنون بالآخرۃ الصراط
 لنا کون پس جن لوگوں نے کہ دنیا میں شرک نہیں کیا اور صرف خدائے وحدہ لا شریک کی
 عبادت کی ہے وہ قیامت میں بھی صراط مستقیم پر ہوں گے اس حالت کا جسکو خدا تعالیٰ
 نے صراط سے تعبیر کیا ہے ہر شخص کو اس کا طے کرنا یا یوں کہو کہ ہر شخص پر اس حالت کا گزرنا
 لازمی ہے۔ خواہ شامت اعمال سے کبرا اور زدامت زدہ ہو یا خوش نصیبی اور اعمال نیک۔
 علی الخصوص خدا کی توحید اور اسی کی عبادت میں پکا ہونی سے سر بلند اور خوشحال ہو اسی کی
 طرف خدائے اشارہ کیا ہے جہاں فرمایا ہر امن ہمیشہ مکبا علی وجہہ اھدا امن ہمیشہ سویا
 علی صراط مستقیم یعنی کیا وہ شخص جو کبرا ہو کر نہ جھکائے چلتا ہی زیادہ ہدایت پر ہے یا وہ شخص
 جو سیدھا ہو کر سیدھے رستہ پر چلتا ہے۔ صراط سے کوئی حقیقی اور ظاہری مجسم شے مراد نہیں ہے
 بلکہ اس طریقہ کو جو اس نے اختیار کیا ہے یا اس کی حالت کو صراط مستقیم سے تعبیر کیا ہے
 ترمذی میں دو حدیثیں ہیں ایک کتاب میں یہ الفاظ ہیں شعار المومن علی الصراط رب
 سلم سلم اس حدیث کو اور اس کے الفاظ کو کچھ خصوصیت صراط آخرت سے نہیں ہے دوسری
 حدیث میں ہے کہ حضرت نے فرمایا میں تین مقاموں میں سے کسی مقام میں ملوں گا
 علی الصراط۔ عند المیزان۔ عند المحض۔ مگر خود ترمذی نے پہلی حدیث کو غریب اور دوسری حدیث کو

حسن غریب لکھا ہے۔

مشکوٰۃ میں ابو داؤد سے جو حدیث حضرت عائشہ کی نقل کی ہے اوس میں الفاظ عند المیزان عند الكتاب - عند الصراط - بجائے - علی الصراط - کے آئے ہیں۔ اوسکے بعد یہ الفاظ ہیں کہ - اذا وضع بین ظہری جہنم - اور نہیں معلوم ہوتا کہ یہ الفاظ خود راوی کے ہیں یا حدیث رسول اللہ کے معنہ یا یہ دو نو حدیثیں آپس میں مختلف ہیں ابو داؤد کی حدیث کا یہ مدعا ہے کہ آل حضرت ان مقاموں میں ملیں گے اور ملنے والی کو پہچانیں گے اور حضرت عائشہ کی حدیث میں صاف یہ ہے کہ ان مقاموں میں - لایند کو احدٌ احدٌ۔

غرض کہ صراط آخرت اُس حالت کی تعبیر ہے جو آخرت میں گزرے گی جو لوگ اس دنیا میں صراط مستقیم پر چلنے والے ہیں صراط آخرت کو بھی کالبرق الخاطف طے کر جاویں گے۔ جو اس دنیا میں صراط مستقیم سے ڈگمگا جانیا والے ہیں وہ صراط آخرت پر بھی ڈگمگا جاویں گے اور جہنم میں گر پڑیں گے۔ واما الالفاظ الواردة فی القرآن والاحادیث النما ورد علی ما یناسبہ لفظ الصراط کالمشی والتکوب وغیرہما۔

من ہبھم فی المیزان

وہ میزان کو یعنی اوس کو جس سے اعمال کا اندازہ ہو سکے اعمال کے وزن یعنی اندازہ ہونے پر یقین کرتے ہیں کما قال اللہ تعالیٰ والوزن یومئذ الحق فمن ثقلت موازنہ فاولئک هم المفلحون ومن خفت موازنہ فاولئک الذین خسرو انفسہم بما کانوا بآیاتنا یظلمون ونضع موازنہ بالقسط لیوم القیامۃ فلا تطام نفس شیئاً وان کان مثقال حبة من خردل اتینا بها وکفی بنا حاسبین فمن ثقلت موازنہ فاولئک هم المفلحون ومن خفت موازنہ فاولئک الذین خسرو انفسہم فی جہنم خالدون فاما من ثقلت

موازنینہ فهو فی عیشة راضیة ولما من خفت موازینہ فامته هاویدہ اولئک للذین کفر و ابایات
 ربهم ولقائه فحبطت اعمالهم فلا نفیع لهم یوم القیامة ورنہ قرآن مجید میں اور جگہ میزان کا لفظ
 آیا ہے اور اس سے آلہ معروف وزن کشی بقالان و صرافان مراد نہیں ہے سورہ شوریٰ میں
 فرمایا ہے اللہ الذی انزل الی کتاب بالحق والمیزان وما یدریک لعل الساعة قریب۔

اور سورہ حدید میں فرمایا ہے ولقد ارسلنا بالبینات انزلنا معهم الکتاب والمیزان لیتقوم الناس بالقسط
 پس کوئی شخص یقین نہیں کرتا کہ سوائے کتاب اللہ کے کوئی ترازو یعنی آلہ معروف وزن کشی
 بھی خدا کے ہاں سے اُتری تھی پس قیامت میں خدا تعالیٰ اپنے علم کامل ازلی وابدی کے
 اور عالم کلیات و جزئیات کے ہونی سے اپنی اس صفت عدل سے جو اس میں ازلی وابدی ہے
 ہر ایک کے اعمال نیک و بد کی مقدار اون پر ظاہر کر دیگا پس اسی صفت و عدل کو میزان و
 وزن اعمال سے تعبیر کیا ہے چنانچہ خدائے تعالیٰ نے نہایت صاف طور پر سورہ انبیاء میں فرمایا
 ہر ونضع موازنہ یقسط یعنی ہم رکھیں گے ترازو عدل کی۔ عدل کی ترازو کیا ہے وہی عدل ہے
 کما یقال۔ الموزن هو العدل۔ المیزان هو العدل ہر کو معلوم نہیں کہ اس زمانہ کے فلاسفہ
 الہیین کی بھی تکفیر واجب ہے یا نہیں مگر بیشک ان کا یہ عقیدہ ہے کہ خدا تعالیٰ کی صفت عدل کو
 میزان سے تعبیر کیا ہے اور اظہار عدل یعنی اظہار نتیجہ اعمال کو وزن اعمال سے +

اور وہ اون حدیثوں کو صحیح نہیں مانتے جن میں میزان کے پڑوں اور ڈنڈے کے ہونیکا اور
 اعمال کے چھٹوں کا اون پڑوں میں کھرتوئے جائیکا ذکر ہے وہم یخلقون باللہ علی یقینهم ان الانفاظ
 الوردی فی ذلک الروایات لیس الفاظ البنی صلی اللہ علیہ وسلم بل صدقہات الروات والہم فستروا
 المیزان صافی اداہم و تفصیلاً للناس واللہ اعلم لکنہ ہذا ما المعنی بی والحمد للہ علی ذلک
 تَمَّتْ
 مطبوعہ فیض عام پریس ملتان

A decorative rectangular border with ornate floral and scrollwork corner pieces. The corners are filled with dense, symmetrical floral motifs, including what appear to be roses and smaller blossoms, intertwined with scrolling vines. The central area of the border is a simple double-line rectangle.

الملاكمة والحج والشيطان

الامام الغزالی

رحمة الله عليه

والملائكة والحرف والشياطين

بسم الله الرحمن الرحيم

اس آرٹیکل میں ہمارا مطلب یہ ہے کہ ہم اس بات کو بیان کریں کہ حضرت امام غزالی رحمۃ اللہ علیہ نے اپنی متعدد تصنیفات میں ملائکہ اور جن اور شیاطین کی نسبت کیا بیان کیا ہے۔ یہ مباحث مشکل ہیں مگر جہان تک ہم سے ہو سکیگا عام فہم قارئین کی بیان کریں گے۔

مگر سب سے پہلے یہ بات معلوم ہونی چاہیے کہ امام غزالی صاحب کی کتابوں میں سے ایک کتاب ہے جس کا نام المفضون بہ علی اہلہ ہے اور ایک دوسری کتاب ہے جس کا نام المفضون بہ علی غیر اہلہ ہے

یہ دوسری کتاب درحقیقت تین کتابوں پر مشتمل ہے معلوم ہوتا ہے کہ امام غزالی صاحب نے پہلے ایک کتاب لکھی اور اس کا نام المفضون بہ علی غیر اہلہ رکھا یہ کتاب مصر میں چھپی ہے۔

پھر ایک دوسرا رسالہ لکھا جو الاجوبۃ الغزالیہ فی المسائل الاخریہ کہلایا یہ رسالہ